

# Akipucet Ngina Angakankapei

Jeffersonville, Indiana, USA

63-0323

1 Esijuroto iwon ngakes yok tokona alotoma adiopaki.

Ekapolon, ikicunakina isua nabo toma anguna akidianakin. Ka ikitami isua anguna apaki, alorwa ngulu ekingaren, ngina eponiata ikes dadang paka Silo anguna angarerengisio anguna ekapolon. Ka tokona, ataboong na, ikicunakin isua nege akirar Akirot Kon. Ka ikiyia isua ikiripiripi alowatin angice angulu a Ngakigiret, ebe erai Imesek bon inges engari Ngakipuceta, kori kisilereu Ikes. Ka ikilipi isua ataboong na ebe, ikwa ngina ikiyaitor isua Akipucet ngina apolon ngina a Ngakankapei na, ikilipi isua, Papa ngolo a Nakuj, ebe ebuni Imesek angari Inges neni kosi ataboong na. ebe ikiyia isua nege amisiun Inges. Ka ngina amamukar etunganan anakwap, kori a Nakuj, ngini etemokino, arai Imesek bon aponi toriamunai itemokino. Nai kimiek Ngolo itemokino bu ido tonga Akipucet anguna kosi ataboong na, ikotere isua ingolikinio yaye anangia ngina apaki. Ikingarakini Inges isua, ikinupit isua, Papa; akolongit na kirionon, ngina asecan ngina ikiyiaris isua; ikingarakini isua ka ikinakini isua akimukekinet. Ikikinyomit isua tokona ebe ikiriamu isua ajokis anakonyen Kon. Ikiwuakini isua ngitai kosi, kapei la Akirot, neni Kon, Alokiro a Yesu Kristo. Amen.

Ipedorete iyes akiboikin.

2 Ataboong ngina ajokan, ngikonei. Erai apaki ngina ajokan nabo ayiakau nege ataboong na nabo, ayiakau nakidianakin ngina Ekapolon. Arai ayong jik ngolo abuni ekaku. Abu ayong atolot...paka neni ayiai akitanet nooi, ngina etunganan angolo atwani, ngolo erai ekiner ekanisa alo; erai toto keng, kori ebunene nege. Ikwa ngina abakotor ikes ebe eyiai edia etwani anenipei. Nai abu ayong atolot akingolikin etorube etunganan eperi alokitada, etwani, etunganan ngolo etia ngikaru ngulu kang. Ka jik alotoma adiopaki, abu ayong engolik etunganan enyouni angakejen keng, einakinit akipuro neni ka Ekapolon. Ka nai, Akuj, erai kepedor iwon akiki ngasecisia yok ido etiyiata nguna iyookino, engita akison, tonyarata Inges, erai Akuj ngolo ecamit ka idarit ainakin ngun neni yok

Ka tokona, ayeni ayong ebe emwana nege ataboong na. ka erai...Mam, atami ayong ebe erai amwanis dadang ngina agwolor. Ka erakoi iwon...

Abu ayong atoanyu ataboong ngina abien, kori nakolongit na, erai na akolongit kang ngina angakankarei anagule emame akica, nai mati ngina angatocio bon, kingolikisi; aripiripi, ka elipi kotere Akuj engari Ngakipuceta Nugu.

3 Ka ayiakasi nguna alalak nguna aponi kigirakinai, natukot ngina angakingiseta...kori ngakingiseta nguna ataboong anabien, arai, nguna alalak kori akudioko, mere nguna alalak ikwa ngakingiseta. Arai kotere acamito ikes ayiakaunor akidianakin ngina akitangal, ediorot; acamito akiboi akolongit ace ngina eyatakinitai, ayiakaunor akidianakin ngina akitangal nakapei. Nai apedorit ayong, kapedorit ayong jik akitiyia ngun kerai acamit ngina angitunga akitiyia ngun. Itamakinete iyes ngun ido ikiteyenikis ayong, nai ani kicamito iyes akibois ka akilipanakin ngikadiakak.

Anerai, aseu ayong apaki nagia dadang, irikakina, neni a Ngakipucet anugu, ido engadara ayong anguna a Ngakipuceta.

Nai ipedorete iyes atamakin ngun, ido kilipete anguna angun, ido nai ikiteyenikis ayong.

4 Ka etiyiakini ayong, kerai acamit ngina Ekapolon, aseunet kang ngina etupakini eyiai paka Albuquerque, New Mexico, ka erauni nen ngarwa ngakudio nguna eyiakasi kingaren. Ka nait, kingolikisi, ekatakinit ayong aseunit apaki nagia kotere Ngakipuceta nugu, anerau ewuakinaitai iwon inges kotere ngun, kingolikisi iyes. Nai ani keyiai...

maikina ayong atolot lore anguna angiticisio angice, anguna ka asubanakin atukonokin ace alo Arizona. Ka nai, ani kerai acamit ngina Ekapolon! Kilipete kotere ngun, ka etiyiai ayong dang ngunapei, ido nai ikiyianyuni iwon nguna alalak ekaku.

Ka apupunit ayong. Tokona etee ayong...ilosete iyes akirworo anguna angidekesio, nen ebuni inges, kingolikisi. Engolik ayong aberu na iboi anege jik. Ani pa kingarak inges idiobore, nyelosi inges akiboi anege adiopaki. Nai, kingolikisi, ikilipi iwon ebe epedori Akuj. Erai ngun iyiakatar iyes nege, aponere alorot angolo alwanan. Nai, kingolikisi, eyeni Ekuwam ngolo Akwangan ngini bore dadang, kingolikisi. Nai abu Inges...

5 Ngiai ngikadiakak eyiakasi nege, ngulu aponito akilipakinio? Kimiekisi ngakan kus kingolikinai, alodiyete adadang, ngina kibois dadang. Okoe, ekang! Ejok, ngiai etamete ebe ejokiar, kecamaki Ekapolon, eboyoto ido emiekisi nugu torau nakapei eboong, elipanakisi ngikadiakak, atoyiakaunotor akidianakin ngina akitangal nakapei eboong—a? Icamito iyes akitiyia ngun—a? Ipedorete iyes akitiyia ngun—a? Ejok, kecamaki Ekapolon, ikitiyia iwon ngun nai. Ingolikis—a? Ikiyikaunor iwon akidianakin ngina akilipanakin ngikadiakak, Nangauni, kori, Esabit eboong, kori Nakapei eboong, ido elipanakisi ngikadiakak.

Tokona, atami ayong ebe nyepedorete ngun abukin atukot ngina ebongorio kapei ka ayong, ebongorio paka Arizona. Lokaato Norman, eyiai inges nege—a? Ebukinito ngun ayeunet Kus, Lokaato Norman, idiobore dadang—a? [Tema Lokaato Gene Norman ebe, "Mam."—Ed.] Lokaato Fred ka iyes nguluce, iyookino ngun dadang—a? [Temesi nguluce ebe, "Iyookino dadang."] Ingolikis—a? Ejokak ngun. Iyookino dadang.

Nai, anacamit angina Ekapolon, Nakapei eboong ikilipi iwon anguna angikadiakak, jik ataboong apei iwuaitai kotere kotere ngun, dadang, jik akilipanakinia ngikadiakak. Tokona, nyerauni idiobore nabo ngini alalan anguna a Ngakipuceta. Erai kenga jik Ekapolon Ngakipuceta nugu, ido nai ikilipi iwon anguna angikadiakak, ataboong ngina a Nakapei.

6 Tokona, okoe, ayiai ayong jik eleleit nugu, analalau, angina akidianakin Ekapolon alotoma Nugu! Ipotu iyes kileilea Nugu, angario ngina a Ngakipuceta—a? [Tema atukot ebe, "Amen!"—Ed.]

Tokona, eyiakau iwon irworoi anguna Akipucet angina a Ngakankapei. Ka itanito ngun tokona ameun alongaet angolo 12th angolo ekek angolo 6th, paka neni a engaet angolo 17th. Erai inges apei a Ngakipuceta anguna aoyiak. Eyiakasi ngiboro ngulu alalak ngulu apotu totakanut anege.

7 Ka tokona a...

Tolimunoi ngadi nguna ataboong anabien, ikwa ngina ikibongonorio, anginapaki.

Ka, tema, acamit ayong dang alimun idiobore. Abu ayong atoriam alotoma asaduku ngin, ngiboro ngikan kori ngiomwon ngulu ajokak neni kang. Aponi atolimokin ayong ebe...ka acamit ayong jik akitimonokin. Engara akompakit—a? Engaritai akompakit—a? Acamit ayong akitimonokin neni angikaitotoi kang angulu erai ngikedianakinak ka neni kus angitunga anege. Abasi ikes, ataboong nginace angina erworor ayong anguna Eliya, alotoma apaki ngina ayiakatar ikes...Atami inges kori inges bon ayiakaun toma Nauruporio, kori inges bon elosio aiun. Abu ayong atema ngamiyai ngakankarei akilo ngalipio ngakankarei. Iyookino ngun—a? [Tema atukot ebe, "Ee."—Ed.] Ejok, ikitimokinete anguna angun, ngitunga. Ayenunit ayong akilo ngun. Arai jik akikulukula ngina erwor, anerau ayeni ayong ebe arai ngalipio ngakankarei. Nyebuno ayong atolimu inges ejok. Ka eketalakarit ayong iyes. Ka itodiunito ngun ebe...alakara ayong ebe iripiripiyete iyes nguna alimunene ayong. Ka kingolikisi iyes, nai, erai ngun...

8 Anerai, erai ngalipio ngakankarei.

Abu ayong atoriam ngabaruwai ngarei kori ngauni alotoma ngun, nguna abasi ebe, "Lokaato Branham, anupit ayong ebe kibu iyong todiaka." Abala inges, "Pa mono arai ikes ngalipio ngakankarei akilo ngamiyai ngakankarei—a?"

Atotamak ayong, "Kire jik mam pa abala ayong ngamiyai ngakankarei." Ingolikis—a? ngun, ka nai abu ayong...Billy...

Ka nai, ibore ngini esiaunan ngini iyenete iyes, abu ayong olemu abaruwa ace. Abala inges, "Lokaato Branham, irai iyong...anupit ayong ebe ibu iyong tema ngamiyai ngakankarei.

Ka abu ipei tunganan tema ebe, "Lokaato Branham, arai ngin atakanikinet ngina ekuwam ebe elosete ikes jik akikwanikin, ido isikwaniyarit iyong ikes ka ngulu kankarei...?" Iwuankini ngitunga logerisinei ngina ilosio iyong akitam ngiboro lugu, kingolikisi. Ka etemokin, ebe, ekewuakinete ayong dang logeri.

Abu idiobore totakanu nakolongit na ngina esilereunere Akipucet na, ebe abu ayong jik atolot jik alokinga analapatu, atorotok diyete, alotoma alapatu adiopaki. Iyookino ngun. Adikino jik elemari ekiyangane aneni kang. Ingolikis—a? Nai irworete iyes, akijukaret—a? Okoe, ekang! Ingolikis—a?

Ibore ice, kingolikisi, imidikina iyes jik neni angakiro anguna alimuni ayong. Ka elosi Akuj akingit ayong atobongonok nguna akalimonokini ayong iyes. Ingolikis—a? Ka nai emaikina ayong atorai ngolo ayeni kire ikwa ngina ayenia ayong dadang erai nguna akire, kingolikisi, kotere ngiboro lugu, anerau erai nagia apaki ngina aronon ngina ikiyiarua iwon. Ee.

9 Ayiai ayong atamatamai kotere akidianakin ngina akitangal kotere ataboong ngina a Nakapei. Ebe epedori ngin akiretakin iyong, Lokaato Neville adiokiding—a? [Tema Lokaato Neville ebe, "Mere idiobore. Ayiakaun ayong nepei nege."—Ed.] Ejokak ngun.

Lokaato Neville ngolo minat! Akalimokini ayong iyes, apotu ikes tosubakis epei, atami ayong, ido nai tocakasi engaet. Erai jik...Arai inges jik ekone ka erukitos ngolo akire neni kang, akalimokini ayong iyes.

Ekanisa tokona edukokino, ido toyiakatar ngagulei nguna angidwee ka nginibore dadang itemokino, alotoma nakinapet anege. Ka iyes ngitunga ngice ngulu iyiakasi diyete nege, diyete Jeffersonville, tocamito aponere lokanisa, iyiakatar iyes akibois ngina ajokan, ka akibois ngina ilosete, ngagulei nguna esabit.

Ngiketata mak ngulu ajokak, ka Lokaato Neville anege, kotere akilas ngina angitunga angulu apolok, ka ekeyokon ngolo akire. Nyalimunit ayong ngun anguna akitojokia inges, emaikina ayong ainak inges aturot ngina cici tokona akilo akipuro ngina alalan kedau inges ayakar. Ka Lokaato Neville, ayenunit ayong inges eroko ayong arai edia. Tokona, nyilokokino inges alotoma ediorot. Eroko inges erai Orman Neville, ikwa ngina arakor inges jwijw.

10 Atamunit ayong akipeyonokin. Ngina tari ayiakatar inges ajokis ngina etemokino ngina ekengisitor inges ayong alosit nalitare keng ngina arokokor inges erai ekalimonokinan ngolo a Methodist alotaun anege. Ka ayiakare isua atukot ngina ajokan nen alo Clarksville, atami ayong ebe enyaritai nen Howard Park, Harrison Avenue Methodist church. Atami ayong ebe erai neni ikiriamunitor inges iyong, alokwap anen, Nakaato Neville. Kwap nen, anerai arai inges...

Abu ayong atobong kidiana, ka abu ayong atolimok neni ekanisa anege, atema ayong, " Arai ngun... Arai ngolo epei angikiliok angulu ajokak! Ka ape angaparasia anugu alosi ayong akibatisa inges Alokiro angolo Ekapolon Yesu." Apotu ngun kitiyiakin.

Eyiai inges nege tokona. Katokona erai inges erukitos kang, jik allowae kang. Ka ngolo ekerara, etunganan ngolo ekeraritai! Akawoikinit inges ayong jwijwi ikwa...eapi ikwa ngina epedoritor inges akiwua. Nguna dadang alimuni ayong, eboi inges kapei ka ayong ido kimidikina neni angun. Tari ngina esiakinia inges abunore, aroko inges nyemisiyara Emut apaki ngin, nai abu inges tonup Inges ka kiboyoto kapei ka Inges. Erai ngin akareru, erai ngin akerarit, neni a lokaato angolo ikoni nen. Nyapedori ayong alimun nguna alalak anguna keng. Ka tokona kiterereng Ekapolon inges. Iyookino dadang.

11 Tokona ngakudio nguna ataboong angina a bien, alotoma angario ngina Akipucet angina a Ngakan. Nyikilosu iwon erot dadang nabo ataboong nagia, nai kaku jik itemokino ariamunia Akipucet ngina a Ngakan.

Tokona, ikipotu iwon atoriamutu ebe ayiai eketepengan ngolo a Kristo ngolo kebu tomiek, ido toyiakaun, aneni angapedorosio angauni. Toloto dadang paka toraut apedor ape bon, ido tomiek angole ngina nyangakwan, " Atwanare," paka toma nakipanyi ngina emam asalunet, paka nabukoro neni ebunitor inges. Ka nai ikipotu iwon oriamutu ebe ngina...

Ebasi Ngakigiret ebe, " Ngina ebunio emoit ikwa akalele, itonyouni Ekuwam ngolo ka Akuj awuetait ngina ilouni inges." Ka aponi iwon jik kipolikinai inges itoyenyar alotoma Akirot ataboong ngina abien, kotere ayiakasi Ngityang nguluomwon ngulu apotu tobongonokis ngarwa ngomwon nguna abunio ekameton logo tomekinitor.

Ka abu inges tomekinitor angole ngina agelana anginapaki, angole ngina akwangan, ka nai ngina arengan, ka angole ngina kirionon, ka nai angole ngina nyangakwan. Ka ikipotu iwon atoriamutu, ngirangi ngul, ka neni arai ikes ka nguna apotu ikes kitiyiata. Ido nai kinyakasi inges naturio nguna angikanisai, ka erai ngun jik nguna abu inges kitiyia, jik itemokino.

Angun nai, kingolikisi iyees, ngina inyalakinor Akirot ka Akuj kapei, inges atemar ebe iyookino Inges, kingolikisi iyees. Ee. Anupit ayong, nginibore dadang ngini iriamara kapei ka Akirot ngina ka Akuj erai jwijwi " amen." Ingolikis—a?

12 Tokona, ikwa ngina abakotor ngitunga ebe ayiakatar ikes atakanikinet, ka temasi ikes ebe arai. Okoe, ayenete ikes ebe erai Ekapolon ayauni inges, anerai abuni inges kapei ka apedor ngina apolon nooi. Ejok, epedori atakanikinet akiyookino. Nai ani pakiriamara kapei ka Akirot, ka topegiakinito Akirot, jik nyiyookino jik. Ingolikis—a?

Tokona, epedorete ikes atakan, ngikaitotoi ngice ngulu a Mormon kori ngakaitotoi. Ka eyiakasi ngice ngulu epedorete ariamun ngakompakitia nugu, tokona. Ka nyacamit ayong alimun ngun...Ngitunga ngice ngulu ajokak ayong ka iyees ecamitai akiriamun, erauni—lotunga ngulu a Mormon; ekabila ngolo ajokan ngolo angitunga. Ka nai ekadwaran kec, Joseph Smith, ngolo apotu ngitunga ngulu a Methodist toara anege alo Illinois, analosit kec. Ka nai etunganan ngol ngolo ajokan ngol, ka atakanikinet, nyapegit ayong alotoma ngun dadang nai nguna ayiakatar inges atakanikinet. Anupit ayong ebe arai inges etunganan ngolo akire. Nai atakanikinet ngina ayiakatar inges arai ngina apegakina ka Ngakigiret. Ingolikis—a? Anguna nai, amaikina ikes toyiakatar Ebaibul ngolo a Mormon, asubakinia ngun. Ingolikis—a?

Inges na a ne, neni kang. Inges Na. erai ngun jik Akirot. Inges Ngun. Ingolikis—a?

13 Apei paki, abu ekedianakinan bu nege anakwap angina agelana, ka inges...Ka abu ayong engolik inges alokinga kapei ka...emiata amotoka, ngina pa arai...kapei ka aberu. Ka apotu ikes potu nakiriamun. Ka abu ayong atoriam ebe, kerai ngarwa nguna keanyunotor ikes ngauni kori ngarei, inges ka aberu, alotoma akiriamun, aponere nakiriamun, kapei. ka arai aberu ngina eitarit, ngarwa ngarei kori ngauni nguna egelagela.

Ka abu ekedianakinan logo tonyou aloutel angolo ayiai ayong, ka tomotun ido kimalakinetei kapei ka

ayong. Ka abu ayong dang emala ngakan keng, atonyou ka erworikinos ka inges. Abu ayong engit inges, atema ebe, " Ngina apasakinor iyong, apedori ayong akirwor kapei ka iyong alotoma agule kang jik adiopaki—a?"

Tema inges, " Kire jik, Lokaato Branham."

Abu ayong aya inges toma nagule. Ka abu ayong atema neni ekedianakinan, atema ayong, " Revuran, ekapolon, irai iyong egelanot alotoma akwap na." atema ayong, " Nai emunon aberu na ekiro." Atema ayong, " Nyirai, kori, nyibunit iyong anakwap angina erai ati ka ati, paka nakibois ngina erai ati ka ati—a?"

Tema ainges ebe, " Ee, ekapolon."

Ka abu ayong atema, " Nyikuriana iyong ebe epedorete ngun a...? nyamist ayong...mere akitangayangayat iyong, nai nyitamakini iyong ebe emunarete ngun ayiakau kon ikwa ekedianakinan—a? Nyitami iyong ebe emaikina iwon ewuakinito akitodikinet ngina ajokan akilo ngun—a?"

Ka abu inges tema ebe, " Okoe, erai aberu na akakwang."

Atema ayong, " Emam nyetangayangayat ayong ngun." Nai abu ayong atema, " Nai, lokaato, ibore alotoma ngun erai, ngini tunganan dadang ngini ingolikini inges mere ekakwang, kingolikisi, ngini ingolikini nguna itiyiaete iyes." Ka atema ayong, " Anupit ayong ebe emaikina iyong tocoite. Erai ngun aneni apei paka nginice." Ka abu inges tema...atema ayong, " Erai aberu ngina eitarit ngarwa ngomwon kori ngakan tokona."

Ka abu inges tema, " Ee, ayeni ayong ngun." Atema, " Iyeni iyong, a—a..."

Atema ayong, " Nyitatemete iyes ngun alokanisa kus alore, itiyiaete iyes, anguna angun—a?"

Nai tema inges, " Mam. Nai," tema, " iyeni iyong, ayiakatar ayong atakanikinet kotere ngun, Lokaato Branham."

Atema ayong, " Ejok, ejokak ngun." Atema ayong...

Tema inges, " Imitakinit iyong—a?" Ebe, " Anupit ayong ebe emaikina ayong eketenik iyong alotoma akitatam kon kotere ngun."

Ka atema ayong, " Ejokak dadang." Ka inges...Atema ayong, " Arauni ayong ngolo alakara ayenun ngun, ekapolon."

Ka tema inges, " Ejok," ebe, " iyeni iyong, alotoma atakanikinet na," tema inges, " ayiai ayong ajotoi."

Ka atema ayong, " Ee." Engolik ayong ebe kerai akirujasit. Ingolikis—a?

14 Ka tema inges, " Aberu kang," ebe, " ayiakasi inges erukito ka ekile ece," ka tema, " ido tomotun neni kang." Ka tema, " Ido nai bu neni kang, ka tema neni kang ebe, ' Okoe, lominat, kitimoi ayong, kitimoi ayong!' tema, 'adiakarit ayong abu etiyia ngun. Arauni ayong ngina eyookino ameun tokona.'" Ebe, " Anerai, amina ayong inges nooi, abu ayong esioni inges, atema, ' Iyookino dadang.'" Ka tema, " Ido nai..."

Ka tema, " Iyeni iyong inyoni? Ido abu ayong atoriam akijulunet ngina atakanikinet ana." Ebe, " Arai ngin aberu." Ebe, " Kire, arai inges ngina eitarit, ka ngunace dang, ka ngapakio nugu dadang." Ka tema, ebe, " iyookino dadang anguna keng akitari, anerai emina Ekapolon inges nooi. Epedori inges akitari ngapakio nguna alalak nguna ecamit inges, ikwa ngina epedoritor..."

15 Atema ayong, " Arai atakanikinet kon ngina aumokina nooi, nai arai ngina amame alorot anege." Atema ayong, " Erai ngun nguna ediakara, kingolik. Nyemaikina iyong kitiyia ngun." Nai ngun...Ingolikis—a?

Nai ngina ingolikiniata iyes Ngakigiret eyenikina kapei ka Ngakigiret, einakinito inges arucokina ngina erubarit aneni iriamiata ikes kapei. Ngakigiret, neni eisikinia Nagia erot anege, ebuni Nginace torucokin anenipei, ido kitolomu epoto dadang kinga.

Ikwan ka akiwuakin abolia ngina iriwonokinio ngajukutai iwapei, ikwan. Iriamuni iyong ibore ngini elomari toma. Emame nabo ibore ice ngini itemokin toma. Ido nai iriamuni iyong epoto elomarit.

Ka eyiai Epei bon ngolo itiyiakini ngun, erai ngol Imesek, ka nai ikiwarit iwon Inges.

Nai ikiriamuni iwon ebe ngina abunio ekameton lo, arai inges ekameton epei ngolo amiat ngangolei nugu. Ka nai aponi iwon kirengei inges jik paka kwap, kingolikina nguna kebu inges kitiyia ka nginibore dadang, ido atoriamutu, ebe alotoma ngaturio nguna ekanisa arai ngun jik nguna kebu inges kitiyia.

16 Ka nai ngina alomaria inges neni etyang ece ido kitiyia ngiboro ngice, ikipotu iwon atoriamutu ebe ayiai epei ngolo aponi kiyakiunai akiloun nguna abu inges kitiyia.

Ayiai epei ngolo aponi kiyakiunai kotere aturi ngina esiaunan, ngina a imesek...ngina engatuny. Arai ngin Akirot, anera, Kristo.

Ngina atupakini arai emong, alotoma apaki ngina aturi angina kirionon, ngina abunio ekanisa toyeunio atukot ka tocamunia ngakitatameta akilo Akirot.

Ka totamunito, ibore dadang eyiai kidiama ngiboro ngiarei: ipei, eketepegan ngolo a Kristo; nginice, ngini a Kristo.

Eroko erai ngunapei ngun tari nakolongit na. emamete Ngikristo ngulu erai atutubet. Emame etunganan ngolo emera ido nyemera; emame ikenyi ngini kirionon ka tokwang; mam, mam; emame ekasecan ngolo erai ekakwang. Mam. Irai iyong ekasecan kori ekakwang. Ingoliksi—a? emame jik ayiakau kiding. Irai iyong ngini ikidounitoi nabo kori ngini nyikidounitoi nabo. Irai iyong ngini ilelebakatar Ekuwam ngolo Akwangan kori ngini nyilelebakatar Ekuwam ngolo Akwangan. Nyemisitai ngatamununuyet nguna kibu iyong toyiakaunor, ani pa kilelebakatar iyong Ekuwam ngolo Akwangan, emam nyilelebakatar iyong Inges. Ingolikis—a? ka ani kilelebakatar iyong Inges, itodiuni akiyiar kon Inges, elosi jik paka neni Keng. Ingolikis—a? Emame itunganan ngini emaikina tolimok idiotunganan ngun. Ingolikinete ikes inges, kingolikisi, anera erai Inges Akipucet.

17 Tokona, ka ikipotu iwon atoriamutu ngityang ngul, epite ngolo aponiata ikes tomiata anginapaki. Epei iyakiyaritai alotoma akidianakin keng, alotoma ngapedorosio nguna apolitik, ecunakinito ngapedorosio nguna edin ka ngapedorosio nguna apolitik, iwapei. Ikipotu iwon atoriamutu ebe, abu Akuj kiyakiya apedor Keng akiloun ngun. Ikpotu iwon atobongosi kaku ka engolikisi nyo erai aturi ngina ekanisa, ka engoliyasi kaku; ka anen arai inges, jik alorot angolopei.

Ido nai aponi iwon toriamunai ebe, abu aturi ace bu, ido abu emoit kiyakiu eketepegan ngolo a Kristo alotoma ekiro ngolo edin, alotoma Ekiro ngolo a Kristo, alotoma ekiro ekanisa. Ee, ekapolon. Abu inges tolot alotoma ekiro ngolo ekanisa, tari. "Arai ngolo Ekanisa ngolo akire," tema inges. Ingolikis—a?

Mere eketepegan ngolo a Kristo Russia. Mere eketepegan ngolo a Kristo ngun.

18 Erai eketepegan ngolo a Kristo ngolo eapi nooi ikwa Akristianut ngina akire, akitodol, ngina etemaria Ebaibul ebe, "Emodikini nginibore dadang ngini pa etemokinitere." Iyookino ngun. Elimunit Ebaibul ngun, "Alorwa angulu esidiok, nginibore dadang ngini pa etemokinitoi, Nguluseuna." Ebalala inges ebe, "Ngulu Seuna!" tokona, ngini tunganan, elemuni Akirot ngin ido kinyaku toma nakii kon, kingolikisi iyes nguna elosikinit inges. Ebalala inges, "Ngulu eseunitai, ngulu itemokinitere." Ingolikis—a? "Ebuni inges amodikin ngini tungnan kec dadang ngini pa egiritai ekiro keng Lokitabo ngolo Akiyiar ngolo a Imesek ameun apetakinet akwap."

Ngina arere Imesek, aponi kiwuakinai ngirworwa Lokitabo. Ewuei Inges a Nakibois angina Asegan ataboong na, alotoma Nasir, ikwa Ekeworworiunan, ediekitoi anguna angolo tau angolo eyiai ekiro keng Lokitabo ngol. Ka emam itunganan eyeni ekiro ngol nai Inges. Erai Inges irumit Ekitabo anakan Keng, ka eyeni Inges. Ngina elomunia ngolo esidion ngol toma, ido nai irikakinosi ngarwa Keng nguna arakou Ekawueikinan. Ebuni nai Inges akitan ngulu abu Inges towueikinite. Itiyiae Inges etic ngolo arakou Ekalakunan ngolo elakuni itunganan tokona; ka ebuni Inges akidiar ngulu Keng.

19 Okoe, ekang!

Emaikina ngun kiwuakis ngolo Kristayot dadang aripirip make, ido kikiarite ngakan keng kingaren Akuj, ido tobala, "Kitesegunai ayong, Okoe Ekapolon! Kingolik akiyiar kang, ka kimiekinai ayong engolik neni eyiai neni aronon alotoma kang. Kimiekinai ayong atolema ngun alorot, atipei." "Anerai ketiono aiun ngulu iyookino, ai nai etakanuniata ngulu aseca ka ngulu pa akerito Akuj?" Erai apaki ngina ripiripas.

20 Ka ani kiwuak iyong inges, ka tocamite...ka inak Akirot na. (Tokona, nyacamit ayong, akingit ayong akingiset alotoma nugu, anera akainakini ayong elami nginace; abala ayong, anakigir ngakingiseta kus. Atami ayong ebe adau akingiset akirikakin, acepaki.) Erai na apaki ngina ripiripiyet etube. Iyookino ngun. Tokona, ikiriamuni iwon ngun alotoma Ngarupepei ngina eponere iwon nen, apaki ngina dadang ikinakinia Ekapolon, kori Ngakisicaneta, ka ikiriamuni iwon alotoma ngun aripirip etube, ngina erokokor jik ngilamen nyepona. Ka ikingolik iwon ngun erai nguna iyookino. Ka Ngimalaikan ngiuni ngulu inyasunete akwap, igworosi, iyenete iyes, "Utukui! Utukui! Utukui neni angitunga angulu iboyete anakwap!"

21 Ka ikiyiar iwon alotoma apaki ngina aronon, apaki ngina...

Kingolikisi iyes, ngiboro lugu ngulu ikiyia iwon tokona, ngulu ikiripiripi iwon tokona, erai kedau Ekanisa ayakar, kingolikisi, ngiboro lu alotoma apaki ngina Akisicanio. Ka atami ayong ebe emaikina torai jik nguna irikakina kire alotoma ngolotau ekanupan dadang, ebe emam Ekanisa lo nyitori napaki ngina Akisicanio. Nyipedoru iyong akiwuakin, adiokiding, Ekanisa Nakisicanio. Kiwuak ekanisa nen, nai mere Ateran. Kingolikisi, erai kedau Ateran ayakar.

Anerai, kingolikisi, nyeyiakatar Inges adiosecit, mere tari ibore ngini itoronitere Inges. Adau ajokis ngina ka Akuj akimukor Inges. Ka alema akilotaret ngina secit dadang, emame tari adiotamunet anguna asecit angina; mere idiobore nai asegis, adolit, alokingaren Akuj. Okoe, emaikina inaki Ateran eyiakaun kwap nakungun Keng ido kikaleu neni ka Akuj!

22 Atamuni ayong anguna emut angolo cici; erai pa kayait ayong apaki kus ngina alalan tokona, alotoma nguna yapi nugu. Alosi ayong...etiyiai ayong nugu anguna alosikinet, apupunio, akitodol ngina apupunio ayong Ekuwam jik, atogeunia.

Erai en ibore ngini italeo. Ingolikis—a? Erai Inges, kingolikisi, ngai eyeni ngiboro ngul anen? Mam idiotunganan mati Akuj. Ka nyemaikina ikes kisilereunoi, ka isudatai alotoma Ebaibul ebe nyisilereunio ikes, akitodol akolongit na. erai ngun jik nguna iyookino. Ingolikis—a? aponi totamakinitetei; nai tokona emaikina ikes toriamut inges jik, Akiyookino, akiyookino ngina itoyenyiara. Ingolikis—a?

23 toanyutu.

Tokona, ayiai apese ngina cici lowae ngolo alotoo, arai ngolo epite ngolo atingatar ikes...Abu ekile totingakinos ka inges. Ikwa ekagelan ngolo angibaren, abunene inges kinga nen kotere atukot ngina angisigaria. Ka ayiakatar ikes...

Abu ekapolon bu akolongit apei, arai lokoku ngolo elope ngolo abunit alo Chicago, ka, anerai, ewuanakinitai ikes alopitene kec, angolo enapitotor ngitunga ngulu alotoo. Ngapesur anen, apotu ikes tonapanakin: alosi nginace dang ariamun edia lo, kire, iyenete iyes, anerai arai ngolo esapat bon ngolo ayiakatar etunganan ngol. Nai, apotu ikes tonapanakin ngiboro kec ngulu alotoo.

24 Ka itiyiaete ikes ngun alotoo. Apotu ikes tolomasi kitoro epei angirotin angul. Ka Lokaato Maguire, atami ayong ebe eyiai inges nege tokona, aponi kikamunai inges alokwap etaun emame elou keng ngolo angitunga angulu alotoo, ka aponi kiwuakinai inges lojara. Ido kiwuakinai inges lokot ngolo a kangaroo, ido kitatacai inges kotere ngun, ido nai kitolotoi inges togelu elou ngolo angitunga angulu alotoo. Ka abu ayong engolik ngulu ke kec elosete irumito ngatomian ameun ekaoyian, imidikina ikes. Elosete ikes natekerin kinga nen. Ikatakinito ikes akiyar alotoma idiobore ngini ngini arai ngini angaparasia anguna alunyar, ngini alunyar. Ingolikis—a?

Ka nai, alo Kentucky, ikatakinito iyes akiyar kotere nguna alunyarosi alokide anege, eroko eyiakasi nakadipalai nguna a Renfro ka ngiboro. Icamito iyes abongor naparasia nguna ngorok. Eyiai idiobore ngini eyaunit ngun.

Nai ngina edolio nabo, abongor lo Emut ngolo akire, nyicamito iyes akitiyia ngun. Icamito iyes idiobore ngini ekiteana, kingolikisi iyes. Elosi nen akitodiun ebe, kingolikisi, iyes—iyes...eyiai i...

25 Ka nyo einakini itunganan itiyia nguna aronok? Nyo einakini inges emasi ka kirimite, kori aberu itiyia erono? Erai kotere ikatakinit inges a...Eyiai idiobore toma keng, ngini enyamit akure. Eyiai idiobore toma ekile, ngini enyamit akure. Ka eyiakasi ikes ikatakinito akitudunge akure ngina asegan ngin kan ngiboro ngulu akwap. Ngina, amaikinakor Akuj torai akitudunget ngin. Abu inges itosub iyong alopitene angol, akurianut. Inges nai ikinyamia iyong akure anguna aidiobore. Abu Akuj itosub iyong ikwangina, ikotere iyong ibelekini akure ngina asegan ngin neni Keng. Ingolikis—a? Nai ngina ikatakinito iyong akitudunge akure ngin...Alipite epedorio idiotunganan akitiyia ngun! Imamukatar iyong apedor akitiyia ngun, akikatakini akitudungei akure ngina asegan ngin ngina ikinyamitor iyong akure anguna a idiobore, ka, nai, ido nai kibekek inges paka toma nakwap, kikatak akisimwonikin inges kan akwap. Nyipedori iyong kitiyia ngun. Eyiai ipei bore bon ngini ilelebikini ngun, ka erai ngin Akuj. Ka abu Inges itosubak iyong ikwangina.

26 Nai, apotu ngapesur nugu tonapa nginapito kec nguna angitunga angulu alotoo kotere edia lo ngina elomunia inges kinga. Ka arai nginapese alotoma kec ngina ayeni ebe elosi inges akiya edia logo.

Ayiai ayeyait ngina cici nen nawii, ka arai inges akoki, ka abu inges kitiyia etic dadang kotere nugu. Anerai, amaikina ikes toyiakatar ngimoyoo kec itemokino, iyenete iyes, ka amam pa apedorete ikes akilot ngasani kotere ngakan ka ngiboro. Ka abu inges kitiyia etic dadang ngolo agogongon.

Ka nai, ekaku, ngina abunio edia, apotu ikes toloto kinga ido kiwuakis inges lonapitene ngolo angitunga angulu alotoo, ngulu alokaku. Ka apotu ikes tolomut toma, egumanarete ngatomian kec ka ekerete, iyenete iyes, ka idongaete. Ka ataboong ngin ayiakatar ikes edonga ngolo apolon alokinga nen, edonga ngolo ngorot, ka ngikanyawii dadang toyiakas nen, ka ponenete ka ngidongasia kec ka ngunace dang. Ka, ibore ngini esiaunan ngini iyenete iyes, kotere nyo, apotu nugu toloto kingaren, arai alacakina ngina angarwa angarei kori angauni.

27 Ido, apei taboong, abu edia logo toloma kinga, paka...alotoma akibois, akiyeun iwadio alodonga, ka toeka mono aneni angapesur anugu. Ka abu totakanu kebu inges kingoliya, lorot ngolo elosi nawii. Ayiai nen apese ngina cici ngina alosi, ngina atakani ekwam. Ka erumit abapu ngina eleleba ngakipi, abu inges kilota ngasani. Ka abu inges totamak, " nyengolikinitor ayong inges ekingaren. Aumokinit ayong neni

ebunitor inges?" Nai abu inges kiwuak lorot keng alosit diyete ngakais, ka tolot kwap nen ido tobongu, nawae awii ido kiriamunos ka inges.

Alosi inges emamete ngamuk. Abu inges towua. Abu inges kiluru. Abu inges kingolik ngai inges, ka abu kibwaliya inges. Abu inges toanyu etunganan ngolo apolon lo. Ka arai inges ayeyait neni angapesur angunace. Arai tapapa kec nguna apolokinito awii na, nai apotu ikes kiwuasi...Abu inges torubak itee kwap. Erumito inges ngileec anguna amamukatar inges ngamuk.

Tema edia, " Ngai ekiro kon?" tobongok inges edia. Tema, " Kaninyo nyiyiakar iyong kinga nen neni a...neni eyiakasi nguluce dadang nen?" Ka abu inges kikatak ariamun adiokirot ngina kicoret.

28 Ka nai, ataboong ngina atupakini, abu edia kisiome inges nabo. Ekaku...Eboi edia alokinga anen. Ka apotu ikes dadang tolomasi lodonga, nginibore dadang. Abu inges kiboikin nawas ngina awii ido kisiome inges ngina ebunio, tobuko ngakipi nguna ayiakasi nabapwa kinga. Ka kisiome edia inges. Ka abu edia tema neni keng, tema edia, " Iyeni iyong alosikinet kang kire ngina ayiakar ayong nege—a?"

Tema inges, " Mam, ekapolon, nyayeni ayong."

Tema edia, " Alosikinet kang ngina ayiakar ayong nege erai akiwarit aberu." Tema edia, " Ariamu ayong epitene alotoma kon ngolo nyeyiakatar ikes." Ayiai ayong atami anguna ekanisa, kingolikisi iyes. Tema edia, " Icamuni iyong akitar ayong—a?"

Tema apese, " Ayong—a? Ayong—a? Nyapedori ayong atamakin kotere nguna ikote ngun, ayong."

Kingolikisi, arai ngolo lokoku bon ngolo ekapolon awii angin. Arai inges epukat ngikampani dadang ka ngawiyoi dadang alotoma akwap ngin dadang, ka nginibore dadang, kingolikisi iyes. Tema edia, ebe, " Ee." Ebe, " Nyebuno ayong atoriamu apei alo Chicago. Acamit ayong aberu kire. Acamit ayong aberu ngina eyiakar epitene. Ka ngiboro ngulu ewarit ayong, engolik ayong alotoma kon." Ebe, " Icamuni iyong akitar ayong—a?"

Tema apese, " Ejok..." abu apese togeu amaran. Ka abu apese tema, "Ee."

Ka abu edia tema, " Ejok..." Tolimok apese ebe abonguni ayong. Tema ebe, " Tokona, emaikina iyong tosubanakin, ka ameun akolongit na paka akitodol ekaru abonguni ayong. Ejok...Ka akayai ayong iyong, ka akelemari ayong iyong anege. Nyibun nabo iyong akitiyia ikwa nabo. Akayai ayong iyong. Ka alosi ayong Chicago, ka akadukokini ayong iyong ere ngolo nyingolikinitor iyong."

Tema apese, " Amamukatar ayong ere. Arai ayong akoki," tema apese.

Tema edia, " akadukokini ayong iyong ere, ngolo ajokan." Tema edia, " Abonguni ayong."

29 Abu edia torubak eyiai kapei ka apese nacamunet, ameun apaki, ekaru. Abu apese kitiyia ngini bore dadang ngini apedori inges etic, kingadanari ngisilinga ngulu etemokino neni engadai inges, kori nguna adadang ayiakar inges lotic keng, kotere agielunia elou ngolo ekitanu. Akisikwanet jik ngina edolit ngina Ekanisa! Ingolikis—a? Ingolikis—a? Abu apese toriam elou keng itemokino.

Ka, iyenete iyes, ngina etodiunia inges elou ngolo ekitanu ngol, apotu ngakayeyia keng temasi, " Kotere nyo, iyong ikoku ngina icananit, ngini icariyono. Itami iyong ebe ekile ngolo ikoni ngol eyiakaunor idiobore ngini kitiyia kapei ka iyong—a?"

Tema apese, " Nai abu inges ekeikinite ayong." Amen. Tema inges, " Adau inges akikin ayong." Tema apese ebe, " Anupit ayong ngakiro keng."

" Okoe, ayiai inges ikimodianakini iyong." Temasi ikes ebe, " Kerai toriamunite inges idiotunganan, keriamunit ipei kec."

" Ee," tema apese, " nai abu inges ekeikinite ayong. Ayiai ayong ewarit inges." Amen. Ayiai ayong dang.

Nai abu torubak apaki elosi asalun. Abu akolongit ekaku todolu, alotoma esaa edio amaikina inges toyiai nen, ido abu apese tonap elou keng ngolo ekitanu. Ka nyebuno inges tari dang kira aneni edia. Nai ayeni inges ebe eyiakaun edia nen, ido nai abu inges tonap ngilowii keng ngulu ekitanu, kitemok ngiboro dadang.

Ejok, nai apotu ikes tokienata anen. Anerai, abu ekapolokiniton awii kiyakiya neni angiketek, kori neni...Amamete ngadiespesur nguna eirarito ngadi alotoma ngun, nai arai jik ibore ngini emunono neni kec. Erai tari tokona.

30 Erai kire jik.

Nai apese na, alokingaren ngun dadang, alokidiana ngakiro keng ebe ebonguni inges anguna keng.

Nai, apotu ikes tolongasi nakiena. Ido kiwuanakis ngakan kec diyete nginice, ido kidongaete alodiyete keng. Ebasi, "Aa!" Tokienas, iyenete iyes, ikongina, tobas, "Ikoku ngini cici, ngini kuliakit, ngini carioit!"

Abu inges towua anen, tomame adiomaran aneni keng. Ayiai inges irumit ngaturi keng. Ka elou keng ngolo ekitanu itemokino dadang; kebu inges tojite, iyenete iyes. "Adu Ateran Keng akitemokin." Ingolikis —a? Abu inges torubak irumit ngaturu keng, idarit.

Temasi ikes, "Tokona, abakoi isua iyong ebe erono. Kingolik emam nyebunit inges."

Tema inges, "Ayiakatar ayong ngadakikai ngadi ngakan." Tema inges, "Eyiakaun inges nege."

Okoe, apotu ikes tokienata!

Ka jik alotoma apaki abu esaa ngolo ngorot toritak paka ngadakikai ngakan, kirasi ikes ngangolei eponito, asinyon irimi alotoma ngawilia. Abu agari towua.

Abu apese toporo alokiding kec, ka alotoma ekek. Ka abu ekile toporu alotoma agari, ka abu apese toporo nakan keng. Tema edia, "Erikakin dadang tokona, naminat." Kimiek ngakayeieia keng nguna erai ngidinio iboyete anen, itete. Abu apese ngin tolot paka Chicago, lore keng.

31 Ayeni ayong dang akikinet ace ngina ikoni ngin, toroko bo. "Alosi Ayong asubanakin akibois anguna kon; atobongu aomun iyes." Epedorete ikes atemar ebe emunara iwon ngakes. Nai, lokaato, neni kang, tokona, ka Ngakipuceta nugu enganarosi ikonagia, alotoma ngiboro ngulu ekujuwaka lu, apupi ayong jik eruye, ikwa ngina irimio aritakinet ngina esaa paka toma Narubanut nen. Etet ayong jik Emalaika ngol ewuei anen ebal, "Emam apaki ace." Ebuni Ateran ngin ngina cici alotoma ape angaparasia anugu aporor nakan nguna a Yesu, yarai nai Kai ngina a Papa. Atotamete anguna angiboro alugu ikwa ngina ikilosio iwon kingaren tokona.

32 Toanyutu akidianakin ngina engatuny, Akirot; emong, akitiyia ka ainakina; ayenut ngina angikebelekinok; ka aturi ngina egwole, eyiai ebunit, ngolo isilereuni ka tolemu ngiboro lugu ka kitodiu ikes.

Tokona ikiriamuni iwon ebe, alotoma akidianakin ngina abien dang, akimunono ngina apolon ngina aponi tongarai kapei ka Akipucet na, ngina ayiai jik epegakina ka emisiunitene kang ngolo ngorot.

33 Jik atamakini ebe iyookino, acamunit ayong jik jwijwi ngitai ngulu alokwap namuroet ngulu erai Ngikristo ngulu ekingaren ngulu aponi toarai. Nai aponi iwon toriamunai ebe, ataboong ngina abien, ngina abunio Ekapolon Akuj itongakinia iwon Akipucet ngin, arai jik nguna pa apedoro. Mam parai ikes. Apotu ikes toekasi Nakibuses, ayiakasi lowae ngoloe, ka ayiakasi ikes nen. Aponi iwon toriamunai ebe arai ikes Ngiyudayon ngulu apotu toyiakaun alotoma apaki, neni a...

Ameun ananyaritono tokona, angulu angalipio amiyat ka ngatomoniomwon ka ngiomwon, ngulu ikilomari iwon ataboong na ka taparacu. Ka alokiding Akipucet ngina a Ngakankapei ka ngina a Ngakankarei, erai ngalipio amiyat ka ngatomoniomwon ka ngiomwon ngulu enyarao.

Ka nai ikiriamuni iwon ebe, arai ikes ngulu keponi toarai, ka toroko nyeyiakauna...Ayiakatar ngikaso ngulu akwangak, nai ayiakasi ngirworwa kec Lokitabo ngolo a Imesek ngolo Akiyar. Ka aponi inakinai ikes ngikasoi ngulu akwangak, angini tunganan kec.

34 Ka aponi iwon tolemunai ngun. Ka emam ibore anakwap, nyanupi ayong, nai atukot ngin ngina a Ngiyudayon ngina abu kitor napaki ngina akisicanio. Ori, ameun apaki ngina angijiesio angulu esidiok, arai ikes...eyiakatar ikes...Nyemaikina ikes eraunete ngulu itengeritoi ngini tunganan dadang. Ka abu Eichmann toar ngabungei kec alotoma Germany. Ipotu iyes kirasi akikatakinet ngin. Ngabungei angitunga ngulu amamete nguna ayenete aponi toarai, Ngiyudayon, anerai arai ikes Ngiyudayon; mame nabo alosikinet ace.

Ebala Ebaibul anege ebe, "Aponi toarai ikes anguna ayenanut kec kotere Akuj, kotere Akirot ngina ka Akuj, ka ayenanut ngina erumito ikes."

Tokona ikiriamuni iwon ebe arai Ateran Akirot ngina ka Akuj ka ayenanut ngina a Yesu Kristo. Amamukatar lugu ayenanut ngina a Yesu Kristo.

Ka aponi iwon torimunai ebe ebal Ebaibul, ebe, "Ngisirael dadang, Ngisirael ngulu eseunitai, eiunio," Ngiromayon 11. Tokona ikiyeni iwon ebe. Ka ikipotu iwon engolikisi ngitai ngul anen.

35 Tokona toanyu epite ngolo aapikinitor. Kaninyo pa ayakatar nugu ekingaren? Anerai nyepona kitiyakin ekingaren. Tokona ingolikinete iyes ingse, kingolikisi iyes. Kingolikisi, Ekuwam ngolo Akwangam ngolo apolon, itee ngiboro ngul eponito alotoma ngaturio ka ngapakio. Ka tokona eyiakasi isilereunun, ka nai ingolikinete iyes nen ido kingolikis ebe erai nguna Iyookino. Erai nen eyiakasi ikes.

Tokona, arai ikes ngulu aario alotoma akisicanio, kori alotoma ngakisicaneta nguna cicik, nguna ata



Eichmann. Tokona, esikwanito ikes ngalipio amiyat ka ngatomoniomwon ka ngiomwon ngulu aponi toarai, ngulu alomarito kiding Akipucet ngina Nagakankapei ka ngina Ngakankarei. Ingolikis—a?

Ka Akipucet ngina a Ngakankarei erai jik ibore ipei bon, dadang ngun, ka nugu, " Arai akililing Anakuj alotoma ngadakikai nguna aapiyarito ngatomoniuni." Ka tokona erai Akuj bon isilereuni ngun. Emam tari nyiwuakinitai ediomacar, adiokiding. Erai nen ataboong ngina ataparacu. Kilipete anguna akang. Ingolikis—a?

36 Tokona ikipotu iwon atoanyutu, ikwa ngina ikilomaria iwon Nakipucet ngina a Ngakankapei. Tokona ikilipit Papa ngolo a Nakuj ikingarak iwon ikwa ngina ikilomaria iwon tokona Nakipucet ngina a Ngakankapei na. tokona engaet ngolo 12th ngolo ekek angolo 6th.

Ka abu ayong atoanyuwa ngina angaria inges akipucet ngina angakankapei, ka toanyu, ayiai amaran ka akwap ngina apolon; ka abu akolong kirioner ikwa elou ngolo angajul, ka kikok elap ngaokot;

Ka apotu ngikacer ngulu anakuj tocakunos nakwap, ikwa ngina erararia ebobore ngakwii keng nguna eokito, ngina itomaranikinia

inges ekuwam ngolo agogongon.

Ka abu nakuj tongopiya ikwa elou ngolo ebilakinio iwapei; ka ngolomoru dadang ka ngina kadipalat aponi tolemarai alotoma nakiboisio keng.

Ka apotu ngirwosi ngulu akwap, ka ngikarwok, ka ngikabarak, ka ngikapolokinitok ngasigaria, ka ngitunga ngulu aumokina, ka ngulu arai ngipi-...ka ngulu pa arai ngipi, tongopa alotoma ngaduwon ka alotoma ngatabab nguna angimoru;

37 Toanyutua anen? Toanyutu ikes, " ngikiliok ngulu aumokina, kingolikisi. Nyo apotu ikes kitiyiata?" Kepotu ikes kidiat epini ngolo anyunyura angina adoteu amalaat." Ingolikis—a? Erai ngin jik adoketait ngina abu tomaat epini keng. Ingolikis—a?

Ka apotu ikes temasi neni angimoru ka ngatabab, Kimasakinetei isua, ka ikiwua isua aloret angolo iboi alokicolong, ka ananyunyura angina a Imesek:

Anerai adolu akolongit ngina apolon ngina anyunyura keng; ka ngai epedori awueikin?

38 Nyo akiteyenunet neni...Kingolokisi, ekameton tokona, etyang ngolo erai ekameton, ka Etyang ngolo ebongonokini, angopiyasi. Ido, ikipotu iwon olemutu, ikipotu iwon engolikisi ngulu aponi toarai alokwap Ekicolong. Tokona nugu, ameun apaki, ngulu aponi toarai lu erai Ngiyudayon ngulu eyookino ngulu apotu totwaka alotoma anupit ngina a Ngikristo...kori alotoma anupit ngina edin, anera! nyepona ikes topedosi araun Ngikristo.

Totamunito, abu Akuj kitumudukan ngakonyen kec. Ka elosete ikes amudukanut ameun apaki ngina aoyian, akitodol ngina eyarere Ekanisa ngolo Angibukui alorot. Anerai, nyitiiyanene Akuj ka ikes ngitunga ngiarei alotoma apaki ape, anera! erai nguna epegakina ka Akirrot Keng.

39 Totamunito, itiyiaete Inges kapei ka Ngisirael ikwa ebuku, jwijwi. Erai ebuku ngolo a Ngisirael.

Ngibukui, ikwa ngipepei, " ngitunga elemario aneni Angibukui." Ka emaikina, Ngibukui, emaikina kiwakis...ngulu elemunitai alotoma ngitunga ngulu ka akwap dadang, ka nai tokona eyiai Eyudayot ngolo elomuni toma ngun. Ingolikis—a? Ikwa jik ngolo ka Arabia, ka ngolo ka Irish, ka ngolo a India, ka ngulu dang ngulu alalak, erai dadang ngitunga ngulu akwap, inges eyeunete Ateran na. ingoliksi—a?

Nai, tokona, ngina edolio etic kapei ka Ngisirael, alotoma ewae ngolo esidion lo alotoma ngisabito ngatomonikankarei, itiyiai Inges ka ikes ikwa ebuku, eraunete Ngibukui ngulu irikakina. Elosi apaki adolon atipei, ka epedori araun ataboong nginapei na, ngina ebunio Akuj abobongiyor aneni a Ngibukui alugu, kapei. jik ikwangina! Abu Inges tolimu ngun. " Ipudarete ikes ngarwatatain nguna a Yerusalem akitodol ngina irikakinotor ngarwa nguna a Ngibukui, adaunosi ngapakio." Ee, ekapolon!

Ka nai, " Kimiekisi Inges ngini esiliana torubak esiliana; kimiekisi inges iyookino torubak iyookino." Ingolikis—a?

40 Emamukaun nabo Ngaokot ngace nakibois ngina asegan, alotoma dadang. Emamukaun nabo Ngaokot ngace namuroet. Alemar amuronot, ka emamukaun nabo idiobore nai apuru ka akimilia ka etube alotoma nen. Ka erai ngun jik nguna aponi tobukunoi nege ataboong na. kingolikisi, kesir Imesek keaka kesiki...Etic Keng ngolo arucokinit. Kesir etic Keng ngolo arakou ekisirworionan kirikakin, ameun Alokicolong. Ka Amuronot, ikwa ngina ikisikwanitor iwon Inges jik edolit, Ekalakunan ngolo erai Itunganan, Imesek ngolo ebwaliyarito ngaokot ngini abu bu kingaren. Imesek ngini aaritari, Ngolo ebwaliyarito ngaokot, ngolo aritai, ngolo awanitai, abu bu kingaren tolema Ekitabo alotoma ngakan Keng. Ebe adaunosi ngaparasia. Tokona ebunit Inges akitan ngulu abu Inges tolaku. Amen! Iyiakiunete ngun idiobore alotoma kang!

41 Aponi iwon toriamunai tokona ebe, abu Yokona tema, " Abu atoanyuwa ngina angaria Inges Akipucet ngina a Ngakankapei, abu amaran ngina apolon ngina ka akwap toyiakun," ido abu akwap dadang tomunaun. Ingolikis—a?

Ayiai Akuj itiyia ngiboro ngulu apolok, ikwa akitangal ngikadiakak, ka tonganari ngakonyen angimudukan, ka akitiyia ngiticisio ngulu apolok.

Nai ikipotu iwon atoriamutu ebe, anege abu akwap tolema amaran, ee, akwap dadang. Toanyu nguna apotu kitiyiaikos, " Amaran ngina akwap; abu akolong kirioner, ka mam pa apedori elap acaun; ka apotu ngikacer tomaranikis ka tocakunos." Ka, kotere nyo, abu nginibore dadang kitiyiaikin, kingolikisi, jik alotoma apaki ngina angarere Akipucet ngina a Ngakankapei na. erai ngin ngina itiyiaikinotor ikes, jik kedaun alimor ngulu keponi toarai ngul, kingolikisi. Kesir kirikakin ngulu keponi toarai.

42 Tokona kingolikisi iyes ebe eyiakai iwon jik eaapikinitai Alomar toma apaki ngin. Ikipedori iwon alotoma adiopaki dadang, kingolikisi, anerau eyiai jik Ekanisa itemonokin aporor. Nai totamunito, ngina etakanuniata ngiboro lugu, tomame Ateran anege. Totamunito jik, tosir Ateran ayeka, nyemaikina Inges itori toma ngadi. Erai nagia apaki ngina Akisicanio, ngina ka aakitesegunio ekanisa; erai nai neni keng, kotere inges inges itori neni angun, mere Ateran. Elemari Inges maninat Keng alotoma erot. Ee, ekapolon! Inges, adau inges alakun Inges. Kingolikisi, erai ngini ikwan ka...Erai ngin Aseunio Keng Elope, Aseunet Keng Elope, ikwa ngina eyayia ngolo kile dadang aberu keng. Ingolikis—a?

43 Tokona, amaran ngina ka akwap...

Esikwana iwon Ngakigiret tokona. Acamit ayong...Irumito iyes ngakalamua ka ngakaratasia kus kapei ka iyes—a? acamit ayong iyes kitiyiaata idiobore anguna kang. Ikwa ngina icamitotor iyes akigirakin, kigirakisi nugu, anerau, mati kiyayete iyes akompakit. Tokona iwon...Acamit ayong iyes tosiomete kapei ka ayong, ikwa ngina itiyiaata iyes.

Esikwana Ngakigiret nguna atakanunet angina apolon ana, ikotere ingolikinio iwon ebe akimunono ngina apolon na, kori anguna ewuaitai, nguna ayiakasi toma Nakipucet ngina a Ngakankapei alotoma Ekitabo ngolo Alakuno. Tokona totamunito, erai nugu ngakimununuyeta nguna iwaitai. Ka Ngakipuceta ngunakankapei, imorikinitai iwapei, erai Ekitabo ngolo apolon, jik ngakiwolonoret ngakankapei ebilakinitai iwapei, ka iwolorito Ekitabo dadang ngolo Alakuno. Erai ngolo epite ngolo alakunere akwap dadang.

44 Erai nguna abunio Yokona kigworor nguna, anerau, kemamukauna idiotunganan ngini elemuni Ekitabo ngol, ngisubuna dadang, nginibore dadang ketwaniyarit. Kebongorit jik paka torau ngiborei ka ekuwam, ka ngunace dang, ka akica, ka kemam tari asubio, itunganan, idiobore ice. Anerau, abu Adam tocaka apedor ngina Ekitabo angina. Abu inges kipoto inges ngina eiraria inges neni aberu keng, ka abu aberu kira atamatam ngina a Satan, akilo Akirot ngina ka Akuj. Ingolikis—a? Aponi kipotoroi Inges.

Ido, mam pa apedori Inges alosit nakan nguna angorianak nguna a Satan, ngolo abu kikatak aberu tolema alorot, anguna nai abu Ekitabo tobongo neni elope angolo ngorot, ikwa ngina itiyiai ngolo kitabo dadang, kingolikisi. Ebongori inges nabo paka lolope ngolo ngorot, ka arai ngolo Akuj, Ekasuban, ngolo asubuni inges. Ka irumit Inges inges.

45 Ka eyiai etacit, ka erai ngolo alakunio. Eyiai etacit ece ngolo alakunio, ka amame idiotunganan ngini apedori akitiyia ngun. Nai, abu Inges tema, toyeyu ngikisila Keng, ngikisila Keng ngulu Elope ngulu Elalakunan angolo elakuni itunganan. Ido, amam itunganan ngini apedorete ikes ariamun. Arai ngolo tunganan dadang ngini edounitoi alotoma etunganane, ngini edounitoi alotoma ekibure ngolo akiper ekile ka aberu; ayiai inges nasecit ngina esiaunan, ngina a Satan ka Kepa, ido nai mam pa apedori inges akitiyia ngun. Emame idiobore alotoma keng. Mame epop ngolo asegan, epaderit, Edakitar ngolo eyeni ngakiro nguna ka Akuj, ngolo dadang erauni inges, amame idiotunganan ngini etemokino. Ka mam pa apedori inges arakou Emalaika, anerau amaikina torai Ekalakunan ngolo erai itunganan. Emaikina torai etunganan.

Ido nai abu Akuj Elope torai Etunganan ngolo elakuni etunganan, kan akinap akuwan ngina etunganan, alotoma akidouno ngina abikiranut. Ka abu Inges tobuko Ngaokot Keng.

46 Parai ngun ngaokot nguna Eyudayot. Parai ngaokot nguna Ebukuit. Arai Ngaokot nguna ka Akuj. Ingolikis—a? Ebalala Ebaibul ebe, " Ikilakunitai iwon alotoma Ngaokot nguna ka Akuj."

Eyai ikoku ngaokot nguna a papa. Ikiyeni iwon ngun. Nginibore dadang alokuliakane angolo ekile euruni ecokit. Nai ikiriamuni iwon ebe, ikwa akokor euri ngabei; euruni inges abeye, nai anipa kiriamakinosi inges ka ekokor ngolo kile, nyebekuni inges. Nyerai nguna eyarete. Erai aberu akerukuman bon ngina iwokit ngabei. Nai ebuni abeye...Ebuni akiyiar aneni ekile.

Ka alotoma ngakiro nugu, ekile arai Akuj Elope.

47 Inges nai abakor ayong, epite losiet kidiana inges pei ibongunio iyong kwap, ka ngini epolot erai ngini

cici. Arai Akuj ngolo apolot nooi paka ngina abunio Inges toraunia, tolo maria tari toma nibore ngini adit, toraunia icokit ngini cici tolo maria toma akook ngina abikirat. Ka alotoma nen abu inges toyeu akiyiar ka Ngaokot. Ka aponi kidounoi, ka kitopolounoi anakwap. Ka ameun alokabila ageunet angina, ngolo pa alomunitai, amame ekibure ngolo aberu ka ekile neni angun, alotoma dadang.

Ka nai abu Inges kipoto Ngaokot ngun, anerai abu inges torau ekabila neni yok. Ka arai inges Etunganan ngolo elakuni itunganan. Ka abu Inges tobuko Ngaokot Keng ngun, ikongin. Mam pa amaikina Inges. Abu Inges kipoto Inges ikongin, alakunia.

Ido abu Inges tolot namuroet ngina ka Akuj, ka kidareu anen, eroko Akuj irumit Ekitabon ngolo Alakuno anakan Keng. Ka Imesek ngini ebwaliyarito ngaokot towuei anamuroet angina amuronot. Eyiai Imesek nen, alakun, ediekitoi.

48 Ido nai, alipite ebakor ngini tunganan ebe Maria, kori Yosepu, kori idiotunganan ngini etwani, erauni ekawueikinan! Nyipedoron iyong awueikin mati eyiakasi ngaokot nen. Ee, ekaolon. "Eyiai Ekarucokinan epei bon ngolo eyiai kiding Akuj ka etunganan, ka erai ngol Yesu Kristo." Erai ngun nguna ebase Ngakigiret. Ewuei Inges anen, ka akitodol ngina elakunere etau ngolo esidion; ido nai bu Inges kitan ngulu abu Inges tolaku. Okoe, nyo Papa ngolo apolon ngolo erai Inges!

Tokona totamunito, tokona etatamitor ayong jwijwi ngun, ebe, "Alotoma ngakitukin angisudae angiarei kori angiuni, kimiekinai ngina kirot dadang kitogogongoi." Ka, Ngakigiret, ikwa ngina nyilemuniata iyes Akigiret apei ka kisudata idiobore mati eyiai idiobore ice ngini erukito kapei ka inges. Ingolikis—a?

Kingolikisi, alemuni ayong Akigiret apei ido atema, "Abu Yuda tolot togiedakin," olemu ace atema, "Toloto iyes dang kitiyiata ngunapei ngun." Ingolikis—a? Nai, kingolikisi, nyecamuni inges akinyalakin kapei ka ngunace Kec.

49 Ka abu ayong atotamak, alotoma Akipucet ngina a Ngakankapei, ngina abunio Ekuwam ngolo Akwangan tongaria Inges anen, ka abu ayong engolik nguna arai inges, ido abu ayong atotamak ebe erauni ibore ngini ajokan ainakin akilas ibore ngini cici ngini egelana ataboong na. ingolikis—a? Anerai, epedoron akitodoun, alotoma akipup ayong erworon ngapakio dadang, nai abu ayong atotamak ebe ikitiyiai iwon idiobore ngini egelana.

50 Toanyutu tokona. Ibore ngini apolon en aponi kipucakinai toma Lokitabon ngolo akimunono, ngolo alakunio. Tokona erumit Imesek Inges alotoma nakan Keng, elosi Inges angar Ngun.

Tokona engolikisi iwon Matayo ekek ngolo 24th, Imesek Elope erworon. Tokona, ngini tunganan dadang eyeni ebe Kristo inges erai Elope ngolo Ekitabon adadang, ikwa ngina eyenere ngun. Nai erai nagia erworon Keng anege, kori akitatam Keng neni angitunga, iyookino dadang, neni a Ngiyudayon.

51 Tokona acamit ayong kiruma Ngibaibulio kus ikonagia, Matayo 24 ka Apukokino 6, ikwa nagia. [Kirum Lokaato Branham Ebaibul keng engara alokekia angularei—Ed.] Ka esikwanikisi idiobore alotoma nege jik iwadio.

Tokona, toanyutu nugu tokona, ka iriamunete iyes epite ngolo eyiakatar ikes. Kingolikisi, nguna itodiunit Imesek anege, jik alotoma ngimacarin, nguna abu Inges tolimu anege alotoma Akirot. Itiyiai jik, nai apotu ngun inakis inges iyookin. Tokona, erai dadang nguna eyiakasi neni keng ngun. Anege erai... Nege erai epei, eyiai Inges irworon anguna angun, ka erai nege neni aponiata kitiyiakinotor. Ingolikis—a? Erai jik akitoyenyaret ngina adolit.

Tokona, engolikisi ekek ngolo a 24th ngolo Ekakwang a Matayo, ka Apukokino 6, ka esikwana ekek ngolo 24th ngolo a Matayo. Ikiyeni iwon dadang ebe arai ngolo ekek ngolo elosi ngolo kasioman dadang akirworon nguna apaki angina Akisicianio. Ebunit inges alotoma ekek ngolo 24th ngolo a Matayo. Ka tokona e...

52 Ani kikote ngun nen, tokona ikilosi iwon...Anerai ikiyeni iwon ebe Akipucet ngina a Ngakankapei erai Akipucet ngina etube. Erai Inges Akipucet ngina etube, erai ngun jik nguna erai Inges.

Tokona, kingolikisi, ikiyiakatar iwon eketepegan ngolo a Kristo emiat. Ikingolik iwon Ekanisa ekari; tokona iriakina, elosi kidiama. Ido nai ikingolik iwon ngulu keponi toarai, Ngiyudayon alokaku anen, alokwap namuroet. Tokona eyiai nege alomunet ngina etube, neni angitunga angulu erai...

Alotoma Akisicianio ngina etube na epote Ngiyudayon ngulu elakunitai Ngalipio amiyat ka ngatomoniomwon ka ngiomwon. Ekesilerekini ayong iyes ebe erai ikes Ngiyudayon, ka mere Ngibukui. Emamukatar ikes idiobore ngini kitiyia kapei ka Ateran, mere tari idiobore. Ateran, ikiyanyu iwon ebe kebu Ateran toeka. Nyipedoron iyong akiwuakin ngun adiokiding nabo; nyebonguni nabo akitodol ekek ngolo 19th ngolo angiticisio.

53 Toanyutu tokona, anerai Akipucet ngina a Ngakankapei erai Akipucet ngina etube ngina Akirot.

Tokona, anege, atogeutu iwon tokona ka atosioma iwon Ekitabo Ekakwang a Matayo, ekek ngolo 24th. Tokona acamit ayong ainakin iyes idiobore anege ngini abu ayong atoanyunite, ariamunia. Tokona, Ekakwang Matayo, ameun aneni 1 paka 3, ejok, erai inges elosio iwon asiomun ekingaren.

Ka abu Yesu toloma kinga, ido torotok aloyakalu: ido apotu ngikekia keng potu neni keng kotere itodikiniata inges aduketait ngina eyakalu.

Ka abu inges tolimok ikes tema, nyingolikina iyes ngiboro lugu dadang—a? Kire jik abala ayong neni kus, emame apei moru dang ngina idongi neni anginace, ngina nyimasakinio kwap.

Tokona, ka ( engaet ngolo 3rd) ani iboikin inges kidiama...emoru...Olipa, apotu ngikiyokia potu neni keng make, ebasi, tolimokinoi isua, ori etakanuniata ngiboro lugu?...inyoni erauni emacar ngolo abongun kon, ka ngina asalunet ka akwap?

54 Tokona atowua anen. Ngingaeta nguluuni ngul, apotu kitiyiakinos, jik, Ngangarei eboong, Elap ngolo a Ngiomwon ngirwa elap ngiomwon, kelunyar atwanare ngina a Kristo. 30. Ka apotu ngingaeta nguluareng ngulu esiaunak kitiyiakinos naparan ngina a...Elap angolo Angiomwon ngirwa elap ngiomwon, alotoma A.D. 30. Ka engaet ngolo angiuni abu kitiyiakin Nangarei eboong alotoma akolongit nginapei ngin. Ingolikis—a?

Apotu ikes potu louakalu, ka apotu kingita Inges ngiboro lu. " Anibo nugu? Ka anibo nugu? Ka anibo nugu? Kingolik eyakalu ngolo apolon lo! Nyerai mono inges ngolo eumokina—a?"

Tema inges, " Emamukaun apei moru ngina erubakini idongit kidiama nginace."

Ido abu Inges tolot kidiama emoru ido kiboikin kwap, kingolikisi. Ebe anen, abu Inges togeu anen; erai naparan. Ka ngina etiyiata ikes, apotu ikes kingita Inges alokidiama anen, temasi, " Ikiomit isua toanyunai ngiboro ngice."

55 Toanyutu tokona, eyiakasi nege ngakingiseta ngauni nguna engitasi Ngiyudayon ngikekia Keng. Aponi kingitai ngakingiseta ngauni. Toanyu tokona. " Nyo," ngina esiaunan, ngina esiaunan, " Nyo...? Ori etakanuniata ngiboro lu, ori, ' Emamukaun tari amoru apei ngina idongi kidiama nginace—a?" " Nyo nai erauni emacar ngolo Abunore Kon?" akingiset ngina angarei. " Ka ngina asalunet angina ka akwap?" Ingolikis ngun—a? eyiakasi ngakingiseta ngauni nen.

Tokona, erai nen nai inges edikanareta ngitunga ngulu alalak. Iwaukinito ikes ngiboro lugu anege neni aturi ace nai, ngina ingolikiniata iyes, eyiai Inges ebongonokini ngakingiseta ngauni. Ikes...

Toanyu tokona epite ngolo ebusakiata nugu, engaet ngolo 3rd, kingolikisi, erworo ngolo esidion anege alotoma engaet ngolo angiuni. " Ka inyoni erauni...?" Ekingaren, apotu ikes tonyarata Inges paka kidiama emoru ngolo a Olipa nege, anakimunono. " Tolimokinoi isua, ori itiyiakinotor ngiboro lugu?" akingiset ngina ka apei. " Nyo erauni akitanyikinet ngina Abunore Kon?" akingiset ngina angarei. " Ka ngina asalunet akwap?" akingiset ngina angauni. Ingolikis—a? ayiakasi ngakingiseta ngauni nguna agelagela nguna engisitai.

56 Tokona, tokona acamit ayong iyes tobobongo ka toanyut epite ngolo kebunio Yesu tolimokinio ikes ngiboro lugu.

Okoe, erai jik nguna ebusak nooi! Akainakinete ayong...Ariamuni a...Ngai mono akirot ngina esitiyiao iwon atabong ngina abien? [ Tema atukot ebe, " Akijukario.—Ed.] Akijukario aneni apukokino! Toanyutu.

Tokona atobobongo neni Akipucet angina Esiaunan ngina a Ngakipuceta Ekitabo, ido kisikwana akipucet ngina esidion na kapei ka akingiset ngina esiaunan.

Ka ngina kingiset, kisikwaniyasi inges jik paka kwap, ido kingolikis erai pa kekerete alotoma akan akan, ikwa ngina etiyiaere iwon alotoma nganganareta ngunace dang nugu dadang, neni angaturio angikanisai ka nginibore dadang, jik ikoni nenipei. Eyiai Akipucet, jik engara, ido.

57 Toanyutu, tokona. Ikilosi iwon akisiom, ekingaren, anguna... " Ido abu Inges tobongok ikes..." ka tokona elosi Inges abongonokin tokona, ka ikicamit iwon esikwana inges kapei ka Ngakipuceta.

Toanyutu tokona. Akipucet ngina Esiaunan erai Apukokino 6:1 ka 2. Ka tokona ikisiomi iwon 6:1 ka 2.

Ka abu ayong atoanyu Imesek ngina angaria inges apei angikipuceta, ka abu ayong eira ikwa etoil ngolo agirokinet, epei angityang anguluomwon ebalu, Bua ido toanyu.

Ka abu ayong atoanyuwa, ka abu engolik angole ngina akwan: ka inges ngolo eboi alokidiama keng ayiakar akau; ka aponi inakinai inges ebokot: ka abu inges tolot kingaren iloununui, ka ikotere ilounia.

Ngai aponi iwon toriamunai etunganan lo erai? [Tema atukot ebe, " Eketepangan ngolo a Kristo.—Ed.] Eketepangan ngolo a Kristo. Matayo 24, tokona, engaet ngolo 4 ka 5.

Ka abu Yesu tobongok tema neni kec ebe, Tocoito nyikimodik idiotunganan iyes.

Anerai epote ngulu alalak alokiro kang, ebasi, arai ayong Kristo; ka epote amodikin ngulu alalak.

58 Ingolikis iyes inges—a? Eketepangan ngolo a Kristo. Erai ngin Akipucet kon. Ingolikis—a? Ingolikis—a? abu Inges kirwor ngun anege; ka anege apotu ikes tongasi Akipucet, ka anege arai inges, jik ngina etemokino.

Tokona Akipucet ngina ngina Angarei, Matayo 24:6, Apukokino 6:3 ka 4. Toanyu tokona, Matayo 24:6. Tokona kimiekinai ayong engolik nguna ebala inges.

Ka irarete iyes ngijiesio ka ngakirosia nguna angijiesio: kingolikisi ebe nyemaikina iyes ikitomarana ngun: anerau emaikina mono ngiboro lugu dadang kitiyiakinos, nai eroko asalunet.

Iyookino dadang, olemutu Akipucet ngina a Ngarei, Apukokino 6:3 ka...Ngiarei. Toanyutu nguna ebala Inges tokona.

Ka ani engari inges akipucet ngina angarei, ka abu ayong eira etyang ngolo angiarei ebala, Bua... kingolik.

Ka abu angole ace ngina arengan torotok: ka aponi inakinai neni keng angolo eboi alokidiana keng apedor ngina lemaret ekisil anakwap, ka ikotere earatar ikes make: ka aponi inakinai inges atum ngina apolon.

59 Jik itemokino, jik ikote neni! Okoe, amina ayong akiwuanakin Ngakigiret ebongonokinosi make. Nyiminasi iyes dang—a? Erai Ekuwam ngolo Akwangan inges egiri Ikes dadang, nai epedori Inges akisilereun Ngun.

Tokona atoanyutu Akipucet ngina a Ngauni. Tokona erai nagia eron. Tokona, Matayo 24:7 ka 8. olemutu 7 ka 8, alotoma Matayo.

*Ka epote ngibukui anyoikin ngoloce buku, ka ngapukasinei anyoikin nginace pukan: ka eyiakaun ngironia,...Ngidekesia ngulu aronok,...amaran ngina ka akwap, anakiboisio anguna dipal.*

Ngiboro lugu dadang erau ageunet ngina angatiokisio.

Kingolikisi, iponito iyes jik tokona kidiana. Kona, Apukokino, alotoma engaet ngolo 6th, tokona elosio iwon angar Akipucet ngina a Ngauni. Eyiai inges toma Apukokino 6:5 ka 6.

*Ka ngina angaria inges akipucet ngina angauni, abu ayong atoanyuwa etyang ngolo angiuu etemari ebe, Bua ido kingolik. Ido abu ayong atoanyu, ka engolik angole ngina kirionon; ka inges ngini eboi alokidiana keng erumit ngakipimet anakan keng.*

*Ka abu ayong eira etoil alokiding ngityang nguluomwon ebala, Akilo ngina...angaganoi anguna etic angolo apeu kolongit...ka ngakilo ngauni nguna ekidikidi anguna etic angolo apeu kolongit; ka kingolik nyiwan epini ka Akimiet.*

Eroni! Kingolikisi, jik Akipucet nginapeu ngin, ngunapeu alimunit Yesu. Iyookino dadang.

Akipucet ngina a Ngomwon, " ngidekesia ngulu aronok" ka "atwanare." Toanyutu, Matayo 24 ikisiomi iwon engaet ngolo 8th, ngolo 7th ka 8th, anupit ayong ebe erau inges, eyiakasi toma Nakipucet ngina Ngomwon na, ayiakatar ayong nege. Iyookino dadang.

Tokona, inyoni abu ayong atosiomu alokaku anege? Kabu ayong atosiomu idiobore ngini adiakara—a? Ee, ayiakar ayong ngun emacaritai. Ee, nen eyiakai iwon. Tokona ikilosu iwon. Tokona ikilosu iwon. Iyookino dadang, ekapolon.

60 Tokona atogeutu anege alotoma 7, alotoma nugu, Akipucet ngina a Ngomwon; ka alotoma 6:7 ka 8, aneni angoloce, aneni Apukokino.

Tokona engolikisi engaet ngolo 7 ka 8th ngolo a Matayo ekek ngolo 24. Iyookino dadang, tokona.

*Ka enyoikini ebuku ngoloce buku, ka apukan nginace pukan: ka eyiakaun ngironia,... ngidekesio ngulu aronok,...amaran ngina ka akwap, alotoma ngakiboisio nguna dipal.*

Ngiboro lu dadang erau ageunet ngina akiyalolong.

Tokona Akipucet ngina a Ngomwon, ikwa ngina ikisiomia iwon inges alokidiana anege, arai e... Akipucet ngina a Ngomwon, ageuni alotoma engaet ngolo 7th ka 8th, aneni angoloce tokona.

Ka ngina angaria inges akipucet ngina angomwon, ka toanyu...abu etyang ngolo angiomwon tema

ebe, Bua ido kingolik.

Ido abu ayong engoliya, ido atoanyuwa angole ngina nyangakwan:...

61 Kidareutu tokona. Ka ayong atoyiakaunor nugu igirakinitai kwap ediakara. Ee. Ee. Tokona jik alotoma adakika, tokona 7 ka 8.

Tokona engolikisi iwon, Matayo 24:7 ka 8. Tokona kimiekisi engolikisi. Ikiriamuni iwon ngun. Erai ngin angaret ngina Angauni, nyikote nen—a? Matayo 24:7 ka 8. Kitimokinoi. Tokona, engari ngun akiru, kori eroni, engari eroni. Iyookino dadang.

Tokona, " ngidekesio ngulu aronok" ka " atwanare." Ee, ekapolon. Tokona ikilosi iwon neni keng, 7 ka 8. Tokona, erauni ngin Akipucet ngina a Ngomwon. Engolikisi iwon neni eriamunere iwon Akipucet ngina a Ngomwon. " Ka ngina angaria inges Akipucet ngina a Ngomwon..." Ee, arai ekameton ngolo angole angina nyangakwan, " Atwanare," kingolikisi.

Ka abu ayong engoliya, ido engolik angole ngina nyangakwan: ka inges ngini eboi aneni anyaritai Atwanare, ka ewuapit akwap ngina angkatwak inges. Ka aponi inakinai apedor neni keng kidiama ngiwatin nguluomwon ngulu akwap, akiyara ka atum, ka kan akoro, ka kan atwanare, ka kan ngityang ngulu akwap.

Tokona, kingolikisi, arai ngun " Atwanare."

62 Tokona, Akipucet ngina a Ngakan, Matayo 24:9—13. Engolikisi erai kariamunit ayong nugu ejok, tokona, nabo. Ingolikis—a?

*Ido nai ikipotorete ikes iyes ikisicani, ido ikiyarete iyes ( nen iyakasi iyes): ka ikingerete iyes ngibukui dadang anguna ekiro kang. Ka ngina...*

*Ka epote ngulu alalak alukin...eponio atubokin ngulu alalak, ido elukini nginice nginice, ido edingakini nginice nginice tunganan.*

*Ka enyounete ngikadwarak ngulu aliokonok, ka...emodiyarete ngikalalak*

*Ka anerai ebuni aronis alalar, elilimiyori amina angikalalak.*

*Nai inges ngini...etitinyikini akitodol asalunet, nginipei ngini eiunio.*

Tokona, eyiakai iwon Nakipucet ngina a Ngakan tokona. Ka arai nen ataboong ngina abien, kingolikisi. " Ikipotorete ikes iyes, elukinete nginice tunganan," ka ngunace dang.

63 Tokona toanyutu anege alotoma Akipucet ngina a Ngakankapei, 6:9 paka 11. Tokona olemutu ngina, Apukokino 6:9 paka 11.

*Ka ani engari inges akipucet ngina angakan, abu atoanyuwa alokwap namuroet ngitai angulu keponi toarai kotere Akirot ka Akuj, ka anguna ayenanut angina erumito ikes:*

*Ka apotu ikes kiorout etoil angolo apolon, ebasi, paka ori, Ekapolon ngolo asegan, ngolo iyookino, ibunio iyong atubokin ka akinyangar ngaokot kosi neni kec angulu iboyete anakwap?*

*Tokona, ka aponi inakinai ikes ngikasoi ngulu akwangak neni angini tunganan kec; ka aponi temarai ikes, ebe kiyengut mono alotoma adiopaki, akitodol ngina eyarere ngiketiyian nguluice ikwa ikes ka ngikaitotoi kec,...ikwa ngina arere ikes, emaikina kisiyookin.*

64 Tokona, kingolikisi iyes, alotoma Akipucet ngina a Ngakan, ikipotu iwon oriamutu eyarit.

Ka alotoma ekek ngolo 24:9 anege, ikipotu iwon atoloto paka 13, ikipotu iwon atoriamutu ebe arai nen dang eyarit. " Ikipotorete ikes iyes, ido ikiyarete ikes iyes," ka ngunace dang. Kingolikisi, Akipucet nginapei ngin engario.

Tokona, alotoma Akipucet ngina a Ngakankapei, erai ngina eponitai iwon tokona, Matayo 24:29 ka 30. Ka olemutu 29 ka 30. Eyiakai iwon nege.

Tokona elosio iwon alemun Apukokino 6:12 paka 17.

Erai nguna jik nguna aroko iwon esiomitai. Topupokisi tokona nugu, tokona, nguna abu Yesu tolimunite alotoma Matayo...29, 24:29 ka 30.

*Atipei kelunyar ngakisicaneta nguna angarwa angun...*

Inyoni? Apaki ngina eyiakaunotor ...ngakisicaneta nugu, ngakisicaneta nguna cicik nugu nguna apotu ikes kitoro anege, kingolikisi.

*...isirionio akolong, ido emam nyecauni elap, ka ecakunosi ngitopon anakuj, ka ngapedorosio nguna a anakuj itomaranikinio:*

*Ido nai etakanuni atakanikinet ngina a Lokoku a itunganan anakuj: ido nai iyalolongete ngatekerin nguna akwap dadang, ka ingolikinete ikes Lokoku a itunganan ebunit alotoma lodowoun ngulu anakuj kapei ka apedor ka asir ngina apolon nooi.*

65 Tokona, tosioma anege alotoma Apukokino tokona, Akipucet ngina a Ngakankapei, ngina eyiakai iwon tokona.

*Ka...toanyu ngina angaria inges akipucet ngina angakankapei, ka kingolik, abu toyiakaun amaran ngina ka akwap ngina apolon; ido abu akolong kirioner ikwa elou ngolo kirionon (ingolikis—a?) ngolo angajul, ka abu elap kikok ngaokot;*

*Ka apotu ngikacer ngulu anakuj tocakunos nakwap, ikwa ngina eraraunia ebobore ngakwii keng, ngina itomaranikinia ekuwam ngolo agogongon.*

*Ka abu nakuj tongopiya ikwa akaratas ngina ebilakinio iwapei; ka abu ngolo moru dadang ka ngolo kamukumukut dadang toekasi anakiboisio kec.*

*Ka apotu ngirwosi ngulu ka akwap, ngikarwok, ka ngikabarak, ka ngikapolok, ka ngikiliok ngulu eumokina, ka ngipitoido dadang,...ngulu pa arai ngipitoido dadang, kiwua ngawat kec anaturukanin...alotoma ngatabab nguna angimoru;*

*Ka temasi neni angimoru ka ngatabab, Tocakunos neni kosi, ido ikiwua isua alorot angolo iboi alokicolong, ka ananyunyura angina a Imesek:*

*Anerai adolu akolongit ngina apolon ngina anyunyura keng;...ngai epedori awueikin?*

66 Jik itemokino, tobobongo nabo kaku, kingolikisi nguna abu Yesu tolimu anege tokona alotoma Matayo 24:29. Topupokisi. "Kelunyar," ngakiro nguna Eichmann, ka ngunace dang.

*Atipei kelunyar akisicanio ngina angarwa angun isirwonio akolong,...nyecauni elap,... ecakunosi ngikacer anakuj,...itomaranikinio ngapedorosio nguna anakuj:*

Toanyutu tokona.

*Ido nai etakanuni akitanyunet ngina a Lokoku a itunganan anakuj: ka ingolikinete ikes, ka ikes...ido nai iyalolongete ngatekerin nguna akwap dadang, ka ingolikinete ikes Lokoku ngolo a itunganan ebunit alotoma lodowoun ngulu anakuj kapei ka apedor ngina alalan ka asir.*

*Ka...iyakiyari inges ngimalaikan keng kingaren, ka nguluce dang, ka kapei ka...eruye ngolo arupepe, ka ecunakinete ikes iwapei...alokonai anguluomwon angulu ekuwam,...tocunakin kapei.*

67 Kingolikisi, jik ikwangina, isikwanio nguna abu Yesu tolimu alotoma Matayo 24, ka nguna abu ekapukoron tonga anege alotoma Akipucet ngina a Ngakankapei, erai jik nguna ikote neni. Ka ayiai Yesu irworo nguna apaki angina Akisicanet. Ingolikis—a?

Ekingaren, abu inges kingit apaki ngina eyiakaunotor ngiboro lugu, apaki ngina elemarere eyakalu. Abu Inges tobongok ngun. Ibore ngini atupakini ngini abu inges kingit, ori eyiakaunor apaki...Abu anen bu aturi ngina angulu aponi toarai. Ka ori itiyiakinotor nugu, ngina enyouni eketepegan ngolo a Kristo; ka ngina elemaria eketepegan ngolo a Kristo eyakalu.

68 Daniel, epite ngolo ikibongoria iwon olemutu Daniel anen, ngina alimunio inges ngun, ekepukan ngolo ebuni lo. Iyes ngikasiomak iyenete ngun. Ka inyoni ebuni inges etic? Elemari inges ngamuronisia nguna ajwijwi, ka nguna dadang etakanunete alotoma apaki. Ebe...

Yesu dang, irworo anguna angun anege, abu kiteyenu ngun. Tema, " Ngina ingolikiyata iyes nguna italeo inyasunio, ikwa ngina irworitor ekadwaran Daniel, ewuei anakibois angina asegan." Nyo nai ngin? Abu emiskit ngolo Omar, towua anakibois angina eyakalu ngina ecunyaritata ikes inges kwap. Tema, " Kimiek ikes ngulu eyiakasi moru...kimiek ikes ngulu eyiakasi kidiama ngakais, nyedokut kwap alemun ngiboro alotoma akai, kori inges ngini eyiai lomanikor nyebongu. Anerai eyiakaun apaki ngina ationis!" Ingolikis iyes—a? Ka etakanunete ngiboro lugu dadang, abu yau ikes kwap tokona ido kiteyenu ikes, jik paka nangaret ngina Akipucet angina Ngakankapei.

69 Tokona acamit ayong iyes toanyutu. Yesu...Tokona, kotere nguna ataboong angina ataparacu, alotoma nugu, abu Yesu tolema akitatam ngina Akipucet angina a Ngakankarei. Emame anege. Toanyutu, abu Inges tolot paka nakitadapet tokona, kelunyar ngun. Ka abu Yokona dang tolema Akipucet ngina a Ngakankarei. Ngina a Ngakankarei, ngina esison, Akipucet ngina a Ngakankarei, elosi ngin araun ibore ngini apolon. Nyigiritai tari dang, kingolikisi. Abu tolema Akipucet ngina a Ngakankarei; apotu ikes dadang

kityiata. Ka ekapukoron, ngina abunio Akuj jik temaria ayiai nen...Tema Yokona, " Abu akililing toyiakaun Nakuj." Nyebuno Yesu tolimu adiokirot anguna etapito Ngun.

Toanyutu tokona, kaku neni engaet angolo 12th, toanyutu, amam Etyang. Erai ngolo engaet ngolo 12th, egeyarit jik alotoma Akipucet yok, akingolikin inges engara. Mam Etyang, ikwa, Esubuna ngolo eyiari, ngolo iwuakinitai nege, kerai dang, ikwa ngina ayiakar alotoma Akipucet ngina a Ngakan. Kotere nyo? Apotu nugu kityiakin, allowae anaturi anginace angina Emut angolo ajokan, alotoma apaki ngina Akisicanio.

70 Erai ngun nguna etakanunete. Kedau Ateran ayakari. Ingolikis—a? Emame Esubuna edio ngolo eyiari kori idiobore nen ngini elimuni ngun. Erai jik...Tokona, nyeyiai nabo Akuj itiyia kapei ka Ekanisa nabo; kesir Inges keyaka.

Eyai Inges itiyiaete kapei ka Ngisirael, kingolikisi. Kingolikisi, erai logo ewae ngoloce, erai nege kedaut Ngisirael akidiaun Emut ngolo apukan, kan ngikadwarak ngiarei ngulu Apukokino 11. Totamunito, erai Ngisirael ebuku, ngiketiyiak ka Akuj, ebuku. Ka ngina eyaunere Ngisirael toma, erauni nguna ebuku.

71 Ngisirael, aturi ngina apukan, eai neni abunio Daudi...Lokoku ngolo a Daudi, iboikinor lokicolong. Inges nai abunio aberu ngin kikaleunio, " Iyong Lokoku ngolo a Daudi!" Ka arai Daudi neni...Lokoku ngolo a Daudi! Abu Akuj kikong neni Keng, neni a Daudi, ebe ebuni Inges akitonyoun Lokoku Keng ngolo ilunyokin lokicolong Keng. Erauni ekicolong ngolo Ruba. Ingolikis—a? Emamukaunor asalunet. Abu Solomon kipoto inges, alotoma akisikwanet, aloyakalu. Ka irumit Yesu ikes anege, erai ngun, " Nyeyiakaun ataba ngina ideunio alotoma apei kec." Nai ikatakinit Inges alimokin ikes anege, nguna erai...Ebongunit Inges nabo

" Ori ibongunio Iyong nabo?"

" Etakanunete ngiboro lugu eroko Ayong nyebonguno." Ka eyakasi ikes nege!

Tokona eyiakai iwon napaki ngina esaluniata Ngakisicaneta.

Totamunito, ngina iwuakinere apukan, nakwap...

Tokona, epedorete nugu akitomaranikin iwadio. Ka ani keyiai akingiset, eroko iyes pei ikingiset ayong; erai kicamito iyes akiwuakin akingiset, kedaun anyarare ikes, ido jik atonanga inges; erai pakiyenete iyes inges.

Alotoma apaki ngina a Mileniam, erai Ngisirael erai ebuku, ngatekerin ngatomon ka ngarei ikwa ebuku.

Nai toyiai Ateran kai ngina erwosit. Erai Inges Arwosit tokona. Adau inges akitar. Ka epote ngulu akwap dadang toma lotaun logo, Yerusalem, ka eyaunete akibuses keng toma nen. " Ka emam nyegolokinio ngikekia, nakware, anerai nyeyiakaun adiokuwar." Ingolikis—a? Eraunete ngikekia ngulu engara jwijwi. " Ka ngirwosi ngulu akwap," Apukokino...22, " eyaunete akerer kec ka asir toma lotaun lo." Nai eyiakaun Ateran kapei ka Imesek toma nen.

72 Okoe, ekang! Ingolikinete iyes ngun, alotoma nen! Mere...Nyeyiakaun Ateran kinga nen itiyia alotoma ngimanikorin. Mam, ekapolon. Erai Inges Ateran. Erai Inges Arwosit neni Ekabaka. Erai nguluce ikes itiyiaete alokinga anen, ebuku, mere Ateran. Amen. Iyookino dadang.

Toanyutu ngikiyakitono lugu tokona, ngikiyakitono lugu ngulu Apukokino...12, ngikadwarak nguluareni ngul, elosete ikes alimonokin, " Adolu Apukan nakan!" Ingolikis—a? Emaikina Apukan ngina a Nakuj kiwuakinai. Apaki, ngikaru ngiuni ka atutubet ngulu esidiok ngulu a ngisabito angatomonkankarei angulu a Daniel, ngulu ikinitai neni a Ngiyudayon, ngitunga keng. Totamunito tokona, ebe, akisuda ngun, ebe erai ngun ewae ngolo esidion ngolo esabit angolo angatomonkankarei ngolo a Daniel. Ayiakatar ayong akingiset anguna angun kotere taparacu. Ingolikis—a?

Tokona, aponi kikinai ngisabito ngatomonkankarei, ngulu arai ngikaru ngikankarei. Ka alokiding esabit ngolo angikankarei, amaikina Meseya totuboroi, kitarauai amuronot. Ebuni Inges akidwar alotoma ngikaru ngiuni ka atutubet, ido nai etuborio Inges, anguna amuronot kotere ngitunga. Ka eroko eyiai akitanit, ebe eyiakasi ngikaru ngiuni ka atutubet ngulu ideuna kotere Ngisirael.

73 Ido, ngina atuborere Meseya, arai Ngiyudayon ngulu aponi kitumudukanai ikotere nyingolikiniata ikes ebe arai Ngolo Meseya.

Ka, nai, ngina atuborere Meseya, ido nai abu aturi ngina Emut ka ngina ajokis bu neni a Ngibukui. Ido apotu ikes potu kwap, ka abu Akuj kiriu epei anege ka anen, ka enege ka nen, ido kiwuak ikes kwap ngikiyakitono; ka anege ka anen, ka anege ka anen, ido kiwuak ikes kwap ngina angikiyakitono.

Ka abu Inges kiyakiu ekiyakitono ngolo ekingaren, ido abu inges tolimonok, ka abu arupepe toruu; ikwa ngina alemunia inges ngun, kelunyar adiopaki. Ka, nai, ayiai arupepe elimorit ejie. Erai arupepe jwijwi ngina elimorit ejie. Ekiyakitono, abu emalaika bu nakwap, ekiyakitono ngolo apaki, ikwa Luther, ikwa



ngikiyakitono nguluce ngulu adaun iwon erworo. Inyoni abu inges kitiyia—a? Edoluni inges ido tongar Akipucet, isilereuno; eruni arupepe, elimorit ejie, ido toekasi ikes. Ido nai totwan ekiyakitono. Ipuhari inges atukot na; iwuakinio ikes toma. Ido ebuni akisicanet neni angulu apotu tongero Inges. Ingolikis—a?

74 Ido nai tolot inges kingaren, nai toyeut ikes atukot, toriamut arwonget ace. Ikipotu iwon atolomutu alotoma ngun. Nai, anege apotu ikes tolomut kapei ka apedor ace, kingolikisi, apedor ace, aturi ace ngina ekanisa, akidianakin ace. Ido, ngina etiyia inges ngun, abu Akuj bu kapei ka akidianakin Keng, ngina eketepegan ngolo a Kristo bunio ka ngina keng. Kingolikisi, eketepegan erai ngolo "itidingit." Apotu ikes toriwo angiwatin.

Acamit ayong iyees toanyut idiobore ngini cici. Jik alotoma apaki ngina abunio Kaino bunio nakwap, abu Abel dang bu nakwap. Acamit ayong iyees toanyut, jik alotoma apaki ngina aapunia Kristo abunere nakwap, abu Yuda dang bu nakwap. Alotoma apaki ngina ayakaria Kristo anakwap, abu Yuda dang toesik akwap. Alotoma apaki ngina abunio Ekuwam ngolo Akwangan tocakunor nakwap, abu ekuwam ngolo eketepegan Kristo dang toyiakaun. Jik alotoma apaki ngina eyiakar Ekuwam ngolo Akwangan isilereun alotoma ngaparasia nguna esidiok, ebuni eketepegan ngolo a Kristo akitodiun eyesiyane keng, ebunit jik alotoma politik keng ka ngiboro. Ka alotoma apaki ngina ebunio eketepegan ngolo a Kristo ayiakaun jik ileleba nakwap; buni Akuj ileleba, alakun inges dadang. Kingolikisi, ekerete jik, kapei. ka erai ikes dadang, ewae kan ewae. Kaino ka Abele! Ekuruk ka akuri, alotoma atuba! Yuda ka Yesu! Ka jik paka kwap, ilemari iyong inges. Jik...

75 Nege ayiai Moab ka Ngisirael; ikes dadang. Mam parai Moab ebuku ngolo angakwapin. Mam, ekapolon. Ainanakinete ikes ngamuronisia ngunapei ekote nguna ainanakinete Ngisirael. Elipete ikes dadang neni Akuj apei. Ikwangina jik. Arai Moab lokoku atanakoku a Lot anguna apotu topero ka Papa keng, ido toriam ikoku. Ido aponi tolimokinoi ekiro a ikoku angin ebe Moab. Ido alotoma keng abu ateker ngina angitunga a Moab toloomu, akwap ngina a Moab.

Ka nai ngina engolikiniata ikes Ngisirael, lokaato kec ngolo elakunitai, ebuni.

Arai ikes ngulu aumokina. Arai ikes edin ngolo apolon. Amamukatar Ngisirael edin edio; arai ikes ngulu eboyete aloemai ka neni dadang alosenenete ikes. Nai ayiakatar Moab ngikasiomitok, ngirwosi, ka nguluce dang. Ka ayiakatar ikes Balaam nen, ekadwaran ngolo aliokonon. Ka ayiakatar ikes lugu dadang. Ido apotu ikes potu kwap nen akilam lokaato kec ngolo cici ngolo ayiai lorot paka nakwap ngina eikinitai, alosi neni akikinet keng.

Ka abu inges tolot ka kingit ikes, "Apedori ayong atubor anakwap kus—a? Ani kemat ngatu kang ngakipi kus ataci ayong anguna angakipi. Ani kenyam nginya, ikitaci isua kotere ikes."

Tema inges, "Mam. Nyiwuakini iyong akisikwaruno ngina ikoni ngin alodiyete nege. Iyookino ngun. Nyiwuakinete iyees idiobore ngini ikoni ngin alodiyete anege."

76 Ka toanyutu nai nguna abu inges kitiyia. Abu inges jik bu alopitene angolo a Yesebel, ka abu bu kwap alotoma ekadwaran ngolo alikonon ngol, ido inaki ngidwee ngulu ka Akuj elomarete nadiakar. Ido kitut ngaberu nguna a Moab yaut toma Ngisirael, ido kitiyiaut elomi.

Ka abu inges kitiyia ngunapei ngun, alotoma aturi nginapei ngin, alotoma alosit, alorot paka nakwap ngina ikinitai, ikiyia iwon dang. Inyoni abu inges kitiyia? Abu ekadwaran ngolo aliokonon bu diyete ido kitasi, ido tonyaraunai toma lokanisa ngolo a Prostestant, ido togeu ngidinio, jik nguna aponi kitiyia alokaku anen.

Nai apotu Ngisirael ngulu ngorok toloto jik kingaren, ikwanginapei sek. Apotu ikes kiboyoto analongisat apaki ngina aoyian, ka ikes ngikajiok ngulu ngorok ngul dadang amaikina totwaka, nai abu inges tolot kingaren paka nakwap ngina eikinitai. Ee. Toanyutu ikes dadang irumasi ngakan, jik eroko nyilama Yordan. Aa! Amina ayong ngun. Tokona ikilomari iwon toma nature ngin tokona, anege tokona.

77 Toanyutu.

Tokona ikiriamuni iwon ebe, alotoma apaki ngina esidion (Atema ayong) ngikaru ngiuni ka atutubet ngulu angisabito angulu a Daniel angatomonkankarei.

Kimiekinai ayong etamu ngun eeapiyete tokona, anerai engolik ayong idiotunganan anege ngini itee ngun, ka acamit ayong akikatakin akisilereun alimunet kang; eketataman.

Toanyutu ngina alomuniata ngisabito ngulu tomonikankarei toma. Ngina abunio Daniel kingolikinia atakanikinet ngina apaki ebunit, ka asalunet ngina a Ngiyudayon, nai abu inges tema anen ebe eyiakaun ngisabito ngatomonkankarei ngulu itemokinitere. Erai ngulu ngikaru ngikankarei; alokiding ngun, kotere nyo, eyiakaun Meseya nege, kori, ido etuborio Inges, anguna amuronot. Tokona, erai ngun jik nguna apotu totakanut.

Ido, nai abu Akuj kitiyiata kapei ka Ngibukui akitodol ngina eyarere ngitunga kinga ngulu Ekiro Keng.

Nginapei paki eyarere Ekanisa ngolo a Ngibukui kinga, eyai Inges Ekanisa kidiama.

78 Ka ngina etiyiai Inges, abikirat ngina ajotoi, ekanisa elope...Abu Ateran toeka kidiama. Ka ekanisa elope aponi kiwukinai toma " nakirionut ngina aronon, neni eyiai akiyalolong, ka akigworo, ka akonyanakin ngikial." Alotoma apaki nginapei, abu Akisicanio tocakun neni angitunga.

Ka ani eroko Akisicanio ecakunun, alotoma nen elomuniata ngikadwarak ngiarei ngulu Apukokino 11, alimonokin Emut neni kec. Ka apotu ikes tolimonokis ngarwa ape liput ka ngamiyai ngauni ka ngauni. Ingolikis—a? Ejok, erai ngun jik, kan ngarwa ngatomoniuni alotoma elap ikwa ngina eyiakar akalenda ngina akire, erai jik ngikaru ngiuni ka atutubet. Erai ngolo ewae ngolo a Daniel ngolo angatomonikankarei, ewae ngolo esidion ngolo esabit angolo angatomonikankarei. Ingolikis—a?

Nyitiyaete Akuj kapei ka Ngisirael alotoma nege. Mam, ekapolon.

Abu lokaato ekengit ayong, mere apaki ngina aoyian, tema, " Emaikina ayong atolot paka..." Lokaato anege alokanisa, ngolo mimat, lokaato ngolo minat, tema ebe, " Acamit ayong atolot paka nakwap a Ngisirael. Anupit ayong ebe eyiaikaun akitekenyun."

Abu icetunganan tema neni kang, " Lokaato Branham, emaikina iyong tolot nakwap a Ngisirael tokona. Ingolikinete ikes ngun." Kingolikisi, nyipedori iyong akitiya ngun.

Abu ayong atowua anenipei, ka atotamak...

Apotu Ngiyudayon ngul temasi, " Ani kerai...Ejok, ani kerai lo, ani kerai Yesu Meseya," temasi ebe, " Kimiekinai ayong engolik Inges itiyiakini akitanyikinet ngina ekadwaran. Ikinupi isua ngikadwarak kosi, anera erai ngun nguna emakina ikes kikokis."

" Nyo akitemokinet," atamak ayong. " Nege alosi ayong!" ngina ayiakaunor ayong nen, jik aapiyari neni keng, arai ayong, ejok, ayiai ayong Cairo. Ka erumit ayong atikit kang akan kang, kotere akwap a Ngisirael. Ka abu ayong atema, " Alosi ayong, engolik erai kingitasi ikes ngun, erai kepedorete ikes akingolikin akitanyikinet ngina ekadwarak. Ikingolikini isua erai kepedorete acamun Kristo."

79 Lewi Pethrus, ngolo ekanisa angolo a Stockholm, kiyakik ikes ngabungei a Ngibaibulio.

Ka Ngiyudayon ngul eponito alotoma nen! Idaut iyes akingolikin epoto. Erumit ayong inges, jik tobongu paka nege tokona, Ngadakikai Ngauni Paka Kidingkuwar. Ka ikes Ngiyudayon ngul eponenete toma, alotoma akwap dadang, abu nginibore dadang togeu acunanakin toma nen.

Kedau England Alomar toma nen, alotoma apaki ngina Ekapolon angolo anyaritari Allenby, Anadaunet Angina Ejie Angolo Akwap, alotoma adoketait ngina angarei, atami ayong ebe erai, ka apotu ikes kikiasi ngakan, apotu ngulu a Turk kikiasi ngakan, ido abu kinyakak inges neni a Ngisirael. Ka ayiai inges epolou ikwa ebuku, ka tokona erai inges ebuku ngolo itemokino: ngisilinga keng alope, amendera, ngisigaria, ka nginibore dadang. Ingolikis—a?

80 Ka Ngitudayon lu, ebongunete nakwap kec, arai ikes...Ibore ngini esiaunan, ngina alosioto ikes toma Iran, ka toma nen, akiya ikes, apotu ikes kingita...Apotu ikes temasi...tema inges...Ecamito ikes akinyakar ikes nabo paka nakwap a Ngisirael, inakinai ikes Ngakiboisio kec; kinyakarai ikes nabo nakwap kec, Palestina, neni emaikina ikes toyia.

Ka, totamunito, alotoma apaki dadang ngina eyiakaunotor Ngisirael kinga akwap ngin, eyiai inges kinga acamit ngina ka Akuj; ikwa Aburaam, ngolo aponi inakinai. Ka ngina...

Nyepona ikes tocamut Alomar toma nakandeke ngin. Mam pa engolikinitotor ikes idiobore ngini ekoni nen. Ayiai Rabuni ngolo cici ngolo abu todoku kwap nen, tema, " Abu ekadwarak yok itolimok iwon tema, ebe, ngina elosioto Ngisirael lore, eyiakaunosi ikes nabebenuk nguna egwole," nakandeke, elosete lore.

81 Eyiai inges nen tokona, eduki. Ekito ngolo ebobore itilijauni! Amen! Ngikacer ngikankapei ngulu a Daudi eporete!

" Erai ngarwa nguna a Ngibukui nguna imarunitai, kan ngarwa nguna akurianu!" Adolu apaki ngina Akisicanio!

Ka ani ewuei anege jik, ka Ngakipuceta enganario, itemokino Ekanisa aporor toma lokuwam!

Ka nai tolongu apaki ngina Akisicanio, ido nai bu Akuj kwap ido tolongu ngalipio amiyat ka ngatomoniomwon ka ngiomwon alotoma nen. Amen! Nen, okoe, erai nguna itemokino! Kingolikisi iyes neni eyaunitotor inges Ngakipucet kinga tokona, kingolikisi, engaritari inges kidiama? Tokona, erai lugu ngikaru ngiuni ka atutubet neni angitunga. Tari dang kianyut iyes, erai apaki ngina enyara Akuj Ngiyudayon ngalipio amiyat ka ngatomoniomwon ka ngiomwon, alotoma ngikaru ngiuni ka atutubet ngulu esidiok.

Kingolikisi, nyitiyaete Inges ka ikes, alotoma dadang. Eroko ikes nyeriamuna ekadwaran. Nyenupete

ikes idiobore ice nai ekadwaran. Nyipedori iyong amodikin ikes. Nai, epote ikes akirar ekadwaran, ee, ekapolon, ka erai dadang ngun. Ebe, abu Akuj tolimok ikes ngun anageun, ka iboyete ikes kapei ka ngun.

82 Tema Inges, "Ebuni Ekapolon Akuj kus akitonyoun Ekadwaran alokiding kus, ngolo ikwan ka ayong." Abu Musa tolimu ngun. Ka tema, "Kirasi Inges. Ka ngitunganan dadang ngini nyirari Ekadwaran ngol, etuborio alotunga." Iyookino ngun.

Ka, kingolikisi iyes, amaikina ngakonyen kec kitumudukanai, kori keanyunito ikes Inges. Akilo ngun, anamudukanut, arai ikes...Ngun apotu inakis Satan elomari neni kec, ka temasi, "Erai inges ekekukujan, Belezubub. Kimiek ngaokot keng pena neni kosi. Ikiyeni isua atemar emam idiobore ngini eyiai neni Keng. Ingolikis—a?

Ka arai ngitunga ngulu akuliakaka ngulu amudukaka. Inges nai aponere atukot ngina ka Eichmann ka atukot ngin dadang toarere alokaku anen. Amaikina inges tobongu toma; amaikina Papa kec pei kitumudukan ngakonyen kec ikotere ikiyai Inges iwon.

83 Erai ngin ibore ngini epipil nooi alotoma Ngakigiret, eaapikinit. Totamakisi jik anguna anen, Ngiyudayon, enyarito Ngokot a Papa kec pei, Akuj kec pei ineno anen, ewoi ngaokot. Kingolikisi, "Apotu ikes kibubukis Inges anen," ebala Ebaibul ebe. Erai ngun ngalimununuyeta ngomwon nguna apolok. Toanyutu. "Nen," Yerusalem, etaun ngolo asega anakwap. "Ikes," ngitunga ngulu asega anakwap. "Kibubukis," atwanare ngina aronon anakwap. "Inges," Itunganan ngini apolot nooi alotoma nakwap. Ingolikis—a? Ngitunga ngulu edin, edin ngolo apolon anakwap, edin bon ngolo eyookino anakwap, ayiai ewuei anen, ibubuyete Akuj nginapei abala Ebaibul ebe ebuni.

Kaninyo pa aponiata ikes kingolikiniata inges? Ikilimokinit iwon Ebaibul ebe abu Akuj kitumudukan ikes ikotere nyngolikiniata inges. Abu Inges tema, "Ngai alotoma kus ekesitakini Ayong anguna asegit? Inges atemar, "Ani paketiyyat ayong jik nguna adwaritai Ayong akitiyya, ido nai tolimokinoin Ayong." Erai asegit "amamukau anupit." Abu Inges jik kitiyya nguna abu Akuj tolimok Inges akitiyya, nai nyepona ikes kingolikis ngun.

84 Nai ngina ibunio iyong erwor neni angitunga, ikwan jik ka abukokin ngakipi kaku abatat. Ingolikis iyes nguna alosikinit ayong—a? Erai ibore ngini epipil, ngina ingolikinia iyong ngakwapin nugu ka ngitunga, epite ngolo itiyiaeta ikes, ngulu emunara ka kidiniyorito! Nai ikilimokinit iwon Ekuwam ngolo Akwangan ebe? "Eraunete ikes ngulu eninik ngatameta, ngulu eminasi ekibure akilo amina Akuj, ngulu isirebirebete akiyookino, ngikapanakinak ngakiro, ngulu nyiyapara, ngulu irworotor ngulu ejokak. Eyiakaunotor ikes eyiakae ngolo akujuwanut, nai engerete Apedor ngina Emut." Ebe, "Aneni angulu ikote ngul, kimiek ikes."

85 Nege eyiakai iwon, adaut ngidinio lugu aridakin Inges. Alemasi ikes akibuses dadang ka Apedor, ewuakis Inges kaku neni angikiyakia, ka ngunace Keng neni a Mileniam. Ikwan jik ka itunganan, ikwa ngina alimunitor ayong ekingaren; erai etunganan jwijwi ngolo einakinit Akuj akipuro anguna etiyia Inges, kite kingaren nguna elosi Inges akitiyya, ido tojemuwarite nguna itiyiai Inges tokona. Erai ikes ngun jik. Eroko etunganan erai ibore nginipei ngin.

Ayiakasi Ngiyudayon ngul ewuasi anen, ebasi, "Asir neni ka Akuj," alotoma ekek ngolo 6th Ekakwang a Yokona, ebasi, "apotu atapapakosi tonyama mana analongisat!"

Ka abu Yesu tema, "Abu ngitunganan kec totwan."

86 "Apotu ikes tomata ngakipi a Nataba analongisat, ka nginibore dadang."

Tema Inges, "Ayong Inges Ataba ngin." Iyookino ngun. Amen. Tema Inges, "Nai Arai Ayong Amukat ngina ka Akiyyar ngina abuni aneni ka Akuj alotoma Nakuj, Ekitoi ngol ngolo Akiyyar alo Eden alokaku anen. Ani kenyam itunganan Amukat na, nyetwani inges jik; eteyaruni Ayong inges nabo alorwa angulu esidiok." Ka aroko ikes pei nyngolikina inges! Iyookino ngun.

Meseya ngolopei awuei anen, irworo ngakiro nguna ayiakasi lotai kec, ka ngiboro ngulu ekote ngul, itodiarito ebe arai Inges Meseya, nguna jik amaikina Meseya kitiyya!

Ka ikes ewuasi anen kapei ka ngakan kec alokaku kec, ka, "Aa! Nyepedori inges araun. Mam, mam. Nyebuno Inges bu alotoma erot ngolo ajokan. Kingolikisi, abu Inges tolomu alotoma Beteleem. Ka mere Inges idiobore nai ikoku ngini elomunitai. Ka erai ngolo ekipie itiyiai alotoma keng. Ikiyeni isua ebe emunara akou keng. Ikamunito ngicen. Eyiakatar inges ekipei." Ingolikis—a? Arai ngakonyen kec nguna etumudukanitai neni angun.

Tokona, nai eyiakasi ikes iwarito ekadwaran. Ka elosete ikes ariamun inges, elosete ikes ariamun ngikadwarak ngiarei. Iyookino ngun.

87 Toanyutu tokona, nabo, tokona, ngina aponiata Ngiyudayon lu...Akainakini ayong iyes akitanyikinet ace, ikotere iyes iyanyunete ebe erai Ngiyudayon anege tokona, alotoma ewae lo ngolo Auruporio. Toanyutu nguna etakanunete. Erai tari eyiai akitanyikinet dang...nyikiyai iwon apaki akitiyya ngun, anerai

ikikeri iwon alotoma nege. Tari dang itanyunitai alotoma...alotoma nguna enyaritai " Ngatiokisio nguna a Yakobo." Toanyu tokona. Ngiyudayon lu anege eyiakatar...Toanyutu. Okoe, erai...

Alosi ayong jik akiya esaa ngolo cici anege, kingolikisi. Akainakini ayong akou emunaar ngina ageunia ayong acipunun ikwa ngina. Ka...Ingolikis—a? Toanyutu. Acamit ayong iyes toanyut ngun. Ka acamit ayong...Ejok, ebuni Akuj akitodikin ngun neni kus, ayeni ayong jik kire. Toanyutu.

Ayiakatar Yakobo apedor ngina arakou ekiyai. Iyookino ngun—a? Nai arai inges kire ngolo aliokoitor inges. Ingolikis—a? Abu inges tolot tomodik papa keng. Abu inges tomodik lokaato keng. Abu inges kitiyia nginibore dadang. Nai, toroko, peyenio, ayiakar inges apedor, anera kesir Esau kegiela inges. Nai ngina abunio inges nen akitiyia anguna alokamuran keng, ayiakar inges ngibelai ngulu akoliyaka ngul toma nakipi, ikotere einakinete ngatuk ngun ka ngakinei nguna akapiyete eurunete ngitak ngulu koliyek. Ka, okoe, iyenete iyes nginibore dadang abu inges kitiyia ikongina, jik ariamunia ngisilinga. Toanyu tokona, tokona. Aponi kiritarai inges aneni angitunga keng.

88 Tokona, erai akisikwanet ngina a Ngiyudayon tokona. Erai inges ngolo iwarit ngisilinga. Nyamisit ayong epite ngolo eriamunia inges ngun, eriamuni inges ngun. Ebuni inges akiyeng iyong iyiari, ariamunia inges. Tokona, iyenete iyes ebe. Erai inges ekamodian ngolo cici, dadang ngun. Edia, nyitiyiata ka inges; ikiriamuni inges iyong, edia. Ee, ekapolon. Kotere nyo? Emaikina inges ikoni nen. Erai ngolo ekabila ekuwam angolo ekora.

Jik ikwa ngikebelekinok ngul, pa apedorete ikes amisiun Akirot na, anera arai ngolo ekuwam ngolo etunganan ngolo eyakikinitai ikes.

89 Erai aturi ngina egwole inges eriamuni Akirot ka apukokino. Dadang ngulu emisiyarito ngun, kikiasi ngakan kus kidiama, nai a...Ejokak ngun. Ejuak ngun. Ingolikis—a? Ejokak ngun. Tokona, kingolikisi, erai kibongut iyes nege neni a Ngakipuceta anugu, erai keriamut ikes...ngina engarere ikes, ingolikinete iyes jik nguna itiyiai Akuj, nguna adau Inges etic, nguna elosi Inges etic. Nege eyiai inges, jik.

Inges nai aponiata ngitunga kitiyiata alopitene angolo, anera erai ngolo ekuwam ngolo adwaritai kotere aturi ngin, toyiakaun neni kec. Pa apedorete ikes akitiyia idiobore nabo.

Atami ayong anguna a Yokona, Paulo, ka ikes, ekuwam ngolo engatuny ngol anen, engatuny ewuei anen, Akirot alope.

Abu Paulo towua jik kapei ka Akirot ngin, ka tema, " Ayeni ayong nugu, ebe eyiakaunosi ngikaitotoi ngulu aliokonok enyounete alokiding kus, irimokinete. Ka nguna eyeunete ikes, ngidinio ka nginibore dadang, alokiding kus, ka nguna itiyiaete ikes. Ka elosete nugu paka narwa nguna esidiok, ka ngapakio nguna ajokak." Kotere nyo? Arai Inges ekadwaran. Awuei Akirot ngin aneni keng. Ikwani abunio tosalunia, alorot anen; ebe, " Epote nyikiliok ngulu aliokonok anyoun alokiding kus, ka kirworos ngakiro, ka isuparete ngikaitotoi ngulu erai ngikiyakia." Erai ngolo jik eketepengan ngolo a Kristo. Abu inges jik kitiyia ngun.

90 Toanyutu kedaut ikes alosit paka toma naturi ngina kirionon ngina akisicanio. Arai nai inges inyoni? Amame idiobore ngini apedorete ikes akitiyia. Abu Roma kipukaya inges...Ayiakatar inges ngapedorosio nguna edin, ka ayiakatar apedor ngina apukan dang. Amam idiobore ngini apedorete ikes akitiyia, nai kidangidangakis kiboyoto eyarete, ido inakinos anguna amuronot. Arai emong. Arai dadang nguna apedorito ikes akitiyia ngun. Arai ngolo ekabila ekuwam angolo ayiakatar ikes, Ekuwam ngolo ka Akuj, emong.

Ido, apotu ngikebelekinok potu nege, akou ngina etunganan, apiriana; Martin Luther, John Wesley, ka nguluce dang, Calvin, Finney, Knox, ikes nguluce. Apotu ikes anege potu kingaren, ka, ngina etiyiata, arai ikes ngikebelekinok. Apotu ikes potu, ibelenokinete, ka yaunenete ngitunga kinga.

Ido tobobongiyosi nabo kaku, ikwa ngina aponiata ikes jik kitiyiata alokaku anen, ido kitasi nabo jik kapei ka inges nabo, alotoma ngatukon keng nguna angidinio, jik ikwangina. Ebalala Ebaibul neni. Arai inges amalaat," arai ta nanoku jik yookino.

91 Ka abu Akuj tema ebe, " Abu Ayong ainaki inges apaki ngina kiyet, ka nyebuno inges kitiyia ngun. Nai alosi ayong akiya inges kapei ngidwee keng, emasak ikes neni emaikina toyiakas." Ikote jik nen. Tokona, ebe, abu Akuj tolimu ngun, alotoma nu, kingolikisi, alotoma Akipucet. Tokona, ayiai inges nen. Ikipotu iwon atoriamutu ebe abu Inges kitiyia ngun, ka itiyiai Inges ngun. Ka erai ikes, ngini tunganan kec, ngini elosi lorot ngolo.

Nai, neni kec adadang angulu eyiakatar ngirworwa kec Lokitabo ngolo Akiyar, enyarai Akuj. Irarete ikes Inges. " Epupete ngamesekin Kang Etoil Kang," tolimu Yesu ngun. Nguna bon emaikina iwon etiyiata erai anyarare ngamesekin. Nyeyenete ngakinei Inges.

92 Toanyutu. Nai, kingolikisi iyes, anyaritoi ngina angamesekin, " Epupete ngamesekin Kang Etoil Kang." Kotere nyo? Nyo erai Etoil? Acamit ayong alimokin iyes nguna erai Etoil. Erai Etoil akianyayunet ngina

ekuwam.

Abu Inges tema neni a Musa, " Ani pa kirasi ikes Etoil akitanyunet angina ekingaren, irarete Etoil akitanyunet angina angarei."

" Epupete ngamesekin Kang Etoil Kang." Ngina ebeitor ngiboro lugu kitiyias alotoma ngapakio nguna esidiok, eyeninete ngamesekin nguna ka Akuj Ngun. Ee, ekapolon. Ingolikis—a? Eanyunete ikes Inges. " Akayenete Ayong ngamesekin Kang." Ingolikis—a? " Nyiwaparete ikes egelanot." Nyiwuapasi ngigelanotin ngul. Emaikina torai akitanyunet ngina itoyenyarai ngina akolongit, ido ingolikinete ikes Inges. Tokona, toanyutu tokona.

93 Tokona, Yakobo, ikwa ngina abunio inges kidiana tokona, ibore ngini esiaunan ngini iyenete iyes, abu inges toyiakaunor akitanit alosit ( ai?) abongor kaku nakwap keng.

Okoe, erai ngun jik nguna adaut Ngisirael akitiyia! Erai ngun...Erai ngul Ngisirael. Erai Yakobo Ngisirael. Abu inges toyiakaunor ekiro keng ilocokin, iyenete iyes. Ingolikis—a? ka abu inges...

Abu inges toloma kinga nen, ka abu inges tolemu ngisilinga dadang ngulu keyiakar inges, ka apedori inges alemun, ka tolema ikes ediorot adadang angolo apedoritor inges, aneni angiyeneta keng kori ngini tunganan dadang. Nai, atuna, akoko, aliokonu, ngolopite dadang apedoritor inges ariamunia inges, abu inges toriamu inges. Ingolikis—a? Abu inges kitiyiate ngun.

Ka nai ngina ageunia inges abongor lore, abu inges toyiakaunor apupunet ngina ere alotoma lotau keng. Nai nai ageunia inges abongor, alorot keng ebongori kaku, abu inges kiriamunos ka Akuj, ido aponi kilocokinoi ekiro keng. Ingolikis—a? Nai, alotoma apaki na, arai inges ngolo eyalolongi nooi, anera! abulit inges anguna Esau angolo abunit anguna keng. Ingolikis—a?

94 Ka toanyutu, toanyu ngisilinga, arwonu ngina angisilinga. Jik ikwa ngina ikatakiniata Ngiyudayon akiwuakin acamunet na kapei ka Roma, kingolikisi, alotoma arwonu kec ngina angisilinga. Toanyutu ngun. Ebe mam pa acamit Esau ngisilinga a Yakobo; kerai dang Roma dang. Irumit inges abaru ngina ka akwap anakan keng. Ingolikis—a? Nai nyebuno kitiyia.

Nai ikiriamuni iwon tokona ebe, Ngisirael alotoma apaki ngin ngina angatiokisio, ngina arakor inges Yakobo, abu inges kiliaka ka...ngini ayiakar Idiobore ngini arai ngini akire. Abu Etunganan ngolo abu bu kwap. Abu Yakobo kiwuk ngakan keng neni Keng, ka abu inges kiboi anen. Ka abu Etunganan ngol tema, " Amaikina Ayong tosir arotok tokona. Elosi akwap acaun." Okoe, alomunet ngin ngina aparani! Ingolikis—a? Ayiai aparani elomuni.

Nai abu Yakobo tema, " Nyakaesikini ayong Iyong. Nyilosio Iyong. Alosi ayong akiboi jik kapei ka Iyong." Ingolikis—a? " Acamit ayong ngakiro kilocokin anege."

Erai ngul ngalipio amiyat ka ngatomoniomwon ka ngiomwon, atukot ngina angisilinga ngin, ka ngiboro ngulu ikote ngul, ngina ingolikiniata ikes ibore ngini iyookino irumakinosi ikes neni angun. Ewuei Musa anen, ka ewuei Eliya anen. Amen! Epote ikes akiliaka ka Akuj akitodol ngina eponiata ngalipio amiyat ka ngatomoniomwon ka ngiomwon ngulu angatekerin a Ngisirael anyarauno aneni pei.

Erai nen jik eroko apaki ngina Akisicanio, kingolikisi, ( okoe epite ngolo eumokinokotor) " ationis ngina a Yakobo."

Erai nege inges enyarare ngalipio amiyat ka ngatomoniomwon ka ngiomwon kinga. Ngikalimonokinak, ngikadwarak nguluare! ngul, elimonokinete ikes ikwa Yokona ekebatian. " Adolu apaki ngina Apukan angina a Nakuj. Tokiwa, Ngisirael!" Tokiwa inyoni? " Tokiwa anguna angasecisia kus, amamukau anupit kus, ido tobongut neni ka Akuj!"

95 Tokona atotamutu iwon idiobore anege. Ngatakanunuyeta nguna apolok nugu, neni akwap, erai nguna kepotu kitiyiakinos ekingaren. Alotoma engaet ngolo 12th lo anege, kingolikisi, " Torau akolong elou ngolo ikwan ka ngolo angajul." Tokona kisikwan nugu.

Tokona, totamunito, nyetakanunete ngun aneni a Ngibukui. Erai Ngisirael. Kimiekinai ayong eketodik iyes. Tokona, totamunito, abala ayong ebe erai anyaritano ngina angalipio amiyat ka ngatomoniomwon ka ngiomwon. Ingolikis—a? Apaki na tokona, erai inges ebunio Akisicanio, ngina itiyiakini inges. Ka elimorito nugu nguna apotu totakanut alotoma Nakisicanet na.

96 Tokona atobobongo neni Awosit 10:21—23. Ido atoanyutu anege ngina...Awosit erai ori, anera! ayiakasi Ngisirael eponito kinga, elosete ayario kinga. Awosit, ekek ngolo a 10, ka engaet ngolo 21, 23. arai ayong ngolo ekebwalit nooi ka acala ngina egiria ayong ngakiro nugu kwap, ikotere ngapakio ngace apedori ayong akinyalakin ikes iwapei. Iyookino dadang, Awosit 10:21—23. Iyookino dadang, anege ikilosio iwon, 21 ka 23.

*Ka abu Ekapolon tolimok Musa tema, toriyo ngakan kon nakuj, ikotere eyiakaun akirionut*

*nakwap ngina a Ejito dadang, akirionut tari ngina epupunio.*

*ka abu Musa kikia ngakan keng nakuj; ido abu akirionut nginabatur toyiakaun nakwap a Ejito daadang ngarwa ngauni: (Ingolikis—a?)*

*Tokona, pa apedorito ikes akingolikin nginice tunganan, kerai dang nyenyau idio anakibois keng ngarwa ngauni: nai...ayiakatar ngidwee a Ngisirael akica aneni ayiakasi ikes.*

97 Toanyutu, jik ikwangina, tokona potu paka nege, " Abu akolong kirioner ikwa elou." Kingolikisi, ngunapei ngun jik! Ngatakanunuyeta nugu nguna ka akwap, arai inges inyoni? Inyoni? Ngini etakanunia akwap ikwanagia, erai Akuj enyarit Ngisirael. Ingolikis—a? Eyiai Akuj enyarit Ngisirael kinga. Tokona, " Akolong iriono ikwa...ngitim." Tokona, ayiai Akuj ecamit alakun Ngisirael anen, iyookino dadang, eyaunit ikes anakwap angina angimoi kec, ngina arai Ejito, alotoma apaki ngin.

Tokona, anege eyiai Inges eyaunit ikes alotoma akan ngina a Ngiromanin, neni apotu ikes kiwuakis acamunet kec. Ngunapei ngun apotu totakanut. Arai ngun ngakisicaneta, apaki ngina enyarare ngakisicaneta nu epote ngun akisican atukot na ngina a Ngibukui. Ani keyiakare iwon apaki, eketodik ayong iyes nguna etakanunete neni ekanisa ngolo a Ngibukui.

Ebala Ebaibul ebe, " Epiu, Satan, eyiakar anyunyura ( erai ngin angoit) kapei ka aberu ( Ngiyudayon, Ngisirael), ka abu inges toleku ngakipi anakituk keng, ngasepicio ka alalau angitunga, ngulu apotu toloto ejie ka ngiperia ngulu ekinyomit aberu." Apukokino 13. Tokona, kingolikisi nen, ikiyiakar iwon ngun. Erai nen ngina iyakiyariata Ngisirael...Ikitimokinete, erai ngina iyakiyaria Roma ngisigaria keng neni angiletok, ngiletok ekinyomit aberu.

98 Tokona toanyutu. Apaki ngina esiaunan, nakan angimoi kec, ngina ayiakar Inges elakuni ikes kinga, abu akolong kikok elou. Tokona, erai na apaki ngina angarei, asalunet ngina apaki angina Akisicianio.

Tokona, alotoma Daniel 12. Kerai toyiakatere iwon apaki, ikisiom iwon inges. Alotoma Daniel, engaet ngolo 12...Ekek ngolo 12th, abu Daniel tema ebe, " Ngini tunganan dadang ngini aponi toriamunai igiritai Lokitabo elakunio." Tokona, totamunito, eroro Daniel tokona anguna apaki ana angina...amaikina ngiboro lu kitiyakinotor, ngina elakunere Ngisirael, ngina edolio apaki ngina esabit kec angolo angatomonikankarei. Ka erai neni emaikinakor toiunere ikes. Toanyutu tokona. Atolomasi neni a Daniel 12 anege, alotoma adakika.

*Ka alotoma apaki ngin enyouni Mikael kidiama, ekepukan ngolo apolon ngolo abu towua anguna angidwee...anguna angidwee angitunga kon ( kingolikisi, erai ngul ngiyudayon): ka eyiakaun a...akisicanet, ngina nyeyiakauna ameun ngina apeniata ngibukui akitodol apaki nginapei ngin:...*

Tokona kisikwan ngun, nguna jik alimunit Yesu, alotoma Matayo 24, " Eyiakaun apaki ngina angakisicanet, anguna nyeyiakauna ameun ngina keyiakaunotor ngibukui." Kingolikisi Akipucet ngina a Ngakankapei, kingolikisi, ngiboro ngulupei ngul, apaki ngina akisicanet. Toanyutu.

*...ameun ngina keyiakaunor akwap akitodol apaki nginapei ngin: ka alotoma apaki ngin ngitunga kon...( Tokona, alotoma ngatomonikankarei, ewae ngolo esidion alotoma ekaru ngolo angikankarei)...elakunio ngitunga kon, ngini dadang eriamuni igiritai Lokitabo.*

Ngulu itemokinitere, kingolikisi iyes, ngulu igiritai Lokitabo ngolo ka Akiyar ngolo a Imesek, elakunio alotoma apaki ngin.

*Ka ikes ngulu alalak ngulu ajotoete anapuwa angina ka akwap ekenyunete, ka ngice neni ka akiyar angina ruba, ka ngice neni angileec angulu ruba ka akinyasuno.*

*Tokona, ido nai ecaunete ngulu aosok ikwa akica ngina epwasitai; ka ikes ngulu apotu kibelekis ngikalalak nakiyookino ecaunete ikwa ngikacer ngikaru ka ngikaru.*

99 Ido, nai tolot kingaren, tolimok Daniel " agwolokin Ekitabo," anerai eyiakaun inges iyengunit alotoma ewae keng akitodol apaki ngin

Tokona, kingolikisi, nyiwuakini adiotiakatait erai kitwana iyong kori kiyari. Ibuni iyong kingaren, ediorot. Ingolikis—a? Mam...Ngun, atwanare, nyerai idiobore neni Ekristayot. Nyetwani inges, ediorot. Ingolikis—a?

Tokona, Daniel 12, ebala ebe ngini tunganan dadang aponi toriamunai alotoma Ekitabo elakunio.

Anege, eyiai Akuj eaapi alakun lokoku Keng ngolo angiarei, Ngisirael, kedaun Akisicianio. Kingolikisi, apaki ngina angarei, Ngisirael, Ngisirael lokoku Keng. Iyene iyes ebe erai Ngisirael ikoku ka Akuj, nai elosi Inges alakun inges anege alotoma apaki ngina Akisicianio, jik ikwa ngina abunio Inges kitiyia alotoma Ejito.

100 Tokona atowua anege, nabo, ido atoriamutu ice bore nabo, eroko iwon nyeyauna inges toma lore. Tokona toanyutu anege. Ngikadwarak nguluarei lu, kingolikisi nguna elosete ikes akitiyia, jik ikwa ngina abunio Musa ka ikes kitiyiata anen. " Ka anen aponi akainakin ayong aturot..." Ka engaet ngolo 3rd alotoma ekek ngolo 11.

*Ka ainakini ayong apedor neni angisudae kang anguluarei, edwarete ikes alotoma ngikaru ngiuni ka atutubet, enapito ngiguniyai.*

*Erai lugu ngikito ngiarei ngulu a Olipa,...*

Itamunito iyes ngun, ka Zerubabel, ka nguluce, arai todukokis nabo eyakalu.

*...ka ngawueta angitalai ngarei ngulu ewuasi alokingaren Akuj ngina akwap.*

*...ani kikatak idiotunganan akiwan ikes, elomuni akim alotoma ngakituka kec,...*

Totamunito, alotoma akituk ngina a Kristo abu Akirot ngina erae atum tolongu.

*...Tomunya ngimoi kec: ka ani kewan idiotunganan ikes, epedorio akiyar inges alopitene angolopei.*

101 Tokona, ikiyeni iwon, " akim." Alotoma ekek ngolo 19th, ngina Abunore a Kristo, " elomuni Atum Keng anakituk Keng," ngina arai Akirot. Iyookino ngun—a? Akirot! Okoe, kerai toriamunete iyes ngiboro lu tokona, anguna Akipucet angin ataboong ngina ataparacu! Kingolikisi, erai Akirot inges ibore ngini eyaria Akuj emoit Keng. Ingolikis—a?

Tokona kingolikisi nege. Ngina eyiakatar ngikadwarak ngul edwarete anen, ani kikatak idiotunganan akisican ikes, towan ikes: " elomuni akim alotoma ngakitukin kec," Akim ngina Ekuwam angolo Akwangan, Akirot. Erai Akirot Akuj. Erai Akirot Akim. Erai Akirot Ekuwam. Ingolikis—a? " elomuni anakituka kec."

102 Kingolikisi Musa. Engolikisi inyani abu tolongu alotoma akituk keng. Ikes, Ngisirael, apotu ikes, toyiakaun lorot ngolo etiyiata ikes anen, kitimokinoi abala ayong, ngulu a Ejito, ayiakasi ikes isicanito Ngiyudayon. Musa...Ejok, mam pa acamito ikes ikes toloto. Mam pa acamit Parao. Abu Akuj kiwuak Akirot toma nakituk a Musa, kingolikisi, arai atametait ngina ka Akuj alosi paka toma lotau ngolo a Musa, alosi nai inges akitodiyar ngun, ido abu torau Akirot. Toriyo akan keng, tema ebe, " Toyiakaun ngicuc," ka apotu ngicuc potu nen. Kingolikisi nege.

*Ani kewan idiotunganan ikes, abu akim tolongu alotoma ngakitukin kec, ido tomunya ngimoi kec:...*

Ingolikis—a? Eyiai inges nen. Elimunete ikes nguna dadang ecamito, ka anenipei itiyiakin. Amen!

*...ka ani kewan idiotunganan ikes, emaikina alopitene alogo toarai.*

Lokaato, elosi Akuj alotoma nakwap anege!

*Eyiakatar ikes apedor ngina gwolet nakuj, ebe nyilim akiru alotoma ngaparasia dadang nguna akidwar kec:...*

Eliya, eyeni inges epite ngolo kitiyiaet ngun; etiyiat sek inges ngun ekingaren. Amen! Ayeni Musa epite ngolo kitiyiaet ngun; abu inges ekingaren kitiyiator ngun. Arai nguna aponere kinyakunere ikes nabo. Tokona...Amen!

103 Apedori ayong alimun idiobore ngini erono tojok anege, nai ejok ayong akirum inges akitodol ataboong ngina ataparacu. Ingolikis—a? iyookino dadang.

*...ka eyiakatar ikes apedor kidiama ngakipi akitaraun ikes ngaokot, ka amunar akwap kan ngakisicaneta, ikwa ngina ecamitotor ikes.*

Nyo nai inges? Inyani eyauni ngiboro lugu mam nai mati Akirot? Itiyiakinete ikes nakwap alopitene angolo ecamitotor ikes dadang. Nege erai inges. Erai ikes eyaunete Akipucet ngina a Ngakankapei na. engarete ikes inges ka kiwolosi dang. Erai apedor ngina ka Akuj, iretakini asubio ngina akwap. Kingolikisi, Akipucet ngina a Ngakankapei erai jik akiretakinete ngina angisubuna. Iriamut iyes ngun tokona—a? [ Tema atukot ebe, " Amen."—Ed.] Akipucet kus ngina. Ngai itiyiai inges? Erai ngikadwarak, lowae ngoloce ngolo Auruporio. Kapei ka Apedor ngina ka Akuj, Akirot ngina ka Akuj, epote ikes jik atubokin akwap. Iyakiunete ikes amaran ngina ka akwap, kisirwona elap kikok ngaokot, elosi akolong nwap, kori idiobore, alotoma alimunet kec. Amen!

104 Nen iyiakasi iyes. Nen iyiakasi iyes. Ingolikis—a? Kingolikisi epite ngolo abunio Akipucet tongaror, jik alotoma anege anaturi ekanisa, epite ngolo etodiunia ngulu keponi toarai?

Ka tokona eyiakasi ngikadwarak nguluarei lugu ewuasi anege kapei ka Akirot ka Akuj, ka akitiyakin

ngini bore dadang neni akwap ngini ecamito ikes. Ka itoaranikinete ikes akwap. Ka itodiuni jik ngini itiyiai ngun. Erai Musa ka Eliya, anera i eyiai akidianakin kec nen itopusitoi nabo, erai ngikiliok ngul dadang. Okoe, ekang! Ingolikis iyes ngun tokona—a? [Tema atukot ebe, "Amen."—Ed.] Ingolikis iyes inyoni erai Akipucet ngina a Ngakankapei—a? Erai ngikadwrek ngul. Toanyutu tokona. Nyisikis inges ikitoaranikinete iyes. Nai, toanyutu inyoni engari Akipucet ngin, ngikadwrek! Ingolikis—a? Oi! Amen! Nen iyiakasi iyes.

Okoe, ikiyiari iwon alotoma akolongit ngina egwole, lokaato, kirepa akou kidiana nadision!

Apotu ikes tongasi Akipucet ngina a Ngakankapei ngin. Eyiakatar ikes apedor ngina kitiyiaet ngun. Amen! Nyengina Akipucet kus ngina a Ngakankapei ebunit angario. Ingolikis—a?

105 Tokona ikibonguni iwon nabo kaku nege, ka abu Yesu kirworite ebe etkanunete ngun. Alokaku ka amagia alotoma Akitutuket ngina Ngorot, alotoma Ezekiel, alokaku alokadwrek angulu ngorok, apotu ikes tolimut ngun ebe etakanunete.

Ka anege Akipucet ngina a Ngakankapei engara, ka apotu ikes temasi, "Ejok, erai ngin ibore ngini imunono. Inyoni etiyiai ngun?"

Eyiai nege akimunono keng, ngikadwrek, anera i ebala Ebaibul neni anege. Engarete ikes Inges, apaki dadang ngina...Itiyiaete ikes idiobore dadang neni akwap ngini ecamito ikes. Ka itiyiaete ikes ngunapei apotu ikes kitiyiaeta ekingaren, amen, anera i eyenete ikes epite ngolo itiyiare. Amen! Asir!

Ngina engolikinia ayong ngun, abu ayong atonyou alokicolong ka atogeu alosit kwap ka kidiana alapatu. Atotamak ayong ebe, "Ekapolon, epite ngolo eketalakaria ayong Iyong, Papa ngolo a Nakuj!"

Nen eyiai inges. Erai inges. Apotu ikes tongasi Akipucet ngina a Ngakankapei ngin. Amen! Toanyutu ikes, "Ani kewan ikes idiotunganan, elomuni akim alotoma nakituka kec," Akirot. Abu Ekuwam ngolo Akwangan bu neni angikiyaka, kingolikisi iyes. "Abu Akim tolongu alotoma ngakitukin kec."

106 Tokona toanyutu alotoma Apukokino 19, ikingolikini iwon ngunapei ngun, "Ka abu atum ngina akwanan tolongu alotoma akituk Keng," Akirot. Ingolikis—a? Kristo Ebunit. "Abu Inges toar ngimoi Keng kan Inges." Iyookino ngun—a? Tokona eyiai Inges lorot Keng. Toanyutu Inges tokona. Ejokak dadang.

*Eyiakatar lugu apedor ngina gwolet nakuj, ikotere nyilim akiru alotoma ngarwa nguna akidwar kec:...*

Edia, iretakinete ngun akwap! Tokona, apaki ngina ebai ai abunio etunganan lo, Eliya, togwolokinio nakuj? [Tema atukot ebe, "Ngikaru ngiuni ka atutubet."—Ed.] Nen iyiakasi iyes, jik ikwangina. Ngirwa ngiai edoli ngisabito ngulu a Daniel ngulu esidiok ngulu tomonikankarei? ["Ngikaru ngiuni ka atutubet."] Nen iyiakasi iyes, jik.

107 Inyoni abu Musa kitiyia? Abu inges kilocok ngakipi torata ngaokot. Abu inges kitiyia ngikabilai lugu dadang ngulu angaumonokineta, jik nguna edwaritai alotoma Akipucet ngina a Ngakankapei. Ka eyiakasi ikes nege, alotoma Apukokino 11, itiyiai ngiboro ngulupei ngulu. Amen!

Eyiakasi ngakiboisio nguna egelagela alotoma Nakigireta, anenipei, ngulu inyalakineto ngiboro jik iwapei. Erai ngin angaret ngina Akipucet angina a Ngakankapei. Eyiai inges jik nen. Amen! Asir! Toanyutu tokona.

*Eyiakatar lugu apedor ngina gwoliet nakuj, alorwa angulu akidwar kec, ikotere nyilim akiru: ka apedor nakipi akitarau ikes ngaokot,...amunar akwap angakisicaneta, ikwa ngina ecamitotor ikes.*

Okoe, ekang! Nen iyiakasi iyes. Tokona tobobongo nege neni angakisicaneta, kingolikisi. Akwap dadang erauni ngina iretakinio, alotoma Akisicanet ngina a Ngakankapei na...kori Akipucet ngina a Ngakankapei, engara. Erai ngun jik nguna kepotu kitiyia kin.

108 Toanyu tokona. E...

Anege, eapi Akuj alakun lokoku Keng, Ngisirael, alotoma ngakisicaneta nguna ikote nguna kebu Inges kitiyia anen. Abu Inges kiyakiya Musa nen alakun ngitunga Keng Ngisirael. Iyookino ngun—a? Ka abu Inges kitiyia ngunapei nu. Abu Inges kiyakiya Eliya neni ka Aab, ido apotu ngalipio ngakankarei tolongu. Iyookino ngun—a? Abu Inges kiyakiya ikes nabo nege, anapaki angina a Ngakisicaneta, ido abu tonyarau ngalipio amiyat ka ngatomoniomwon ka ngiomwon.

Tokona, kingolikisi, toanyutu iyes, alokiding Apukokino-...kori kiding ekek ngolo 6th, kori Akisicanet ngina a Ngakankapei...Akipucet, kitimokinio ayong, Akipucet ngina a Ngakankapei ka ngina a Ngakankarei. Ekek ngolo 7 ngolo Apukokino, alotoma emara, iwuakina jik iwapei ejok.

109 Ikwa ngina erakor America ngolo ekimar angolo 13: ngitaunio 13 ngulu eyiakatar inges, ngitopon 13 alotoma amendera, ngitomon angiuni, ngitomon angiuni. Ka etakanuni jik anege alotoma ekek ngolo 13



ngolo Apukokino. Iyookino ngun. Erai inges ngina ekimar angolo 13, ka aberu.

Tokona, ngina aapunia Inges alakun Lokoku Keng ngolo donupe, ngolo arai Lokoku Keng ngolo donupe. Erai Yakobo lokoku Keng; nai erai logo Lokoku Keng ngolo donupe. Matayo 27, engolikisi iwong nguna abu Inges kitiyia anen.

110 Matayo, ekek ngolo 27. Tokona, totamunito, kesir kibungai Lokoku Keng, ido kesir keyiakaun nationis, ka kesir kekianare Inges. Ka ayiai Inges tokona ineno alomusalaba, alotoma ngisai ngikankomwon, alotoma akolongit ngina Angakan eboong. Eapi jik atakanun! Matayo, ekek ngolo 27 ngolo a Matayo, ka engaet ngolo 45, anupit ayong ebe erai.

*Tokona ameun esaa ngolo angikankapei akitodol esaa ngolo angikankomwon toyiakaun akirionut nakwap dadang.*

Toanyutu tokona jik nguna abu Inges kitiyia alokaku anege, alotoma nugu. Ingolikis—a?

*Ka abu ayong oanyuwa ngina angaria inges akipucet ngina a ngakankapei,...kingolik, abu amaran ngina apolon ngina ka akwap toyiakaun; ido abu akolong kirioner ikwa elou ngolo angitim, ka elap kikok ngaokot;*

Akirionut, akirionut! Ejito; akirionut, akirionut!

Akuj, elakuni Yesu alomusalaba, jik eroko Inges nyeyauna Inges nayiarun. Ekingaren, Akirionut; abu akolong tolot totwan kiding paran, ka nyepona ngikacer tocaut. Ngarwa ngarei ameun nai, alosi Inges akiteyarun Inges kidiama kan akiloun ngina eumokina.

Kelunyar akolong, ka elap, ka ngikacer, ka nginibore dadang, alo Ejito, nugu dadang kitiyia kinosi, abu Inges tolaku Ngisirael paka nakwap ngina eikinitai.

111 Anege ayiai inges, alotoma apaki ngina Akisicanet, ka awuasi ngikadwarak ngul anege ngulu eyiakatar apedor ngina Akivot angina abu Akuj inaki ikes. Irworiknete ikes bon ikwa ngina einakinia Akuj ikes Akivot.

Tokona, mere ikes ngakujo. Erai ikes ngakujo nguna cicik, erai ikes, anerai abu Yesu tema ebe erai ikes. Tema, " Inyarito iyes ikes ngakujo, ngulu ebunene Akivot ngina ka Akuj neni kec." Nai, kingolikisi, erai ngolo ngolo eyauni Akuj Akivot neni keng. Ka ngina irworikinio inges Ngun, itiyia kinosi. Dadang ngun.

Ka anege eyiai inges kapei ka akitolosikinet aneni ka Akuj, amunar akwap, ngina paki dadang ecamitor inges ( okoe, ekang), akitowua nakuj. Ka itiyiai inges. Nyo nai ationis? Eyiai Inges ecamit akiya ngalipio amiyat ka ngatomoniomwon ka ngiomwon, anguna alakunio, alotoma Ekitabo ngolo alakunio. Ka eyiakasi ngun toma Nakipucet ngina a Alakuno alotoma Akipucet ngina a Ngakankapei. Inges nugu, ngikonei kang ngulu minan. Erai ngin Akipucet ngina a Ngakankapei ngin; arai ngina emunono nooi.

112 olemutu iwong jik...Ikiyakatar iwong ngadakikai ngatomon nguna eroko ideuna. Ayasi iwong jik mono iwadio, kingolikisi. Ayiakatar ayong ngakiwoloreta ngauni kori ngarei. Ejok, ayiakatar ayong...Ingolikinete iyes jik, nege. Atami ayong ebe eyiakasi nguna eapiyarito...Alotoma ngin, atami ayong ayiakatar ayong ngakiwoloreta nguna eapiyarito ngatomon angakan nguna eroko ideuna, apedori ayong ayiakaun. Eyiakasi nguna alalak neni angun! Ekang, irubakini iyong ilosenene nakibois paka nakibois! Nai akurianit ayong ebe apedori akiguriakin iyes ngina akatakataria ayong nguna alalak alotoma keng. Ka nyarai ayong...Nyapedori ayong akirumit inges kapei ikwa ngina ebeitor ayong.

113 Alotoma Isaya, olemutu nugu, Isaya, ekadwaran, abu toanyu Akipucet ngina a Ngakankapei naga engaara, ka abu kirwor anguna Keng; ikwa ngina kejojiyia, kori mam. Ingolikis—a?

Ejok, ibore dadang, alosikinet dadang ngina alakunio, eyiai toma Nakipuceta nugu; Ekitabo dadang.

Tokona totamunito, ikingolik iwong Yesu eanyuni Inges. Iyookino ngun—a? Ingolikis—a? Abu Yesu toanyuwa Inges. Ka tokona ikiriamuni iwong ngice ngulu apotu toanyut Inges. Ikipotu iwong atoriamutu isikwanitai alotoma Yakobo. Ikipotu iwong atoriamutu alotoma Ejito. Ikipotu iwong engolikisi Inges isikwanitai alomusalaba.

Tokona atobongosi iwong neni ka Isaya. Ayiakatar ayong ngikadwarak ngulu alalak igiritai nege. Emiekisi iwong...Amina ayong nugu, nugu nguna ka Isaya. Atobongosi iwong kaku nege neni ka Isaya, Isaya ekek ngolo 13. Amina ayong...

114 Erai Isaya Ebaibul irikakina, alotoma Keng, iyenete iyes. Iyenunito iyes ngun—a? Kingolikisi, abu Isaya togeu alotoma asubio; alokiding Ekitabo yau Yokona; ka anasalunet eyauni ngikaru abunget . Ka eyiakasi Ngikitabo ngatomonkankapei ka ngikankapei toma Ebaibul, ka ngingaeta ngatomonkapei ka ngikankapei toma Isaya. Erai inges akipucet ngina itemokino elope.

115 Toanyutu, ekek ngolo a 13 tokona, ngolo a Isaya. ogeutu anege alotoma engaet ngolo 6.

*Kiyalolongo iyes; aneraí adolu akolongit ngina Ekapolon; ebuni ikwa akinyasunet aneni angolo Etiron.*

Toanyutu Akipucet ngina a Ngakankapei nagia tokona engara anege. Idiriyarit jik kaku nege, ngikaru ngamiyai ngakankarei ka ngitomon ka ngiuni eroko Kristo nyebuno, ka abu Inges kiboi ngikaru ngalipio ngarei, erauni nen neni eapiyarit ngikaru ngalipio ngatomoniarei ka ngikankarei ngulu alunyarosi. Abu Isaya toanyuwa Akipucet na ineno anen. Iyookino dadang.

*Angun nai elilimiyorete ngakan dadang, ka ngolo tau etunganan dadang ekweyari:*

Inyoni abu Yesu tolimu? “ Ka anguna iyatakinor aronis, ebuni amina angikalalak alilimiyor.” “ Ka epote ngitai angitunga akibusokin, anguna ekabule; nganamio irurumaete.” Kingolikisi, epote ngitai angitunga alilimiyor.

*Ka ebuliyori ikes: ikamuni ikes ariebo ngina akiyalolong; eyiakaunos ikes nariebo ikwa aberu ngina erieba: eumonokinete ikes anguna anginice; ikokinete ngiretin kec ngileec*

Toanyutu ngun anege, okoe, “ ngiretin kec, ikwa ngileec.” Emaikina iwon atolomasi neni angun, jik alotoma adakika. Alosi ayong akirum ngun, kingolikisi.

116 *Kingolikisi, ebunit akolongit ngina Ekapolon, ngina ededeng kan anyunyura ka angoit ngina erirai, akiwuakin akwap nasalunet: ka ebuni inges akinyasun ngikasecak anenipei alotoma keng.*

“ Akwap,” erai dadang ngun, alotoma ngun, alotoma ngun kingolikisi iyes. Toanyutu.

*Anerai nyecaunete ngikacer ka ngadision nguna anakuj: isirionio akolong alotoma nadoyoret keng, ka nyecauni elap.*

Ka abuni ayong akisican akwap anguna aronis keng, ka ngaronisia, ka ngulu aronok anguna angaronisia kec; ka ainakini ayong...

Nyayeni ayong epite ngolo limunet inges, aro...[Tema atukot ebe, “aronis.”—Ed.] nyapedori ayong alimun inges, kingolikisi.

*...ngulu eturok asalun, ka atiyiauni kwap arorokanut ngina aronon.*

Kingolikisi, anen, jik ikwangina, abu Isaya toanyuwa ngiboro ngulupei abu Yesu kirworite. Erai ngin akisilereunet ngina Akipucet angina a Ngakankarei. Ngina eyiakar Inges itesegi akwap kan akisicanet, erai nen apaki ngina Akisiciano, Akipucet ngina a Ngakankapei. Ee, arai inges ekadwaran, ka Akirok ngina ka Akuj aponi kiteyenunai inges. Erai nen alotoma ngikaru ngalipio ngatomoniarei ka ngikankarei ngulu alunyar.

117 Kire jik! Acamit ayong alimun nugu. Akwap dadang, ikwa ngina ebakor Isaya anege, “ ikwa ngina eriebakinor aberu,” eyiakasi ngisubuna dadang eriebasi. Nyo nai ariebo ka akiyalolong na dadang? Ikwa aberu ngina emaikina torau toto; akwap alope, ngisubuna.

Kotere nyo, etaun logo anege, olemutu etaun yok; ngina, eyiakatar ngimaten ngulu ikote ebiya, amalao, ka asilio, aronis, ikwa ngulu taunio dadang!

Kotere nyo, anupit ayong ebe kejoikinit Akuj, itee inges alopote angolo ayiakatar Inges ngun, ngikaru ngalipio ngulu alunyar. Ngina abunio angolol ngina a Ohio tolomaria kwap, amamukatar ikes ngakipi ka ngakalelei. Amamukatar ikes asekit anakadipalat. Ayiakasi ngilobai elosete anege, ka alokete ikes ngitunga ngulu a Cherokee ka toyiariata. Amame aditionis, alotoma dadang.

Nai, ani elomuni etunganan toma, erai neni alomunia asekit toma. Ngina ageunia etunganan apitun anakwap, ido abu asekit ka erasi tolotoma. Iyookino ngun, jwijwi erai etunganan. Kotere nyo, atami ayong ebe erai aronis!

118 Ayiai ayong awuei, akolongit ace, anakwap kang alore anen, tokona alotoma Arizona. Ka abu ayong atosiom, ngina arakor ayong ikoku, neni apiyarit Geronimo, ka Cochise, ka ngulu Apaches ngulu ngorok. Anerai, abu ayong atolimonok neni kec alokidiana anen. Ngitunga ngulu ajokak! Ka ngitunga ngulu ajokak ngulu icamit iyong akiriamunor, erai ngul Apache ngulu a India.

Ka nai abu ayong atolot kidiana nen paka Tombstone, neni eroko ikes eyiakatar ngiboro ngulu ngorok ka ngiboro ngulu angijiesio. Ka abu ayong engolik...Erai ikes jwijwi, iyenete iyes, itaraunite ikes Geronimo ikwa ekalukinon. Neni kang, arai inges ngolo ka America ngolo arengak ngaokot. Kire jik! Ayiai inges bon eji anguna angapedorosio keng, ikwa ngina itiyia idiotunganan. Mam pa acamit inges aronis ngin anakwap keng. Ka kingolik neni ikoni inges tokona; itoraununui ngidwee keng, ta nakoku keng, namalao, ka ngini bore dadang; ka apotu ngikakwang tolotoma nen. Erai etunganan ngolo akwangan ekonginait.

Arai ngolo a Indian ngolo ericakinit. Arai inges ekericakiniton. Alosi inges kinga toar ngilobai, anyami ateker dadang nginibore ngini aesikinio alotoma keng. Esitiyaete ikes ngijam anguna angilowii ka ngiemai, ka nginibore dadang. Ka abu etunganan ngolo akwangan bu toar inges anguna alosikinet; kotere nyo, erai jik ngileec!

119 Abu ayong atosiomu emut ece anakaratas, neni ayiai alotoma akibois ngina angikirionok kileleba ngityang ngulu ariet! Apotu ikes toriamut ngitunga lu, Arthur Godfrey ka ikes, elosete nen, idirete ngitomei lugu ka ngibore borei, alotoma akandeke ka ngiboro ikongina. Epikica ngolo etomu anginaberu ikatakinit atwanare, ka ngakiyo, ikwa, erimauna aloret keng. Ka ngitomei ngulu apolok ngiarei ikatakinito akikeun inges kidiama...Kotere nyo, erai asecit. Mere nen akilat.

Ngina abunio ayong atowua alotoma emanikor, ka neni alokia ayong ka ngiboro ngulu ikote ngul, ka engolik neni aponianiata ngikalokak ngul poniata ka kidiriata ngitili ngul, ka totubonorio to ngijamu aneni kec. Ka ngapakio ngace toara ngitomon kori ngikankauni, ido kimiekis ikes eperete anen. Ka ngulu cicik ekerete irimito nen, ikatakinito akiwarit ta toto kec. Ido ibala iyong ebe erai ngun akirumit ngityang—a? Erai ngin eyarit kire, alokitabo kang.

120 Atami ayong ebe nyebuno Canada toriamu ediorukude alotoma ngun, apaki ngina abunio ayong atoyiaria dadang, ainakin ikes erai ngikalukinok ngulu ka America alotoma nen. Iyookino ngun. Erai ikes ngikalokak ngulu ekuliakaka ngulu adau ayong akingolikin alotoma akiyar kang.

Tokona, mere ikes dadang. Eyiakasi ngice ngulu akire, ngikiliok ngulu akire, nai erai epei alotoma aliput, iriamunete iyes.

Egumete nginibore dadang ngini ingolikinete ikes, erot dadang ngolo ecamitotor ikes. Iyookino ngun. Erai ngol ekaran. Iyookino ngun. Erai inges ngolo nyisionono. Ka egumi inges, alotoma apaki.

Ejok, alokidiana anen alo ka Alaska, ayiai ayong kidiama nen ka epei angikengarakinak angul. Abu inges tema, " Abu ayong olemu...Alosi ayong kinga nen tokona, ido atoriamu esipan kec angityang angulu apolok angul kori...Mere ngul nai ngulu cicik eperete anen; ka ngagumugumuyeta angatomian anguna apolok anamwar kec, neni keponiata ngikametok ngulu angakandekei anguna ka America aloka Alaska, kidiriata ngityang ngulu cicik ngul angatomian." Erai ngul ngikarak kire.

121 Eyenete ikes, nginapaki dadang eariata ikes elobai, eriamunete ikes itunganan ngini a Indian. Ebuni inges akisiriya paka natwanare. Inges nai aponiata ngulu a Cochise kikiariata ngakan; ngikepukak keng dadang, ka ikes dadang ngulu, ngidwee keng, ka ngitunga keng dadang, arai ngulu eriyaete akoro paka natwanare. Apotu ikes toloto kinga nen ka ngilobai ngulu alalak ka ikes ngikiliok ngulu epasete, apotu ikes togumugumata ngilobai ngul dadang, ngatomoniomwon, ngatomonikan, alotoma ataboong. Ayenete ikes, ngina engerioto ikes ngun, engerete ngulu a Indian. Ka, okoe, ekang! Erus anamendera, epite ngolo erumitotor ikes ngitunga ngulu a India ngul. Nen iyiakasi iyes.

Nai totamunito, ebala Ebaibul ebe, " Ebunit apaki ngina ebunio Akuj akinyasun ikes ngulu apotu kinyasut ngiboro ngulu ka akwap." Ka akwap dadang!

122 Kingolik ngakasipalai ngun. Ayiai ayong awuei anen, akolongit ace, etee kwap akadipalat alo Phoenix. Atolot jik paka kidiama emoru ngolo Alokwap, ayiakai ayong kapei aberu kang iboyio alokidiana anen, ido kingoliunai kwap Phoenix. Ka abu ayong atema, " Nyerai ngun nguna eroko—a?"

Tema aberu, " Nguna eroko—a? Anu ilosikinit iyong?"

Atema ayong, " Asecit. Ka elomi ngolo etiai, ka akimat ngagwee, ka akilama, ka Ekiro ngolo Ekapolon isitiyiao ikongin, alotoma akadipalat ngin anen; kan ngitunga ngulu eaapikinito ngalipio amiyat ka ngatomoniomwon, ngatomonikan, kori acepaki ngitunga ngalipio ngamiyai ngarei, alotoma akadipalat ngin!"

Atema ayong, " Ngikaru ngamiyai ngakan ngulu alunyar, kori aliput, amame idiobore anen mati ngikwaa, ngakais angisiru, ka ngirotin ngulucicik ngulu angakipi alokidiana anen ka akwap anen asinyon ngina angolol, neni elositai." Ka abu ayong atema, " Erai ngolo epite ngolo kesubakinitor Akuj inges ngol."

Nai, abu etunganan tolotoma. Inyoni abu inges kitiyia—a? Abu inges tomunaya ngalup kan asilio. Erai ngirotin ngulu ileleba ka adwaris. Ka ngangololin erai nguna aculokin asilio. Nyepedorete ikes...Kotere nyo, nyemaikina iyong tomat akiriunet ngina angakipi angun, iriamuni iyong idiobore. Ingolikis—a? Kingolikisi inges.

123 Mere nege bon, nai akwap dadang, erai ibore ngini ewoli!

Ka akwap, ngisubuna, ( Toyiakaunor Akuj akisonio!) eyiai akwap dadang nariebo ngina akidoun. Eyiai akwap ikatakinit, eyiai inges " erieba," abu Isaya tema. Inyoni erai ationis? Eyiai inges toma...ikatakinit ayaun akwap ngina kitete, kotere Mileniam, neni eponiata dadang...?...Ikatakinit akidoun akwap ngina kitete, anguna angitunga angulu kitet angulu nyesecece ka nyiwolete inges. Iyookino ngun. Eyiai inges

nariebo. Inges nai...Ikiyiakar iwon nariebo, Kristo, ikotere eyauni Ateran. Eyiai nginibore dadang erieba ka iyalolongi. Kingolikisi, eyiai idiobore ngini ecamit atakanun.

Ka Akisicanet ngina a Ngakankapei na imiekini inges tolot.

124 Lokaato, ebuni aduwokinet ngina amaran ka akwap angar, ka ngikacer emaranikinete, ekulaunete ngimoru, ka ebuni akwap ngina kitete aurun bon. Ebuni akwap ngina kitete atakanun alokiding akwap. Ka ebuni inges akun, ka kirimo ka kirimo, ngina ebunio inges aloyaye.

Ka akalimokini ayong iyes, ataparacu apei ngina ebongunioto Yesu ka Ateran Keng nakwap nabo, eyiakaun eparadiso ka Akuj nen. Ngun, okoe, ekang, ikes ngikajiok ngulu ngorok ngulu ekiriam, elosete alotoma nen kapei ka ngikonei kec ka ngulu minan kec. Ebuni ekipur akilelebun lokuwam, ngina angajorei a Ngimalaikana. " Okoe, arai ibore ngini aponi kitiyia ejok, ngiketiyak Kang ngulu ajokak ka ngulu ikinyoma. Tolomasi nalelean ngina Ekapolon, ngina etemokinitoi anguna kus, ikwa ngina abeitor iyes toyiakatar alokaku anen eroko Kepa nyegeuna epira akirimet ngina asecit." Amen! Oi! Ee.

Elosi Akipucet ngina a Ngakankapei akitiyia idiobore. Ee, ekapolon. Kire jik eyiai akwap dadang iyalolongi ka erieba, anguna aturi angina a Mileniam!

125 Tokona, ngina atokona erai ngina ilelebakatar asilio! Ngina abu ayong atolimonokinitor anege, mere apaki ngina aoyian, anupit ayong, ebe alimonokinitor ayong ngun alokanisa, Akwap Imasanar Nawae. Erai ngun jik. Kingolik ibore ngini imasanar anakwap. Toanyutu, eyiai nginibore dadang imasara, anguna keng. Kire jik, emaikina inges kimasar nawae. Ee, ekapolon.

Toanyutu, erai akitemunet! Kimiekinai ayong eketodik iyes nguna emaikinakor akwap kitiyia ngun. Akitemunet ngina akwap ana, ngasuwa, ka eburonis, ka ngiboro ngulu angalup anu, adaun alemun alotoma keng, erai akitemunet, anguna angijiesio ka ngamacino, akitodol ngina itemokinotor jik...Ejok, nyepona iwon atoyiakaunotor amaran ngina ka akwap akitodol akolongit ace, alokidiana anege alowae alogo angolo etaun; jik anakolongit anginace anege, kingolikisi iyes, St. Louis ka alotoma anen. Eyiai inges edimiyari nooi. Adaut ikes alemun nginibore dadang alotoma keng. Ingolikis—a?

Politik keng erai ngolo ewoli, etiono ariamun ngini ajokan alotoma kec, kingolikisi, erai atukot. Erai ajokis keng ngina edit nooi, emamukar jik edio. Dadang ngun. Ingolikis—a? Kire. Erai edin keng ngolo emunara. Ee, ekapolon.

126 Adolo apaki ngina Akipucet angina a Ngakankapei, atipei, engario inges. Ka ngina engaror inges, okoe, ekang, esaluni inges! Tosir Ateran ayaka kingaren, adau inges akitiyia...tosir Arwosti ayaka akiboikin nakibois Keng; torai Inges ngina adau akitar tokona, neni Erwosit, eroko nugu itiyasi. Ka ngiletok ngulu a Ngisirael torai ngulu adau akipucar ka kitemokino alosit, ido nai kimiekinai ngisubuna ngulu akwap toloto. Okoe, nyo apaki!

127 Toanyutu engaet ngolo esidion ngina Akipucet angina a Ngakankapei, engario. Ikes ngulu kepotu tokienatar alimonokin ngina Akivot, Akivot ngina eteyeniyaritai ngina ka Akuj angina eyiari; ngina kewuatar ngikadwarak ngulu anen ka kitiyiate ngakujuwanisia, togolo akolong, ka nginibore dadang, ka ameun dadang alotoma aturi. Kingolikisi, " Apotu ikes kikaleut anguna angatabab ka ngimoru akiwua ikes," kingolikisi, akiwua ikes aneni Akivot angina kepotu ikes tokienatar, anerai apotu ikes kingolikis Inges ebuni. " Kiwua isua ananyunyura angina a Imesek." Erai Inges Akivot. Ingolikis—a? kepotu ikes tokienatar Akivot. Ka anege ayiai Akivot enapit akuwan. Ka apotu ikes kirworotor Inges; tokienatar ikes, kirworotor ikes. Ka kesir Akivot ngina anapit akuwan keyau ikes kingaren!

Kaninyo pa aponiata ikes tokiyata? Mam pa apedorete ikes akitiyia Ngun. Kesir kelwanar, nai. Ido ayenete ikes ebe, akisicanio. Apotu ikes kirasi Inges. Kesir ikes kiboyonokin nakiriamunun ikwa na ka keanyut Ngun. Ka ayenete ikes ebe ngiboro ngulu angikadwarak angul, adwarito ikes, etete ikes ngun jik angiretin, ngiboro ngulu kesiri ikes kengero. Apotu ikes tonyemut akisonio apaki ngina esiodon.

128 Ka ngina ingerio iyong akisonio, emamukaun nabo ibore ngini ideuna nai etube. Ngina ingerio iyong akisonio; totamak jik anguna angun.

Ka ayiakasi ikes nen. Amamukatar ikes akibois ngina lotot, amame akikiar ngakan. Ka ebala Ebaibul anege, " Apotu ikes kiorout anguna...Kiorout neni angatabab ka neni angimoru, 'Acakun neni kosi, ka ikiwua isua aloreng angolo...ananyunyura angina a Imesek.'" Apotu ikes kikatakis akiki, nai kesiri Imesek kebu ka kitan Ngulu Keng, kingolikisi. Ka apotu ikes kikaleut neni angatabab ka neni angimoru. Kilipa nai kesiri akilip kerau ekaku.

129 Lokaato kang, nakaato, ajokis ka akisioniyo ngina ka Akuj, itapunitai neni angitunga. Eroko, Ngisirael itumudukanitai anguna anugu, kotere anege, jik alotoma ngikaru ngulu eapiyarito ngalipio ngarei, ainakin iwon apaki ngina kiyet. Idau iyong ajemuwar akisioniyo ngin—a? Idau iyong—a? Idau iyong akinger Ngun—a?

Ngai nai iyong acepaki? Ai ibunitor iyong? Ka ai ilosi iyong? Nyipedori iyong akingit edakitar, nyipedori iyong akingit idiotunganan anakwap, ka emame ekitabò edio ngolo isiomi iyong, ngolo ikilimokini iyong ngolo irai iyong, neni ibunitor iyong, ka ai ilosi iyong, nai Ekitabò logo.

130 Tokona, iyenete iyes, kimamukatar iyong Ngaokot nguna a Imesek toyiakas nakibois kon, ingolikini iyong nguna ikingarenikinitere iyong. Nai, nai ani kebunit Akuj kitiyia ngun anguna kon, ibore ngini epedorio iwon akitiyia erai acamun nguna adau Inges akityia. Ka erai nguna dadang ikingisit Inges iwon akitiyia.

Ka alotoma nguna itana anugu, erai kalot ayong kingaren, emaikina ayong atolot jik paka Nakisicanet, ngun dadang, akidianakin ngina ataboong ataparacu. Ka tokona nyapedori ayong akitiyia ngun, nyapedori ayong alosit kingaren. Ayiakatar ayong inges emacaritai alokwap anege, emusalaba, " towua anege," kongolikisi. Nai, emaikina ayong edareu akitodol taparacu.

131 Tokona esijuroto ngakes yok alotoma adiopaki.

Ani keroko, ngikonei kang ngulu minan, keroko nyecamuna amina ngina Akuj ana angina ayiai ayong erworor! Keroko iyong...Kirasi neni anugu tokona. Keroko iyong nyecamuna amina Keng ka akisonio, emaikina iyong towua alotube Keng ka anyunyura.

Tokona, iyes, ataboong na, iyiakasi iyes nakibois nginapei ekoni ngina ayiakasi Adam ka Kepa alomanikor angolo Eden. Iyiakatar iyes apedor. Iyiakatar iyes alacakina. Ipedorete iyes alosit Lokitoi ngolo ka Akiyar, kori ilemarete iyes ayeunet ngina etube. Nai, nakolongit na, eroko iyes itamete, anatametait kus anguna akire, irai iyes ngulu ingalete nooi anyoun ka acamun inges, kaninyo pa itiyia iyong ngun erai keroko iyong nyitiyia.

Eyiakasi ngitunga ngul toma nege ngulu eroko, nyitiyia ngun—a? Ani kikote ngun nen, ipedorete iyes akikiar ngakan kus—a? temasi, " Kilip anguna kang, lokaato Branham. Acamit ayong tokona akitiyia ngun. Nyacamit ayong nugu potu."

132 Tokona totamunito, ngikonei...Ikiterereng Akuj iyes. Ejokak ngun. Ayiakatar ayong...

Nyerai nugu ngatamununuyeta kang anguna a Nugu. Mere nugu nguna ayiai ayong atamatamai; erai nugu dadang aneni kang. Nai kingarakinai ayong, eyeni Ekuwam ngolo Akwangan ngun. Ka kidareutu iyes, kecemit Ekapolon, ataboong ngina ataparacu, acamit ayong akitodikin iyes akimunono ngina ayiai elosi ngapakio dadang, anepei anege alotoma akiriamun na. nyanupit ayong nooi erai kiyanyunitotor iyes inges kori mam, kingolikisi, nguna apotu totakanut. Erai ibore ngini aponi kiwuakinai nege kingaren kus. Ka adau ayong akitere, angina taboong, nugu, kotere inges enyouni, kotere idiotunganan etemari, " Engolik ayong inges." Ingolikis—a?

Nyigwolok Inges, ekelipit, ekengisit ayong iyes; ani pakirai iyong Ekristayot, ani pa kiyiai iyong kwap ngina a Ngaokot, ani pa ikidounitoi iyong nabo, pa ikilelebikinitai iyong kan Ekuwam ngolo Akwangan.

Ani pa kilimorit iyong Yesu Kristo alotunga angulu alalak, kan akibatisao Alokiro Keng, akisuda atwanare Keng, anukio ka ayiarun, nguna idaut iyes acamun, erai ngakipi nguna itemokino. Idarito ikes. Eyiakasi ngikasoi ilotara anege, ka nginibore dadang irikakina.

Ewuei Kristo itemokino, kapei ka ngakan nguna eriyorittoi, akidiaun iyes.

133 Alotoma esaa epei ameun tokona, nyepedorio akitapun akisonio ngin neni kon. Ipedori iyong ajemun Inges apaki ngina esidion; nyepedorio inges akitap etau kon nabo. Eroko iyes, eroko iyes, nyo pa itiyiata iyes ngun? Tokona eroko...

Ayeni ayong jwijwi, epite ngolo itiyianenere, erai ayaun ngitunga nalitare. Ikitiyia iwon ngun, ka erai ngun jik nguna itemokino dadang. Alotoma apaki na, ikiyia iwon ikwa ngulu ikidingikinit alotoma nege, jik alodiyete namuroet, akitodol ngina nyetiyiakinia ayong ngun.

134 Nai acamit ayong alimun nugu. Alorwa angulu angikiyakia, abasi ikes, " Ikwa ngulu alalak ngulu apotu tonupa aponi kibatisai." Ingolikis—a? jik erai kipedori iyong, jik alotoma etau kon! Eyiakasi ikes dadang nege. Nyerai akitupusit, tari kiniemakinito akitupusit inges.

Jik ikwa nguna alimunit ayong, akimat esigara ka akimat ngagwee nyerai asekit; erai ngacora nguna asekit; itodiunito ebe nyinupit iyong. Ingolikis—a? nai ngina inupia iyong jik kire alotoma etau kon, ka toyeni iyong ebe alotoma nguna ngun, aneni iboyio iyong anen, icamunit iyong inges etau kon adadang, elosi idiobore atakanun anenipei. Elosi atakanun.

135 Ido nai iwuei iyong ikwa esuda neni keng, ebe abu idiobore totakanu. I

do tolot nakipi, tema, " Acamit ayong etodik neni atukot, acamit ayong akisuda, acamit ayong akitowua ayenanut kang, ebe ayai ayong akibois kang kapei ka Ateran. Awuei ayong anege tokona

akibatisao.”

Ayeni ayong ebe eyiakasi ngaberu nguna alalak nakwap ataboong na, ngaberu nguna ejokak, nai ekerumito ayong ngileec akingolikin apei. Eyiai apei kec ngina erai aberu kang. Elosio inges ka ayong lore. Parai inges aberu kang, anageun; nai alipite araunia inges aberu kang, abu inges ya ekiro kang.

Ebunit Inges. Eyiakasi ngaberu nguna alalak, ngikanisai, alotoma nakwap, nai ebunit Inges anguna Aberu Keng. Enyaritai Inges Ekiro Keng. “ Ikes ngulu eyiakasi toma Kristo eyauni Akuj kapei ka Inges.” Ikokinio iwon elomario toma Keng—a? “ Kan Ekuwam epei ikibatisaunio iwon dadang toma Nakuwan apei.”

136 Tokona eroko iwon ilipio, kilipete iyes, dang. Alotoma kori alokinga, eyiakasi ngatukon nguna apolok nguna angitunga toma nagulei, kinga, ewuasi alodiyete, alokinga alorotin. Nai tokona eroko iyes... Nyikiedori isua anyarare iyes nege namuroet. Ka jik alotoma etau kon, tema, “ Ekapolon Yesu, anupit ayong Nugu. Abu ayong atowueite anege alotoma ekuwam ngolo ataboong ana. Ayiai ayong ekebusiyaritai, alotoma agule ngina cici na. ayiai ayong eboi anege, alokiding ngitunga lugu. Nyacamit ayong arakou...nyacamit ayong atobuc; nyapedori ayong alemun ngun.”

Ngiboro dadang, ikwa ngina abunio ayong atolimokinio iyes ataboong ngina alunyar, ka, nai kingarakinai ayong, eyeni Ekapolon ebe erworo ayong Akiyookino. “ Nyerworo ayong aliokonu,” ikwa ngina abunio Paulo temaria ebe. Atakanikinet ngin, kori nguna dadang arai inges; abu ayong atowua anen, engolik, ka erum ngitunga ngul ngulu kesiri kekasi, jik kire ikwa ngina awuar ayong anege. Nyikibuca ngun, lokaato kang ngolo ikuliakana kori nakaato; nyitiyiata ngun. Ayeni ayong ebe idaut iyes akiranar ngalimonokineta, idaut iyes akirar ngun, ebe, ka ngiemuto, ngun dadang. Nai kimiek...Kirasi jik. Anguna kang, erai nugu...ayeni ayong ebe erai Akiyookino, kingolikisi. Nyipedorete yies jik...Nyapedori ayong alimun ngun ilerete, kingolikisi. Nyikibuca ngun. Erai dadang nguna kus.

Tokona elipa iwon.

137 Ekapolon Yesu, anege alokingaren kang eyiai asaduku ngina angakitambarai ngina ewueikinit ngitunga ngulu ediakasi. Ikwa ngina elipakinia ayong ikes, edokokini ngakan kidiama kec, ikwa ngina elimunitor Ebaibul, “ Apotu ikes tolemanasi anakuwan a Paulo, ngakitambarai ka ngadangai, apotu ngikuwamin ngulu aronok tonyounut alotoma ngitunga, ka aponi kitiyia ngakujuwanisia nguna apolok.”

Anerai, apotu ikes toanyuwasi Paulo, toyenut ebe eyiai Ekuwam ngolo ka Akuj toma keng. Ayenete ikes ebe arai inges etunganan ngolo agelana, ebe ngiboro ngulu erworo inges ikamunito Akirot. Alosi inges tolemu ngakiro nguna a Ngiburaniyai nguna ekanisa a Ngiburaniyai, ido yai inges toyiaru, ido kiwuak inges toma Kristo. Ayenete ikes ebe ayiai Akuj toma etunganan ngol. Apotu ikes toanyut Akuj itiyiai ngiticisio ngulu eumokina ka ngulu egelaka alotoma keng, edwari ngiboro ido kitiyiakin alorot angol, ka ayenete ikes ebe arai inges eketiyan ngolo ka Akuj.

138 Ekapolon, elipi ayong ebe ibuni iyong akerar ngitunga lugu anguna akereru kec neni Akirot, ka kitangaleu ikes anguna a Yesu Kristo. Alokinga anege alotoma atukot, Ekapolon, eyiakasi ngitunga iboyete, ikwa ngulu jik apotu kirasi ekiyasia Petero alotoma Akolongit ngina a Pentekoste. Epite ngolo abunio inges tobongorio kaku alotoma Akirot, ido tolemu Akirot! Ka tema inges, “ Abu Joel tema ebe, alorwa angulu esidiok etakanunete ngiboro lugu. Ka Erai Nugu ikes.” Ka apotu ngalipio ngauni tonupa Ngun, ka aponi kibatisai.

Ka, Papa, nakolongit na ikiwuei isua anege kan ajokis Kon. Ka mere anerai erai ngitunga ngulu ajokak, nai erai kotere ( jik ikwa akolongit ngina engatuny, kori emong, kori etunganan) erai apaki ngina egwole. Erai akinyonyoikina ngina apaki. Erai apaki ngina ikiyiarua iwon. Erai etic Ekuwam angolo Akwangan anguna apaki ana, akisuda ebe nyetwanit Yesu. Ngiboro ngulu abala Inges ebe etiyiai eroko Akica ngina ataboong nyekara, ka anege ikitee iwon Inges itiyiai ngun. Jik alorot.

139 Ikiyanyu iwon Inges ebuni kwap alotoma akiwaritai ngina a Sayanis ido toramai Epikica Keng; Epir ngolo apolon ngolo ka Akim ngolo kerikit ngidwee a Ngisirael; ngolo kepotu kiriamunos ka Paulo alorot.

Ka ikiyeni iwon, ebe Epir ngolopei ngol ngolo ka Akim ngolo abu toriki Musa anariet anen, kan Epir ngolo ka Akim ngolopei ngolo abu inges kigir Ngikitaboi ngulu alalak ngulu Ebaibul, anerai enyonyotoi inges kan Akirot ka Akuj.

Epir ngolo Akim ngolopei ngol ebuni neni a Paulo, elosi paka Damasiko, abu inges kigir Ngikitaboi ngulu alalak ngulu Ebaibul, ngulu anyaritai Akirot ngina ka Akuj.

Ka tokona, Ekapolon, Epir ngolo ka Akim ngolopei ngolo, kan akitodiunet ngina akiteyenunet angina Akirot, ka kan akiwarit ngina angulu a Sayanis, ikite iwon Inges anege isilereununui Akirot ngina Ekapolon.

140 Akuj, kimiek ngitunga tokenyut atipei, Ekapolon, atipei! Ikes ngulu eyiakatar ngirworwa kec iwuakinitai Lokitabo ngolo akiyar; ngina inuakuniata nugu ngirotin kec, kimiek ikes kingolikis. Ikwa aberu ngina cici anakare akolongit ngin, abu inges toyenu atipei, ka abu toyenu ebe kerai Ngakigiret.

Ka tokona, Papa, elipi ayong ebe ikes dadang ngulu ikidiarete Iyong alotoma apaki na, toma lotai kec, irikakinetete ngun jik, alotoma esaa lo, ebe kirikakinos ikes kan asekit; ngulu enyounete ka kitemonokinos tokona anguna alimor alobuku, nguna ebatisimu Alokiro a Yesu Kristo, kotere alemaro ngina a ngasecisia; akitodiun ebe adau Akuj akisoni ikes, ka anapa ikes Ekiro ngolo a Yesu Kristo.

141 Ido, Papa, tobuku kwap Ekuwam ngolo Akwangan, ngolo Akimiet, neni kec, ikotere iwuario ikes anguna akidianakin angina Ekapolon Akuj, ikotere ikes eraunete ngiketiyiak alotoma akolongit ngina esidion ka ngina aronon na, anerai ikiyanyu iwon ebe ikiyiakatar apaki ngina euruwana. Ka epedori Ekanisa ayakar alotoma adiopaki dadang.

Epedori Imesek alotoma adiopaki dadang, aesikin akibois ngina asekan alokidiana anen, kori Ekicolong ngolo amuronot, tonyou Alokicolong ka Akuj aneni eyiai amuronot, ido nai irikakinosi; emamukaun adiokigeno anguna ka akwap; erauni ngina irikakina. Ido nai elomari inges paka toma nagodia, ngina amaran akwap ngina apipilan, ka namaran ngina apolon ikwa ngina ayiakar alotoma ayiarun. Ka...

Ikwa ngina ayiarunia Kristo analyel, ngina eyiaruniata ngikakwang, etakanunete ngunapei nguna. Ekapolon, erauni alotoma adiopaki dadang. Ikiwarit isua anguna akilongit angina ajokan angina adolon.

Ya ngidwee Kon kwap ngina angakan Kon, Papa, tokona. Kitapa ngimesekin Kon ngulu cicik natorob Kon. Tocamak ngun. Ido kitan ikes kan Akirot, akitodol ngina egogongunioto ikes anguna akidianakin.

142 Ikiwuakini isua ikes neni Kon tokona, Ekapolon. Tobongok akilip na.

Ibala Iyong, Papa, alotoma Mariko, ekek ngolo a 11th, " Ngina ilipia Iyong, iwuei ilipete, tonupa ebe iriamut iyes nguna ipotu iyes kingita, ido iriamunete iyes Ngun."

Ka etau kang adadang neni Keng angolo ayiai isilereunene ngiboro lugu alotoma ngikaru dadang, ka Ngakipuceta nugu anege alotoma esabit ngolo alunyar; kanupit ayong Iyong, Ekapolon Akuj, ebe arai nagia apaki, eapi tokona, eapi akilo ngina ikitamia isua, ngina atakanun Kon.

Okoe kimiek akilip kang tobongokinoi. Ka kimiek nginikoku ka Akuj dadang ngini enyaraunitai, ngini ekupi anege tolwana, kori keraidang akompakit toriam, kimiek alotoma apaki ngin...Eitanit ayong ikes anguna Apukan angina a Nakuj, alotoma nguna akire ebe erai nagia Akirot ngina keponi kisilereunoi. Kimiek Akica ngina ka ataboong tocau, Papa. Ewuakini ayong ikes neni Kon, Alokiro a Yesu Kristo. Amen.

143 Tokona, dadang ngulu eyiakasi toma kori kinga, ngulu enupito, ka nyelimoro alotoma atukot, ebe ibu Iyong kirikak kapei ka asekit; ka tocamoto iyes akisoniyo ngina ka Akuj, icamu Iyong ikes alotoma Yesu Kristo. Akipanyi...Itemokino ikes akibatisa ngini tunganan dadang ngini ecamit akibatisao, nakolongit na kori taparacu, napaka na kori nginapaki dadang eyiakaunor.

Ikijoikinit iyes Akipucet ngina a Ngakankapei—a? [ Tema atukot ebe, " Amen."—Ed.] Ingolikis iyes neni engarakor Inges tokona—a? [ " Amen."] Inupa iyes Inges—a? [ " Amen."]

Abala Inges, " Ngai anupu ngakiro kosi? Ka neni angai isilerekinitoi akan ngina Ekapolon?" Ingolikis—a? Anupu ngakiro, ido isilerekinio akan ngina Ekapolon. Akan, Akirot ngina ka Akuj, isilereunio

144 Kecamit Ekapolon tokona, taparacu nataparacu, ekatakini ayong anayenut kang abongonokin ngakingiseta ngun. Esitiyari ayong jik ataboong dadang, ka kori neni alalan keng, alotoma nakilip, anguna kec. Ariamununui ayong ameun apei akitodol ngisaa ngiuni angina taboong. Nyebuno ayong atolot lokitada ataboong ngina abien akitodol ngina alosio ngisai ngikankarei, ka nai alotoma ngisai ngikankomwon ayiai ayong aripiripi. Ingolikis—a? Ingolikis—a?

Alosi ayong abongunokin anguna anugu. Iyookino ngun. Ikiyapikinit iwon nooi anguna a idiobore, ngina bangao dadang, kori adiotamakinit, kori anupit ngina erai atutubet. Emaikina ayong engolik inges, ekingaren. Ka nai, ngina engolikinia ayong inges, emaikina torai alotoma Akirot dang. Ka nai ameun, kan ajokis ngina ka Akuj, adaut ikes jik itemokino. Adau ayong alemun inges alotoma erot dadang, iyenete iyes ngun, ka apotu jik kinyalakinis iwapei.

Emaikina torai nguna ELIMUNIT EKAPOLON. Anerai, nyera bon nguna elimunitor Inges Ngun alotoma ayong ayenut Ngun, elope, nai Akirot ngina Ekapolon erai NGUNA EBALA EKAPOLON. Ka eyiai Akirot nege, eyait nguna adau Inges ainakin ayong, ka inyalakinit Inges kapei ka ikitodikinit iyes. Nai iyenete iyes, ngilopeyek, erai NUGU NGUNA EBALA EKAPOLON. Ingolikis—a?

145 Eyiai Akirot nege, ebala nen. Ka nai apukokino ngina abu Inges akainaki ayong, ngina nyiriamara ka nguna atamakinitai iwon idio; kotere nyo, nyiriamara ka nguna atamakinit ayong, anerai nyebuno ayong atolot neni Keng ikwangina. Nai tokona, ikiriamuni iwon, apotu ikes kiriamaros kapei. ka nyo nai Inges? Erai NGUN NGUNA EBALA EKAPOLON. Ingolikis—a? erai jik nguna ikote nen. Adaun akiwuakin Inges engara, eyiakasi nen, paka napaki na, ka nai ebuni Ekapolon kijuka Inges ikwa nagia. Nai, kingolikisi iyes, eyiai Inges nen, erai Ekapolon. Okoe, amina ayong Inges! Amina ayong Inges etau kang adadang.

Totamunito tokona, iyees...Nyikiyiakaun iwon namuroet kori nalitare. Ekiesi ngulu alalak ngakan kec kidiana. Tokona, kingolikisi, erai angipepei, kapei ka iyees. Erai nguna dadang icamit iyong akitiyiakin. Ingolikis—a?

Adolu apaki nooi, emaikina iyees kimarito kingaren ejok ikwangina ipedoritotor, mere nabo ikiriyaritetei kaku. Kingolikisi, nai jik kimarite, ikatakinit Alomar toma, "Ekapolon, nyikicamak ayong alokinga. Nyikisik ayong alokinga, Ekapolon. Eyiakasi ngikekia egwolosi; kerai atolomari ayong toma!" ingolikis—a?

146 Egwolokini Akuj ekek akolongit apei. Abu Inges kitiyia alorwa a Noa, ka apotu ikes kibungata ekek. [Tonangananga Lokaato Branham alitare ngapakio nguna alalak—Ed.] Iyookino ngun—a?

Totamunito tokona, ebala Ebaibul ebe, "Alotoma esaa ngolo angikankarei." Iyookino ngun—a? Apotu ngice tojotoros alosaa angolo epei, angiarei, angiuni, angiomwon, angikan, angikankapei, angikankarei. Nai, angolo angikankarei, abu acala toyiakaun, akigworo, "Adolu Ekeitan! Toloto kisiriama Inges."

Apotu ngabikirai nguna ajotoete temasi ebe, "Ebe, acamit ayong atoyiakaunor adio Akimiet angina tokona."

Tema Ateran ebe, "Ayiakatar ayong ngina eketemokino ayong bon; ayiakatar ayong ngina itemokino. Ani kicamito iyees Inges, toloto kiliputu Inges."

Nyingolikina iyees ngabikirai nguna ejotoete tokona—a? Kingolikisi ngulu a Episcopalian, ngulu a Presbyterian, ngulu a Lutheran, ka nginibore dadang, ikatakinito. Ka ationis keng erai, akilo akikatakini ariamun Ekuwam ngolo Akwangan, ikitakinito ikes akirworo angangajepa.

147 Ka ikes ngulu alalak irworosi ngangajepa, ka irumito ngileec aponere lokanisa lo akilipakinio; ecamito ayong atolot nakais kec akilipanakin ikes. Inyarito iyees ngolo ebe Ekuwam ngolo Akwangan—a? Erai nen erwor ngangajepa nai mere Ekuwam ngolo Akwangan. Ingolikis—a?

Tokona, anupit ayong ebe irworo Ekuwam ngolo Akwangan ngangajepa. Iyeneite iyees ebe anupit ayong ngun, kingolikisi. Nai eyiai ibore ngini itijii Inges, dang. Ee, ekapolon. Ngaraito nguna Ekuwam, nguna isudaete nguna erai Inges. Elimorete ngaraito nguna ekitoi neni ikoni ekitoi. Mere atorom; ngaraito.

Toanyutu tokona, ido, ngina abunio inges, apaki ngina esidion ngin. Ka anen, ngina aponiata ikes toma, ido nai apotu ikes toloto temasi, "Ejok, anupit ayong ebe ariamu Inges tokona. Anupit ayong ebe ariamu Inges. Ee, ikiriamu iwon Inges."

148 Nyejok ayong alimun nugu, anerai epedorete ayaun egurias. Ngina atemaria ayong akolongit nginace, Auruporio, epite ngolo eburnio Inges,...Tokona, kitemasi iyees ebe ilemarete inges, ejokak dadang. [Tema atukot ebe, "Amen."—Ed.] Toanyutu. Toanyutu. Ejokak dadang, erai ngun nguna kus.

Ngina aponiata ngabikirai nguna ajotoete, kingolikisi, nguna atamito ebe ikilipakinitali ikes, abongun, kesiri Ateran keyaka. Abu Inges tolot, ka mam nyebuno inges toanyu ngun; ikwa ekokolan nakware. Ido nai togeut ikes ananganang ngikekia. Ka nyo abu totakanu? Inyoni abu kitiyiakin? Aponi kimasakinai ikes napaki ngina Akisicanio. Ebala Ebaibul ebe, "Eyiakaun akiyalolong, ka akigworo, ka akonyanakin ngikwal." Iyookino ngun—a?

149 Ngina elosio araun, lokaato, nakaato, nyayeni ayong. Nai, ayong, epedori araun ayong anege, tokona, kingolikisi. Nugu, erai nugu inyoni...Erai na atametait kang. Ingolikis—a? anupit ayong ebe eapi nooi, arai ayong...Angina kolongit acamit ayong...Ekatakinit ayong alosit ejok ikwa ngina apedoritor. Ingolikis—a? ka tokona ngina, iyeneite iyees, ngina...

Abu idiobore totakanu nakolongit na, ka abu ayong engolik idiobore ebuni. Mam pa apedori ayong ariamun ekiyangane kang nabo, kingolikisi. Ayiai Inges nen, ewuei anen, Akica ngina cici ngin ewuei anen jik. Ka anege arai Inges. Ayeni ayong ebe erai Akiyookino.

Atotamak ayong, "Okoe Akuj, nyapedori ayong alimori ngun. Nyapedori ayong alimori ngun. Nyapedori ayong." Abu ayong atolomu alotoma agule, atolot kinga, atorotorotok. Lokaato, atotamak ayong, "Ekang! Inyoni apedori ayong akitiyia? Okoe!" Ingolikis—a? Ka amaikina ayong atolot akilok ngikolia, kori idiobore, kori...Edia, ipedori iyong...iyees...Nyapedori ayong alimokin iyees. Ingolikis—a?

150 Nai, ikiyiakar iwon apaki ngina ajokak. Nyikiyiakar iwon—a? Kipuro Ekapolon! Amen! Ingolikis—a? Ikiyia iwon napaki ngina ajokan, kingolikisi, anerai erai etau kang ngolo ilopiyarit alakara ka alelean.

Nai ngina atamakinia ayong anguna akwap ana ka ngalipio nguna ayeni ayong ebe eakara, nguna erapuarit etorobe ngolo kirionon, ido nai ebuni etau kon jik akibuu. "Inyoni nai itiyiakini iyong? Inynoni nai itiyiakini iyong?" Iyupuni iyong Ekuwam ngolo Akwangan ikaleuni, alotoma lotau kon. Ikwa ngina keyiakar neni Ekapolon yok, ngina engolikinia Inges Yerusalem, ngitunga Keng Elope, kingolikisi, tema ebe, "Yerusalem, Yerusalem, alipite acamitor Ayong acunakin iyong, ikwa ngina ecunakinia akokor ngimiyoi



keng, nai nyecamuna iyong.” Iupunai iyong Ekuwam ngolo Akwangan ebala, “ Alipite acamitor Ayong acunakin iyes, kingolikisi, nai nyebuno iyes tocamut.” Ingolikis—a?

151 Ikiyia iwon, ikiyia iwon nege neni a idiobore, ngikonei. Nguna dadang erai ikes, eyeni Akuj. Emam itunganan, emamu itunganan eyeni apaki ngina itiyiakinotor. Erai ngun akimunono. Emame itunganan eyeni apaki nguna aetakanuniata ngun.

Nai abu Yesu itolimok iwon, “ Ngina ingolikiniata iyes ngiboro lugu.” Ikwa nguna abu ayong atolosite, esikwanit ka Akipucet ngina a Ngakankapei, paka nguna alimunit Inges alotoma Matayo 24. Tokona totamunito iyes nguna abu Inges tolimunite, “ Ngina ingolikiniata iyes ngiboro lugu epote, egeunete akitiyianakin, ido adolu nai apaki lokek.” Toanyutu nai engaet ngolo etupakini, ngolo 31st ikwa ngina ikilosio iwon kwap, 32nd, 33rd.

Tema Inges, “ Ka iyakiuni Inges ngimalaikana Keng lokonai ngulu anakuj nguluomwon, neni angikuwamisinei angiomwon, acunakin Nugluseuna Keng.” Iyookino ngun—a?

Ebe, “ Tokona kingolikisi a...”

152 Totamunito tokona, abu Inges towua anenipei. Nyebuno Inges tolot kingaren, kelunyar Akipucet ngina a Ngakankapei ngin. Nyebuno Inges tolimu idiobore ngini ikamunit Akipucet ngina a Ngakankarei. Abu Inges tolimu ngina Esiaunan, Ngarei, Ngauni, Ngomwon, Ngakan, Ngakankapei. Nai abu Inges towua anen, nyebuno tolimu idiobore ngini etapit Inges.

Toanyutu ibore ngini atupakini ngini abu Inges tolimu, “ Tokona toanyutu akitadapet.” Ingolikis—a? Ido nai abu Inges togeu anakitadapet. Tema Inges, “ Eyiakaun ngiboro lugu.”

Ayiai Inges ebongonokini ikes ngakingiseta ngauni. “ Inyoni erauni...Ngakitanyuneta nu—a? Ka inyoni erauni akitanyunet ngina Abunore Kon? Inyoni erauni akitanyikinet, ngina ka asalunet angina ka akwap?”

Ka ngina a Ngakankapei, ayiai asalunet ngina ka akwap. Ka anaruneet angina emalaika angolo a ngikankarei... “ Kikia ngakan kidiana, ka kikong anguna Keng angolo eyiari ngikaru ka ngikaru, ebe emamaukaun apaki ace.”

153 Elosi akwap akidoun ngina kitete. Erikakin.

Ka anege ikiyia iwon, jik lokek. Okoe, amarani ayong. “ Ka inyoni emaikina ayong etiyia Ekapolon, Ekapolon? Inyoni nabo nyice emaikina ayong etiyia?” Ingolikis—a? Ka, nai, totamakinito itete ngun itiyiasi ka ngitunga ngul! Abu ayong atowua anen, etee akuwan kang. Ka abu ayong atotamak, “ Okoe Akuj, kotere nyo, nyepedorete ikes akitubuca nugu. Amaikina ayong ejuka ikes. Emaikina ayong atodol jik neni atukot ido atoriamu ikes, ido ejuka.” Nyipedori iyong akitiyiakin ngun. Iyes...

“ Ka emam itunganan ngini ebuni mati kitapu Papa Kang inges.” Nai anege ikiyiakar iwon apei kisimukekinet bon, “ Dadang ngulu akainaki Ayong Papa epote.”

Nai ngulue kec, kapei ka ngidinio ngul, egwangakina neni kec ikongina, kingolikisi. “ Ka abu inges tomodik dadang ngulu ayiakasi, ngulu eboyete anakwap, ngulu pa egiritai ngirworwa kec Lokitabo ngol ngolo Akiyar ngolo a Imesek, ameun anakisiakinet akwap.” Okoe, ekang! Nai, kingolikisi iyes, erai ibore ngini ikitukuriani.

154 Ibore bon ngini ipedori iyong akitiyia erai arubakin iboi kapei ka Akirot. Kite jik nguna dadang abu Inges tema ebe kitiyia, ido nai kitiyia ngun. Ingolikis—a? nguna dadang abu Inges tema kitiyiata; kitiyiata ngun.

Ka kingoliyasi iyes kinga nen, ebasi ikes, “ Okoe, ekang! Itiyiaete ikes nugu, ido...Okoe!” erai jik...

Nyiripuni iyong inyoni erai erusi! Tokona acamit ayong iyes tolimut nugu. Ayeni ayong ebe agwolokin ngakompakitia. Ebasi ngitunga ngulu alalak ebe “ Lokaato Branham, kan akidianakin ngina ekabila angol...” ( emaikina ayong etee, anerai eyanarete ngitunga ngakompakitia ngun ido totiakatiakata ikes, iyenete iyes.) Nai ngina etemariata ikes, “ Lokaato Branham, kerai toyiakare iwon akidianakin,” nyiyenete iyes nguna irworosi. Iyes, iyapara, nyiyenete iyes nguna erukito ka inges, lokaato, nakaato. Okoe, ekang! Ka ngiticisio, ngina iriamunia iyong ngitunga ngulu imidikina neni anguna ilimuni iyong!

155 Totamunito, ani kilimok iyong ikes nguna ediakara, itani Akuj ngaokot kec anakan kon. Ido, totamakisi iyes kotere ngun. Erai ibore ngini etiono.

Nai, torai ngulu iminin. Tominas Yesu angitai kus adadang. Torai ngulu ipataka. Nyikatakis akitetemun idiobore. Torakos jik ngulu ipataka, alokingaren Akuj. Anerai, ngina ikatakiniata iyes akitetemun, neni ilwakiyariata iyes nooi aneni Keng nen. Ingolikis—a? Nai tonupa Inges alotoma apatanu.

Temasi, “ Tokona, ejok, ori eburnio Inges?”

Anibo kebu Inges nakolongit na, ejokak dadang. Ani kebu Inges ngikaru ngatomoniarei ameun tokona, eroko pei ejokak dadang. Alosi ayong alosit jik alopite angolo alosio tokona, ewuapit Inges. "Ekapolon, kerai ikisitiyiae iyong ayong adiokiding, nege ayiai ayong, Ekapolon." Ani kerai ngikaru amiyat ameun nakolongit na, ani keyiar ngitatai kang ngulu anganyameta angomwon akingolikin ngun eponito, kimek... "Ekapolon, nyayeni ayong apaki ngina eyiakaunor, nai kimiekinai ayong atolot jik ejok nakolongit na, kapei ka Iyong." Ingolikis—a? acamit ayong...Anerai, anyaruni ayong nakolongit ngin, jik ikwa ngina kabunio atojetoror adiokiding.

156 Abunit kwap nen, nakibois ngina erwosit ngin aloyaye, Apukan ngina ka Akuj ngin anen, neni eponiata ngulu amojongito dadang araun ngulu sorok, neni eyiakasi ngikasoi ngulu akwangak tokona! Ngaberu ka ngikiliok adaut akilocokin, alotoma akibuses, lopitene ngolo ekile angolo ajokan ka aberu ngina minat! Ewuasi anen alotoma akibuses dadang ngina ekile angolo sorokit ka aberu ngina sorokit ka aloyakae, ewuasi anen! Nyeyiakaun idiobore ngini arakao, kori edinget, kori idiobore dadang! Okoe, ekang!

157 Atami ayong ebe agwolokin ngakompakitia tokona. Ka ayiakatar ngadakikai ngauni kori ngomwon. Acamit ayong erwor neni kus. Ejokak ngun dadang—a? Tokona, erai nugu nguna kang, kingolikisi. Anerai, taparacu, eraunete ngun nguna ejokak nooi! Atami ayong ebe kejok ayong alimor ngun tokona, kingolikisi, nguna alosi ayong alimun. Erai nugu kotere iwon tokona. Ayiai ayong jik...

Iyete iyes, ayiakatar ayong aberu ngina amina, ka erai ngin Meda. Ka pa keitarit ayong tari dang inges, kotere amina kang anguna aberu kang angina ekingaren. Nai, ikwa ngina amitakinitor ayong anguna keng, pa keitarit ayong inges kerai nyera! Akuj akalimokinit ayong akitiyia ngun. Ka iyete iyes emut kotere ngun; epite ngolo alosio inges akilip, ka epite ngolo etiyia ayong. Ka abu Inges atolimok ayong jik nguna kitiyia, ka, "Tolot, kita inges," ka apaki ngina ebeitor etiyia ngun. Erai inges aberu ngina minat nooi. Ka eyiai inges ekelopakinit ayong ataboong na. ka tokona erai ngisai ngiarei, alore, eyiai inges tokona ilipi.

158 Toanyutu tokona. Apei kolongit abu inges tema neni kang, tema inges "Bill," tema inges, "Acamit ayong akingit iyong akingiset ngina ikamunit Nakuj."

Atema ayong, "Ejokak dadang, Meda, anu nguna?"

Tema inges, "Iyeni iyong akamina ayong iyong."

Atema ayong, "Ee." Arai jik kedaut nugu atakanun alokidiana ane.

Tema inges, "Iyeni iyong ebe ikimina Hope dang iyong."

Atema ayong, "Ee."

Ka abu inges tema, "Tokona," tema inges, nyatami ayong ebe arauni ayong ngina adingana," tema inges, "nai arai Hope." Ka abu inges tema ebe, "Tokona, ngina eyiakaunere iwon Nakuj...Ka ibala iyong ebe ibu toanyu inges anen."

Atema ayong, "Ayiai inges nen. Abu ayong engolik inges. Engolik ayong inges ngarwa ngarei anen." Eyiai inges nen. Eyiai inges ekedareunit ayong alosit. Nai eyiai...Nai ka Sharon. Abu ayong engolik inges, jik ikwangina eketeo iyes. Engolik ayong inges anen. Ka abu ayong atema...

Tema inges, "Ejok, tokona, ngina eyiakaunere iwon nen," ebe, "ngai elosi araun aberu kon?"

Atema ayong, "Iyes dadang. Nyeyiakaun adio, kingolikisi, toraibo iraunete iyes dadang."

Tema inges, "Nyapedori ayong amisiun ngun."

Atema ayong, "Tokona, naminat, kiboikin kwap, kimiek ayong eketamak iyong idiobore." Atema ayong, "Tokona, ayeni ayong ebe ikimina iyong ayong, ka ikikerit ka ikitopolorit. Tokona, akitodikinet, anibo kanapakin ayong, atolot kwap etaun; ido tomotun amalaat adio, ngina abusan, bu diyete kiwuak ngakan keng neni kang, ido tema, 'Okoe, Lokaato Branham, akamina ayong iyong kire,' togeu akiwuanakin ngakan keng neni kang togeu atunanakin ayong. Inyoni itamuni iyong?"

Tema inges, "Nyatami ayong ebe aminakini ayong ngun ejok."

Ka abu ayong atema, "acamit ayong akingit iyong idiobore. Ngai imina iyong nooi, kerau akitodiun ayong kori Ekapolon Yesu?" tokona arai ngolo erwor ngolo ekal.

Ka abu inges tema, "Ekapolon Yesu." Ebe, "Ee, Bill, ikwa nginapei akaminar ayong iyong, nai, eroko ayong nyikiara Inges kidiana ekekiari ayong iyong kidiana."

Atema ayong, "Alakara neni kon, naminat. Alakara ayong ekeirari iyong ilimuni ngun tokona." Atema ayong, "Tokona, anibo kebu aberu nginapei ngin neni a Yesu ido kimasak ngakan keng neni Keng, tema, "

Yesu akamina ayong Iyong,' inyoni nai itamuni iyong kotere ngun?"

Tema inges, " aminakini ayong ngun."

Kingolikisi, ilocokin aneni ka amina a etunganan paka namina ngina ka Akuj. Kingolikisi, erai Amina ngina ikiara. Ingolikis—a? ka emame ibore ngini erai ekile ka aberu, ikwa...ka akitopoloun ngidwee. Eyakarete dadang, eberuwane ka ekiliokane. Eraunete ngaokot dadang...Erai ikes dadang ngapei, anen. Ingolikis—a? emame adiokec, mam nabo. Kingolikisi, emamukaun ngaokot nguna ekibure nabo jik. Ingolikis—a? iraunete iyes jik...Ee, ekapolon.

159 Totamak anguna akuwan kon emamete ngaokot nguna ekibure. Erai nai ngun inges iwuakinitere ikes neni yok akilelebikinia akwap, kingolikisi iyes. Nai, Anen, nyeyiakaun ikes Nen. Nyeyiakaun Nen ekliokane kori eberuwane. Mam.

Nai aputo ngina ka Akuj eyiakaun Nen. Erai ngun jik nguna iyookino. Nai ikirauni iwon jik ngulu akire. Emamukaun amina ngina etunganane; erauni dadang ngina ka Akuj. Ingolikis—a? Anguna nai, nyerauni aberu idiobore akilo ibore ngini emina ngini erai ngini kon, ka inges...Irauni iyong ngini iyiai neni anginice. Emamukaun idiobore ngini ikoni ngin...Mam, mam, emame tari dang...Kingolikisi, emame ewae ngolo etunganane aneni jik. Kingolikisi, emamukaun idiobore anen ngini ikoni arakao; emamete nguna edingakinitai. Emame ibore ngini ikoni ngin toma nen. Nyiyanyunete iyes ibore ngini ikoni ngin. Ingolikis—a? ka jik erauni ekile ngolo sorokit ka aberu ngina sorokit, eyiarete.

Ka nai, kelunyar, tema inges, " Engolik ayong ngun tokona, Bill."

Atema ayong, "Ee."

160 Acamit ayong alimokin iyes ibore nginicici ngini abu totakanu. Arai nagia akirujasit. Ayiai ayong ajotoi. Ka mam pa alimoritor ayong nugu ekingaren. Abu ayong atolimok inges neni angitunga angikudio, nai mam alotoma atukot eroko, ikwa ngina ayenia ayong.

Abu ayong eruja, neni eyapiyarit elap kelunyar ngun, ebe awuei ayong, akolongit apei, ka ayiai etee apaki ngina apolon ngina...Mere etube, tokona. Nyanupit ayong ebe ebuni ekanisa neni, ( Abala ayong Ateran) elosi lotube. Nai, ayiai ayong nen ngina ainanakinere ngibokoto, kingolikisi. Ka abu Ekicolong ngolo apolon toyiakaun kidiama nege. Ka Yesu ka Emalaika ngolo egirigiri, ka dadang, awuasi anen. Ka ayiakasi ngadoketa nguna ekote, aponito kwap ikonagia, eburonis ngolo akwangan; toyiai kwap, kiwuakinite aputo ikwa nagia, ido tolosite kinga, ka ngajorei nugu dadang ewuasi anen kitete nguna etiyiasi.

Ka ayiai ayong awuei alokaku alokidiama, ameun alowae angoloe. Ka ayiai ayong jik awuei anen, mam pa ayiakatar ayong adiotametait ngina rotokinet anadoketa angun. Ayiai ayong awuei anen. Apedorai ayong akingolikin...

161 Ka anyarai Emalaika ediokiro; ka ayenuni ayong, ayenuni ekiro ngol. Engolik, ka alorot alokinga anen, ebuni Lokaato kapei ka nakaato, potu neni kon, ikongia. Emalaika ngolo igirigiri ewuei anen alowae angolo a Kristo, ( akirujasit tokona) ka ayiai etee. Ka ayiakasi ngirworwa kec nen, ayiakasi Lokitabo ngolo Akiyar; Engolikini Inges ikes tema, " Itiyiata ejok, ngketiyiak Kang ngulu ajokak ka ngulu ikinyoma. Tokona tolomarete toma."

Abu ayong engoliya kaku, neni alosenete ikes. Ayiai akwap ngina kitete, ka alelean. Ka tema, " Tolomasi naleleanu ngina Ekapolon, ngina etemokinitoi anguna kus ameun apetakinet akwap." Ingolikis—a? Ka, okoe, atotamak ayong...Elosete ikes toma nen, ido kiriamununuos ka nguluce, ka jik tolakara, ka tolotenenete lomoru ka nakiboisio nguna apolok.

Nai atotamak ayong, " Okoe, nyerai ngun nguna eumokinoa! Akibuses! Aleluya!" Edongai jik kwap ka kidiama!

162 Ido nai eirari ayong ekiro ece enyarao. Atotamak ayong, " Okoe, ayeni ayong inges. Ayeni ayong inges. Anen, alosi inges nen." Etee inges ikongina.

" Tolomasi nalelean ngina Ekapolon, ngiketiyiak Kang ngulu ajokak ka..."

" Okoe," atemari ayong, " Kipuroi Akuj! Kipuro Akuj!"

Tema jik, alotoma akitodikinet, ikwa ngina etemarere, " Orman Neville," kingolikisi.

Ido nai atemari ayong, " Erai ngol Lokaato Neville ngolo ngorot. Eyiai inges Nen." Ingolikis—a? ka anege ebuni inges, alotoma atukot, tolot kidiama.

Tokona temari Inges, " Tolomasi nalelean ngina Ekapolon, ngina etemokinitoi anguna kus ameun apetakinet akwap. Tolomasi toma." Ka ilocokin Lokaato Neville jik, ido togeu alosit toma nen, jik ecala ka kikomo.

Edia, acalakini ayong atema, " Asir neni ka Akuj!" Awuei alokidiana anen akuwan kang, ayiakatar apaki ngina ajokan, etee ngikaitotoi kang elomanarete toma.

Ka awuei Emalaika ngolo egrigiri anen, ka tema " William Branham."

Mam pa atamit ayong ebe emaikina ayong atorotok anen. Ido nai akuriana ayong. Atotamak ayong, " Okoe, ekang! Ebeit ayong akitiyia ngun—a? Nai abu ayong atorotok alosi anen. Ka jik ngini tunganan dadang ekebabapapai ayong...[ Kibapabapa Lokaato Branham akuwan keng ngarwa nguna alalak—Ed.] " Ei, Lokaato Branham! Ikiterereng Akuj iyong, Lokaato Branham!" Ekebabapapaete ayong ngina ayiakar ayong alosi, alotoma asepic ngina alalan ngina angitunga. Ka ikes dadang edolununuyete ka ekebabapapaete ayong ikongina. " Ikiterereng Akuj iyong, lokaato! Ikiterereng Akuj iyong, lokaato!"

163 Ayiai ayong alosi, atema ayong, " Eketalakarit iyes. Eketalakarit iyes. Eketalakarit iyes." Ikwa ngina ilomunia alotoma akiriamun, kori idiobore, iyenete iyes.

Ka ayiai ayong alosit arotokin alotoma ngadoketa nguna apolok nugu nguna eburonis. Abu ayong atogeu arotokin kidiama alotoma nen. Ka jik ikwa ngina abunio ayong ewuakinia adoketait apei, abu ayong atowua. Ka abu ayong atotamak...Abu ayong engolik Eret Keng. Atotamak ayong, " Acamit ayong akingolikin ejok Inges alorot alogo." Ka abu ayong atowua.

Ayiakatar ayong akan kang ikonagia. Abu ayong atopupu idiobore etapi akan kang anege. Arai akan a ice tunganan. Abu ayong atongolengolek, ka ayiai Hope nen ewuei; ngakonyen nguna kirionok ngun, ka ngitim ngulu kirionok ngul ewuasi alokaku keng, enapit ekaso ngolo akwangan; ingoliunit neni kang ikongina.

164 Atema ayong ebe, " Hope!"

Abu ayong atopupu idiobore enangi akan na. atongolengolek, ka ayiai Meda nen; ka ngakonyen nguna apolok ngun itete kidiama, ka ngitim ngul ngulu kirionok inenosi kwap, enapit ekaso ngolo akwangan. Ka abu ayong atema, " Meda!"

Ka apotu ikes kingolianakinos neni anginice, iyenete iyes, ikongina. Ayiakasi ikes...Abu ayong erum ikes angakan kang, ka anege aponi isua tolotoi, elosio Lore.

Atokenyuni ayong. Okoe, abu ayong atokenyu. Ka abu ayong atonyou kidiama eboikin lokicolong, ka ekaleu, iyenete iyes. Atotamak ayong, Okoe Akuj, egeno ayong ebe epote ngun ikongina." Ikes dadang kiboyetei kapei ka ayong aalotoma Akiyar, ido yaunenetei ngidwee, ka ngiboro ngulu ikote ngul; ka eyiakai iwon nege, elosio nakwap ngina kitete, okoe, ekang, neni eyiai adolit ka nginibore dadang. Mam, idiobore...

Okoe, elosi araun ibore ngini eumokina! Nyikibuca ngun. Nyikibuca ngun. Kan ajokis ngina ka Akuj, kitiyiata dadang nguna ipedorete iyes akitiyia, ka eraunete nai ngunace neni ka Akuj akikamar nguna ideuna.

Amina ayong Inges, amina ayong Inges  
Anerai abu Inges kisiau aminakin ayong  
Ka abu togielu akiteyario kang  
Alokitoi angolo a Kalibario...

165 Atoekisi iwon nabo inges, angitai yok adadang. Tokona ekeutu ngitai yok kidiama neni ka Akuj.  
Amina ayong Inges

[ Kimiek Lokaato Branham alitare tolot kilipaki nakaato, mam pa apuposi ngakiro keng—Ed.]  
...amina Inges  
Anerai abu Inges kisiau aminakin ayong  
Ka abu togiel akiteyario kang  
Alokitoi angolo a Kalibario.

166 Ejokak dadang, tokona, mam pa atamakinitai inges akiyar alotoma akiriamun. Ejokak ngun. Eyiai inges nen, ka ikiarit ngakan dadang lokuwam, ipuro Akuj. Erai ngun erimirimio ayong nege apaki ngina aoyian, ka akalimokini ayong iyes nguna abu ayong etiyia: abu ayong erwor nguna etapito Meda ka ikes, ka ayiai ayong etee, akingolikin inyoni...Abu ayong atorubak etee Akica ngin irimirimi kaku ka kingaren, ido tolot towua alokidiana keng. Atotamak ayong, " Ikes ngun." Okoe, nyerai mono inges ibore ngini eumokina—a?

Amina ayong Inges, amina ayong Inges  
Anerai abu Inges kisiau aminakin ayong  
Ka togielu akiteyario kang  
Alokitoi angolo a Kalibario

167 Tokona, kapei ka ngitai yok...[ Toeo Lokaato Branham amina ayong Inges igurungura—Ed.]

Totamakisi anguna ajokis Keng ka anguna akisoniyo Keng.

...amina ayong Inges ( Amen!)

...abu Inges kisiau aminakin ayong...

Tokona kingolikisi epite ngolo ejokia inges nooi? Amen! Ikes ngun. Tokona...?...Toloto tojokieta. Amen!  
Adu ajokis ngina ka Akuj atakanun neni kus, akitojokun iyees. Amen.

...alokitoi angolo a Kalibario.

Okoe, akibuses neni ka Akuj!

Amina ayong Inges,...

Ejokak dadang, ekeyokon kosi.

A...

[ Tema icetunganan ebe, " Lokaato Branham, egeunio taparacu alotoma ngisai ngiuni ka atutubet?'—  
Ed.] Ngisai ngiuni paka ngisai ngiuni ka atutubet. Ngisaai ngiuni, adiokiding alotoma nen. [" Kelunyar  
akimat ecai—a? Ngisaai ngiuni—a?"] Togeutu alotoma ngisai ngiuni. Ageuni ayong alotoma ngisaai ngiuni  
ka atutubet.



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
"...alorua angulu ke etoil..." Apuk. 10:7